



तरुण भारत



नमो कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित

आसमंतसह

सोलापूर

रविवार, २२ मार्च २०२६ | युगाब्द ५१२८ | वर्ष ४२ वे अंक ११३ | पाने १२+८ | किंमत रु. ६/-

[RNI Regd. No. 46878/87] [Postal Regd. No. SLP/32/2024-2026. Posted daily at Medical college, Solapur.P.O.] | dainiktarunbharat.com

ही आमची ई-पेपर आवृत्ती असून ती 'तरुण भारत' च्या छापील आवृत्तीची प्रतिकृती नाही | epaper.dainiktarunbharat.com

विचारपुष्प



आम्ही एक गोष्ट विसरलो की, आपण हरिजन असो वा अन्य कोणी, आपण सर्व एकाच समाजाचे पुत्र आहोत. हा अज्ञानरूपी अंधकार दूर करण्याचा एकच मार्ग आहे आणि तो म्हणजे आम्ही सर्व हिंदू आहोत. आम्ही बंधू आहोत, एकाच ईश्वराची लेकरे आहोत. हा ज्ञानरूपी प्रकाश सर्वत्र पसरवा. - हो. वे. शेवारी

रा. स्व. संचाचे पूर्व सरकार्यावाह

व्यावसायिक एलपीजी वितरणात ५० टक्के वाढ



हॉटेल्स, रेस्टॉरंट्स संचालकांना केंद्र सरकारचा दिलासा

◆ नवी दिल्ली, २१ मार्च

राज्ये आणि केंद्रशासित प्रदेशांना मिळणारे व्यावसायिक गॅस सिलेंडरचे वितरण ३० वरून ५० टक्क्यांपर्यंत वाढविण्याचा निर्णय केंद्र सरकारने शनिवारी घेतला. हा निर्णय २३ मार्चपासून लागू होईल आणि पुढील आदेश येईपर्यंत तो अंमलात राहणार आहे. व्यावसायिक गॅस सिलेंडर वितरणात रेस्टॉरंट्स, ढाबे, हॉटेल्स, औद्योगिक कॅन्टीन, अन्न प्रक्रिया प्रकल्प, दुधावर प्रक्रिया करणारे उद्योग आणि सामुदायिक स्वयंपाकघर यांना प्राधान्य दिले जाईल, अशी माहिती पेट्रोलियम आणि नैसर्गिक वायू मंत्रालयाचे सचिव डॉ. नीरज मिश्र यांनी दिली.

सर्व राज्ये आणि केंद्रशासित प्रदेशांच्या मुख्य सचिवांना पत्र पाठविण्यात आले, त्यात सध्याची परिस्थिती लक्षात घेता, व्यावसायिक गॅस सिलेंडरच्या वितरणात ५० टक्क्यांनी वाढ करण्याचे निर्देश देण्यात आले. अतिरिक्त सिलेंडर जास्त मागणी आणि गरज असलेल्या क्षेत्रांना प्राधान्याने वाटप करावे, यामध्ये रेस्टॉरंट्स, ढाबे, हॉटेल्स, औद्योगिक कॅन्टीन, अन्न प्रक्रिया आणि दुग्ध युनिट्स यांचा प्रामुख्याने समावेश करण्याच्या सूचना देण्यात आल्या.

नवीन नियमानुसार, पीएनजी कनेक्शन आणि ओएमसी नोंदणी देखील अनिवार्य करण्यात आली आहे. देशांतर्गत उत्पादनात सुधारणा झाल्यामुळे परिस्थिती सामान्य होत आहे. युद्धामुळे व्यावसायिक आस्थापनांचा एलपीजी पुरवठा यापूर्वीच कमी करण्यात आला होता. घरगुती गॅस सिलेंडरचा पुरवठा अविरोध सुरू राहवा यासाठी व्यावसायिक गॅस सिलेंडरच्या वितरणात कपात करण्यात आल्याचे पत्रात नमूद करण्यात आले.

पाईपलाईनद्वारे नैसर्गिक वायू वापरण्यास प्रोत्साहन

पुरवठ्यावरील ताण कमी करण्यासाठी सरकार पाईपलाईनद्वारे नैसर्गिक वायू वापरण्यास प्रोत्साहन देत आहे. विशेषतः व्यावसायिक आस्थापनांसाठी पीएनजीला प्रोत्साहन दिले जात आहे. शहर गॅस वितरण नेटवर्कसाठी मंजुरीची प्रक्रिया जलद करण्याचे राज्यांना आवाहन करण्यात आले आहे.

भारताने शोधला होर्मुझला पर्याय

मध्यपूर्वेतील युद्धामुळे होर्मुझ जलमार्गातून आखाती देशांकडून होणारा इंधनाचा पुरवठा विस्कळीत झाल्याने भारताने इतर स्रोतांकडून तेल आणि नैसर्गिक वायूची आयात वाढवली आहे. होर्मुझच्या सामुद्रधुनीवर अवलंबून न राहता पश्चिम आफ्रिकन आणि आशिया-पॅसिफिक देशांकडून तेलाची आयात वाढविण्यात आली. सरकारी कंपनी, हिंदुस्तान पेट्रोलियमने एका निविदेद्वारे अंगोलाकडून २० लाख बॅरल तेल खरेदी केली. इंडियन ऑईल कॉर्पोरेशनदेखील पश्चिम आफ्रिकेतून कच्चे तेल खरेदी करण्याचा निर्णय घेतला.

विकसित भारतासाठी युवकांची भूमिका महत्त्वाची

उपराष्ट्रपती सी. पी. राधाकृष्णन यांचे प्रतिपादन

◆ नागपूर, २१ मार्च

भारतीय युवा संसदेच्या माध्यमातून देशभरातील युवकांना जोडण्याचे कार्य गत दोन दशकांपासून होत आहे. देशाच्या अमृत काळात आपण सर्वांनी २०४७ पर्यंत विकसित भारताचे उद्दिष्ट गाठण्याचे ध्येय डोळ्यासमोर ठेवले आहे. सर्वसमावेशक, अधिक मजबूत आणि समृद्ध भारत घडविण्यासाठी युवकांची भूमिका महत्त्वाची ठरणार असल्याचे स्पष्ट प्रतिपादन उपराष्ट्रपती सी. पी. राधाकृष्णन यांनी केले.

रेशीमबाग येथील महर्षी व्यास सभागृहात २९ व्या भारतीय युवा संसद परिषदेचे उद्घाटन उपराष्ट्रपती सी. पी. राधाकृष्णन आणि महाराष्ट्राचे राज्यपाल जिष्णू देव वर्मा यांच्या हस्ते झाले. त्याप्रसंगी ते बोलत होते. यावेळी महसूल मंत्री तथा पालकमंत्री चंद्रशेखर बावनकुळे, राष्ट्रीय स्वयंसेवक संचाचे सह सरकार्यावाह व वरिष्ठ प्रचारक डॉ. कृष्ण गोपाल, केंद्रीय संस्कृत विद्यापीठाचे कुलगुरू प्रा. श्रीनिवास

भारतीय युवा संसद परिषदेचे उद्घाटन



वरखेडी, भारतीय युवा संसद परिषदेचे राष्ट्रीय संयोजक आशुतोष जोशी व्यासपीठावर उपस्थित होते.

उपराष्ट्रपती म्हणाले की, कोणत्याही देशाची क्षमता आणि सामर्थ्य हे त्या देशाच्या तरुण लोकसंख्येच्या आकारावर आणि ताकदीवर अवलंबून असते. भारताकडे तरुणांची मोठी संख्या ही अत्यंत जमेची बाजू आहे. आज देशातील सुमारे ६५ टक्के लोकसंख्या ३५ वर्षाखालील युवकांची आहे. देशाचे पंतप्रधान नरेंद्र

युवकांनी संधीचे सोने करावे

उपराष्ट्रपती म्हणाले की, भारतीय युवा संसदेच्या परिषदा देशाच्या कानाकोपऱ्यात आयोजित करण्यात येत असल्याने युवकांना राष्ट्रीय स्तरावरील चर्चेत सहभागी होण्याची संधी मिळते. अशाच संधीचा उपयोग करीत युवकांनी संधीचे सोने करावे. भारतीय युवा संसद परिषदेत भविष्यातील जबाबदार नागरिक घडविण्याचे प्रभावी माध्यम झाले आहे. या परिषदेच्या माध्यमातून युवकांच्या विचारांना आकार देण्याचे कार्य होते. चारित्र्य संपन्न युवक घडविण्यात अशी परिषद उपयोगी ठरते.

मोदी यांच्या दूरदृष्टीपूर्ण नेतृत्वाखाली केंद्र सरकारने तरुणांच्या शिक्षण, कौशल्य आणि नेतृत्व विकासासाठी अनेक योजना सुरू केल्या आहेत. (तथा वृत्तसेवा)

‘देशभरात १०० नवीन सैनिकी शाळा’

◆ नवी दिल्ली, २१ मार्च

युवकांमध्ये शिस्त, नेतृत्व आणि देशभक्तीची मूल्ये रुजवण्यात राष्ट्रीय छात्र सेना अर्थात एनसीसीची भूमिका महत्त्वाची आहे. आगामी वर्षात एनसीसीमधील कॅडेट्सची संख्या १७ लाखावरून २० लाख करण्यात येईल. याशिवाय देशभरात १०० नवीन सैनिकी शाळा सुरू करणार असल्याची घोषणा संरक्षण मंत्री राजनाथ सिंह

यांनी एका

कार्यक्रमात केली. उत्तराखंडच्या पोरखाल सैनिकी शाळेत आयोजित कार्यक्रमात संबोधित करताना संरक्षण मंत्र्यांनी सैनिक शाळा घोरखालच्या परंपरेची प्रशंसा केली. एनसीसी



कॅडेट्सच्या संख्येत तीन लाखांनी वाढ केली जाणार असल्याने अधिक मुलांना राष्ट्र उभारणीसाठी आवश्यक असलेली मूल्ये शिकण्याची संधी मिळेल. सरकार देशात सार्वजनिक-खाजगी भागीदारी मॉडेल अंतर्गत १०० नवीन सैनिक शाळा स्थापन करत आहे. या संस्था युवकांना विविध क्षेत्रांमध्ये नेतृत्व भूमिका स्वीकारण्यासाठी सक्षम करताना. (वृत्तसंस्था)

महत्त्वाचे

- **एसबीआयला बजावली ६,३३८ कोटीची नोटीस**
- नवी दिल्ली : देशातील सर्वात मोठी सरकारी बँक स्टेट बँक ऑफ ला ६,३३८ कोटी रुपयांची आयकर नोटीस मिळाली आहे. एसबीआयने शेअर बाजाराला दिलेल्या माहितीनुसार आर्थिक वर्ष २०२३-२४ साठी आयकर विभागाने ही नोटीस पाठवली आहे. या रकमेमध्ये करासोबत व्याजाचाही समावेश आहे. त्यामुळे ही नोटीस आर्थिकदृष्ट्या मोठी असली, तरी बँकेने याकडे एक नियमित प्रक्रियेचा भाग म्हणून पाहिले आहे. बँकेच्या मते, हा मुद्दा काही नवीन नाही. मागील काही वर्षांपासून सुरू असलेल्या तपास आणि स्क्रुटिनी प्रक्रियेचा हा एक भाग आहे. आयकर विभागाने काही खर्च मान्य न केल्यामुळे ही अतिरिक्त कर मागणीची नोटीस बजावली आहे.

जलमार्ग खुला ठेवा; पंतप्रधानांचे आवाहन

◆ नवी दिल्ली, २१ मार्च

इराण, अमेरिका आणि इराण यांच्यातील तणाव शिगेला पोहोचला असताना, भारताने या वादात शांतता प्रस्थापित करण्यासाठी प्रयत्न सुरू केले. याचाच भाग म्हणून पंतप्रधान नरेंद्र मोदी यांनी शनिवारी इराणचे राष्ट्रपती डॉ. मसूद पेझेश्कियन यांच्याशी दूरध्वनीवरून संवाद साधत होर्मुझ जलमार्ग खुला करण्याचे आणि व्यापारातील अडथळे दूर करण्याचे आवाहन केले.

पंतप्रधानांनी एक्सवरील पोस्टमध्ये म्हटले की, मी इराणचे राष्ट्रपती पेझेश्कियन यांच्यासोबत चर्चा केली. त्यांना ईद-उल-फितर आणि इराणचे



नवीन वर्ष नवरोज निमित्त शुभेच्छा दिल्या आणि मध्य आशिया प्रदेशातील शांतता आणि स्थिरतेसाठी आग्रही भूमिका मांडली. इराणच्या पायाभूत सुविधांवर होणाऱ्या हल्ल्याचा निषेध केला. सोबतच प्रादेशिक सुरक्षा, जागतिक व्यापार आणि मानवी हित यावर भर दिला. हल्ल्यांमुळे केवळ प्रादेशिक स्थिरता धोक्यात येत नाही, तर जागतिक पुरवठा साखळी विस्कळीत होऊन जगाच्या अर्थव्यवस्थेवरही विपरीत परिणाम होतो, असे नमूद केले. तसेच होर्मुझची सामुद्रधुनी सुरक्षित राहणे अनिवार्य असल्याचे यावेळी सांगितले. (वृत्तसंस्था)

माझा सिंगल प्रिमियम प्लॅन!

LIC's नव जीवन श्री सिंगल प्रिमियम

युआयएन: 512N390V01 • प्लॅन नं.: 911

फक्त एकदा प्रिमियम भरा आणि मिळवा

- ₹1000/- च्या मुळ विमा रकमेवर @ ₹85/- चे गॅरंटीड अॅडिशनस.
- परिपक्वता/मृत्यु दावा रकमेवर सेटलमेंटचा पर्याय.
- विद्यमान पॉलिसीधारकांसाठी आकर्षक सूट.
- पॉलिसी अवधी दरम्यान कर्जाची सुविधा.

प्लॅन ऑनलाईन देखील उपलब्ध आहे
(एक नॉन-पार, नॉन-लिक्विड, जीवन, व्यक्तिगत, बचत योजना)

LIC मोबाइल ॲप डाउनलोड करा

कॉल सेंटर सेवा (022) 6827 6827

अधिक माहितीसाठी तुमचे विमा एजंट/तुमच्या नजीकच्या एलआयसी शाखेबरोबर संपर्क साधा/ www.licindia.in वर जा

आम्हाला फॉलो करा: [f](#) [y](#) [x](#) [i](#) [n](#) LIC India Forever | IRDAI Regn No.: 512

भारतीय आयुर्विमा महामंडळ भारतीय जीवन बीमा निगम LIFE INSURANCE CORPORATION OF INDIA

प्रत्येक क्षणी तुमच्या सोबत

आमचा वॉट्सअप नं. **8976862090**

बोला 'Hi'



भारतीय सेनादलांत असणारा किंवा निवृत्त झालेल्या व्यक्तींनाच नावासोबत 'कॅप्टन' हे पद जोडण्याचा अधिकार असतो. तेव्हा या भोंदूबाबाला 'कॅप्टन' असे संबोधता कामा नये. - **संभाजीराजे**, माजी खासदार



अमली पदार्थ आणि शस्त्र तस्करांविरुध्द मोहीम राबवली आहे. तस्करांच्या घरावर बुलडोझर कारवाई केली जात आहे. पोलिसांवर आरोप करणे सोपे आहे, पण पोलिस तत्परतेने आपले काम करत आहेत. - **भगवंतसिंग मान**, मुख्यमंत्री, पंजाब



इस्रायलच्या हल्ल्याने लेबनॉन हादरला

हिजबुल्लाहच्या अड्ड्यांवर ड्रोन, तोफगोळ्यांचा मारा, २२ दहशतवादी ठार, अनेक जखमी



◆ **बैरुत, २१ मार्च**
इस्रायली सैन्याने दक्षिण लेबनॉनमध्ये जमिनी आणि हवाई मार्गाने हिजबुल्लाहच्या अड्ड्यांवर ड्रोन आणि तोफगोळ्यांचा मारा केला. यात २२ दहशतवादी मारले गेले, तर अनेक जखमी असल्याची माहिती इस्रायलच्या संरक्षण विभागाचे दिली.
हवाई आणि जमिनीवरून शुक्रवारी रात्री

केलेल्या कारवाईत हिजबुल्लाहचे प्रशिक्षण केंद्र, दारुगोळ्याची ठिकाणे आणि त्यांचे निवास असलेल्या इमारतींवर ड्रोन आणि तोफगोळ्यांचा मारा करण्यात आला. यात २२ दहशतवादी मारले, तर अनेक जखमी आहे. लेबनॉन सरकारच्या आरोग्य मंत्रालयाने हल्ल्याची पुष्टी केली आणि सांगितले की, इस्रायलच्या हल्ल्यात निवासी इमारती उद्ध्वस्त झाल्या.

बचावपथकाने दिगान्यातून २२ मृतदेह बाहेर काढले, तर ५० पेक्षा अधिक जखमींना रुग्णालयात हलविण्यात आले. प्रत्युत्तर म्हणून हिजबुल्लाहने इस्रायली सैनिकांवरही गोळीबार केला, परंतु यात कोणीही जखमी झाल्याचे वृत्त नाही. इस्रायलच्या वायुदलाचे राजधानी बेरुतमध्ये हिजबुल्लाहच्या अनेक अड्ड्यांवर हल्ले चढविले. दुसरीकडे इराकची राजधानी

बागदादच्या मन्सूर भागात इराणचे ड्रोनचा मारा केला. एका ड्रोनने इराकी गुप्तचर विभागाच्या इमारतीला लक्ष्य केले. ही इमारत अमेरिकन सल्लागारांसोबत काम करणाऱ्या इराकी सुरक्षा यंत्रणेचा एक भाग आहे. दुसरा ड्रोन एका खाजगी स्पोर्ट्स क्लबवर कोसळला. हा क्लब इराकी उच्चभू आणि परदेशी राजनैतिक अधिकार्यांमध्ये लोकप्रिय आहे. (वृत्तसंस्था)

केंद्र सरकार करणार व्हॉट्सअॅपवर कारवाई

खोटो कॉलस, फसवणुकीला आळा घालणार

◆ **नवी दिल्ली, २१ मार्च**

केंद्र सरकारने सायबर फसवणुकीला आळा घालण्यासाठी व्हॉट्सअॅपच्या वापरकर्त्यांवर कठोर पावले उचलली आहेत. डिजिटल अटक दाखवून नागरिकांची फसवणूक करणाऱ्या गुन्ह्यांना प्रतिबंध करण्यासाठी संशयित मोबाईल उपकरणांची ओळख करून त्यांना ब्लॉक करण्याचे निर्देश देण्यात आले आहेत.

या निर्णय केंद्रीय गृह मंत्रालयाने घेतला असून, सायबर गुन्हेगारीविरुधातील समन्वय यंत्रणेने सादर केलेल्या अहवालाच्या आधारे ही कारवाई करण्यात आली. या अहवालात अशा प्रकारच्या फसवणुकीसाठी वेगवेगळ्या उपकरणांचा वापर करून वारंवार नवे खाते तयार केले जात असल्याचे नमूद करण्यात आले. यामुळे अशा उपकरणांवर नियंत्रण ठेवणे आवश्यक असल्याचे स्पष्ट झाले. फसवणूक करणारे लोक व्हॉट्सअॅपचा वापर करून नागरिकांना फोन किंवा व्हिडीओ कॉल करतात आणि त्यांना



खोट्या अटक प्रकरणात अडकवण्याचा प्रयत्न करतात. अशा कॉलसच्या माध्यमातून भीती निर्माण करून लोकांकडून पैसे उकळले जातात.

प्रत्येक वेळी नवीन खाते तयार करून हे गुन्हेगार आपली ओळख लपवण्याचा प्रयत्न करतात. या पृष्ठभूमीवर, सरकारने ठराविक उपकरणांवर कारवाई करण्याचा निर्णय घेतला आहे. ज्या मोबाईल क्रमांकांवर वारंवार अशी खाती तयार केली जातात, त्यांना ओळखून त्यांच्यावर निर्बंध लावले जाणार आहेत. यामुळे गुन्हेगारांचे नेटवर्क तोडण्यास मदत होईल, असा विश्वास व्यक्त करण्यात आला आहे. माहिती तंत्रज्ञान नियमांनुसार काढून टाकलेली माहिती काही काळासाठी जतन

सायबर गुन्हेगारीवर नियंत्रण ठेवणे शक्य

मोबाईल उपकरणांची ओळख त्यांच्या विशेष क्रमांकांवरून केली जाते. यात प्रत्येक उपकरणासाठी वेगळा ओळख क्रमांक असतो. या क्रमांकांच्या आधारे उपकरणे ओळखून त्यांच्यावर कारवाई करणे शक्य होते. या सर्व उपाययोजनांमुळे सायबर गुन्हेगारीवर नियंत्रण येईल आणि सामान्य नागरिकांची फसवणूक रोखण्यास मदत होईल, असा विश्वास तज्ज्ञांकडून व्यक्त केला जात आहे.

करण्याची प्रक्रिया सुरू आहे. यामुळे तपास यंत्रणांना गुन्हे उकलण्यास मदत मिळू शकते.

याशिवाय, बनावट किंवा संशयास्पद अॅस ओळखून त्यांनाही बंद करण्याची योजना आखण्यात आली आहे. व्हॉट्सअॅप हे देशातील मोठ्या प्रमाणावर वापरले जाणारे संवादाचे साधन आहे. (वृत्तसंस्था)

खरातांना गुरू मानले होते; वैयक्तिक आयुष्याबाबत माहिती नव्हती : चाकणकर

◆ **मुंबई, २१ मार्च**

महिला आयोगाच्या अध्यक्षपदाचा राजीनामा दिल्यानंतर रुपाली चाकणकर यांनी भूमिका स्पष्ट केली. आपण खरातांना गुरू मानले होते. त्या व्यक्तीच्या कुटुंबाशी आपले आणि आपल्या कुटुंबाचे अनेक वर्षांपासून आध्यात्मिक नाते होते. विविध धार्मिक कार्यक्रमांमध्ये, तसेच सामाजिक उपक्रमांमध्ये त्यांचा सहभाग होता. मात्र, त्यांच्या वैयक्तिक आयुष्याबाबत माहिती नव्हती, असे स्पष्टीकरण राष्ट्रवादी काँग्रेसच्या नेत्या रुपाली चाकणकर यांनी दिले आहे.



निष्पक्षपणे व्हावा, अशी भूमिका आहे. यासाठी त्यांनी वरिष्ठ पोलिस अधिकाऱ्यांना आणि राज्यातील प्रमुखाना पत्र दिल्याचेही त्यांनी नमूद केले, असे चाकणकर म्हणाल्या.

अशोक खरातच्या अटकेनंतर मिरगावात संतापाची लाट नाशिक: अशोक खरातवर अनेक महिलांवर अत्याचार आणि लैंगिक शोषण करण्याचे गंभीर आरोप आहेत. भोंदूगिरी, धमकावणी आणि राजकीय बळाचा वापर करून जमिनी हडपण्याचा आरोपही समोर आला आहे. खरात जेरबंद होताच अनेक लोक तक्रार देण्यासाठी पुढे आले आहेत. गावकऱ्यांनी अशोक खरातला गावबंदी करण्याचा ठराव ग्रामसभेत मांडण्याची तयारी सुरू केली तसेच खरात अध्यक्ष असलेल्या ईशान्येश्वर देवस्थानच्या विश्वस्त मंडळाचा कारभार ग्रामस्थांच्या ताब्यात देण्याची मागणीही जोरतात आहेत. (वृत्तसंस्था)

प्रकरण दाबण्याचे प्रयत्न: भास्कर जाधव



उबाठाचे नेते भास्कर जाधव यांनी गंभीर आरोप केले आहेत. अशोक खरात प्रकरणाच्या चौकशीसाठी अर्थसंकल्पीय अधिवेशनाच्या काळात एसआयटी नेमली होती. अर्थ मंत्रिमंडळ अडकण्याच्या भीतीने प्रकरण दाबण्याचे प्रयत्न झाले. पण, काही पत्रकार आणि पीडित महिलांमुळे हे प्रकरण उघड झाल्याचे आरोप जाधव यांनी केले. तर जादूटोणाविरुधातील कायद्याचे पालन करणारेच भोंदू बाबांच्या नादी लागल्याची टीका उबाठा प्रमुख उद्धव ठाकरेंनी केली आहे.

खरातांचा खगोलशास्त्राचा चांगला अभ्यास : केसरकर



अशोक खराताचा खगोलशास्त्राचा चांगला अभ्यास असल्याने माझ्यासहित अनेक लोकांचे त्याच्यासोबत चांगले संबंध आहेत. नाशिकमधील ईशान्येश्वर मंदिरासाठी रस्ता बनवण्याच्या संदर्भात अशोक खरात हे एकनाथ शिंदे यांना भेटण्यासाठी आले होते. त्यावेळी माझी त्यांची पहिली ओळख झाली. पण, त्याच्यासोबत फोटो असल्याचा आधार घेत राजकीय नेत्यांवर आरोप करणे चुकीचे आहे, असे शिवसेनेचे दीपक केसरकर यांनी दिले आहे.

वस्तुस्थिती स्पष्ट होईल : छगन भुजबळ



लोकांनी अंधश्रद्धेपासून दूर राहिले पाहिजे. राजकारण आणि समाजकारणात असणाऱ्या लोकांनी या बाबतीत स्वतःच्या काही मर्यादा आखण्या पाहिजेत. कारण, ते जे काही करतात त्याचा परिणाम थेट जनतेवर होतो हे लक्षात घेतले पाहिजे. रुपाली चाकणकरांनी काही चुकीचे केले असेल तर पोलिस पाहून घेतील.

जनसामान्यांच्या माध्यमातून परिवर्तनाची प्रक्रिया म्हणजे संघ

सुनील आंबेकर यांचे प्रतिपादन ● 'राष्ट्रीय स्वयंसेवक संघ' पुस्तकाचे प्रकाशन

◆ **पुणे, २१ मार्च**

हिंदू समाजातील दोषांवर परिपूर्ण उपाय म्हणून डॉ. केशव बळीराम हेडगेवार यांनी राष्ट्रीय स्वयंसेवक संघाची स्थापना केली. संघ जरी मोठ्या सामाजिक परिवर्तनासाठी कार्यरत असला, तरी ही प्रक्रिया अत्यंत स्वाभाविक आणि सामान्य आहे. खऱ्या अर्थाने जनसामान्यांच्या माध्यमातून घडणारी परिवर्तनाची प्रक्रिया म्हणजे संघ होय, असे प्रतिपादन राष्ट्रीय स्वयंसेवक संघाचे अखिल भारतीय प्रचार प्रमुख सुनील आंबेकर यांनी केले.



'राष्ट्रीय स्वयंसेवक संघ' पुस्तकाचे प्रकाशन करताना (डावीकडून) डॉ. गिरीश आफळे, सुनील आंबेकर, पद्मश्री गिरीश प्रभुणे आणि अरुण करमरकर

भारतीय विचार साधनेच्या (भाविशा) नाना थिटे सभागृहात आयोजित 'राष्ट्रीय स्वयंसेवक संघ' या पुस्तकाच्या प्रकाशन सोहळ्यात ते बोलत होते. यावेळी ज्येष्ठ विचारवंत पद्मश्री गिरीश प्रभुणे, लेखक अरुण करमरकर, भाविशाचे अध्यक्ष डॉ. गिरीश आफळे, कार्यवाह काशिनाथ देवधर आदी मान्यवर उपस्थित होते. लेखक दिलीप क्षीरसागर, अरुण करमरकर आणि दिलीप करंबेकर यांनी या पुस्तकाचे लेखन केले आहे. याप्रसंगी सुनील आंबेकर म्हणाले, डॉ. हेडगेवारांना केवळ राजकीय असहमती व्यक्त करायची असती, तर त्यांनी राजकीय पक्ष स्थापन केला असता. मात्र, त्यांना

'रिलिजन'मुळे धर्मावर अन्याय!

पश्चिमेत रिलिजनच्या माध्यमातून मूळतत्त्वदात जन्माला आला आणि चर्चेत थेट राज्यकारभार हाती घेतला. त्यामुळे तिवल्या विचारवंतांनी सामाजिक परिवर्तनासाठी रिलिजनला नाकारले. दुर्दैवाने, तोच अनुभव भारतात लादण्याचा प्रयत्न झाला आणि धर्म या संकल्पनेला रिलिजनला समानार्थी मानून दूर सारले गेले. भारतात धर्म म्हणजे कर्तव्य आणि कल्याण होय. राज्यकारभार, शिक्षण, प्रशासन यात धर्म नको, या विचारांमुळे ही क्षेत्रे चरित्रहीन झाली आहेत. आज पुन्हा लोक जीवनाच्या प्रत्येक क्षेत्रात धर्माची (कर्तव्याची) मागणी करत आहेत, असे सुनील आंबेकर यांनी नमूद केले.

चालणार नाही, तर त्यांचे संघटन करणे आवश्यक होते. म्हणून संघाची सुरुवात केली. संघ समजून

समजतो. पद्मश्री गिरीश प्रभुणे म्हणाले की, भारताची विस्कळीत झालेली

गोंधळाची स्थिती संचामुळे दूर झाली. हिंदुत्व हा सर्वांना जोडणारा विचार असल्याचे आता सर्वांना उमजले आहे.

लेखक अरुण करमरकर यांनी स्वयंसेवक या शब्दाच्या मीमांसेवर प्रकाश टाकला. ते म्हणाले, शताब्दीच्या निमित्ताने राष्ट्रीय स्वयंसेवक संघ या तीन शब्दांनी मीमांसा करण्याचे काम आम्ही केले. मीमांसा वाट्याला स्वयंसेवक शब्दाची मीमांसा आली. माझ्या अध्ययनातून मी अजूनही स्वयंसेवक बनण्याच्या मार्गावरच आहे.

१ एप्रिलपासून आयकरासंबंधी मोठे बदल

◆ **नवी दिल्ली, २१ मार्च**

केंद्र सरकारने आयकर नियम २०२६ अधिसूचित केले असून हे नियम १ एप्रिलपासून लागू होतील. या नव्या नियमांमुळे कररचनेतील गुंतागुंत दूर होण्यास मदत होणार आहे. नागरिकांना सहज आयकर भरता येईल, अशी अपेक्षा आहे. नवीन कायदा, इनकम टॅक्स अॅक्ट १९६१ ची जागा घेईल

आणि डिजिटल अर्थव्यवस्थेवर त्याचा परिणाम थेट दिसून येईल. सरकारचा उद्देश कर प्रणाली अधिक पारदर्शक करणे आणि करदात्यांमध्ये असलेला संभ्रम आणि भीती दूर करणे हा आहे. नवीन नियमांनुसार व्यक्तींच्या आर्थिक व्यवहारांचा तपास, त्याचा लेखाजोखा आणि त्यावर बाराकाईने लक्ष ठेवणे शक्य होईल.

क्रिकेट खेळताना विद्यार्थ्यांचा मृत्यू

◆ **बरेली, २१ मार्च**

हाकिंगगंज परिसरात क्रिकेट खेळताना बी.एस्सी.च्या विद्यार्थ्यांचा हृदयविकाराच्या झटक्याने दुर्दैवी मृत्यू झाला. ही घटना शुक्रवारी दुपारी मटकली गावात घडली. शकीब रईस अहमद, असे मृत विद्यार्थ्यांचे नाव आहे.

शकीब, दिव्यीत बी.एस्सी.चे शिक्षण घेत होता. तो ईद साजरी करण्यासाठी आठवडभरापूर्वी घरी परतला होता. शुक्रवारी दुपारी १२ वाजता तो गावातील ईदगाहजवळील मैदानावर मित्रांसोबत क्रिकेट खेळत असताना अचानक कोसळला.

इराणचे तेल स्वस्तात आयात करणार भारत

अमेरिकेने बंदी उठवल्याने खरेदीचा मार्ग मोकळा

◆ **नवी दिल्ली, २१ मार्च**

जागतिक बाजारातील कच्च्या तेलाच्या वाढत्या किमती नियंत्रण आणण्याच्या उद्देशाने अमेरिकेने इराणच्या तेलावरील बंदी उठवली, पण ती केवळ एका महिन्यापुरती आणि केवळ समुद्रातील इराणी तेलापुरतीच आहे. त्यामुळे, भारतीय तेल कंपन्या आता हे तेल खरेदी करण्याची तयारीत आहेत. विशेष असे की इराणचे तेल बाजारातील दरच्या तुलनेत स्वस्तात उपलब्ध होणार असल्याने सध्या स्थिरात भारताची गरज तेल खरेदीतून

पूर्ण होणार आहे. अमेरिकेने इराणच्या तेलावरील निर्बंध उठवल्याने हे तेल आता आशियाई देशांपर्यंत सहज पोहोचू शकणार आहे. समुद्रात इराणच्या तेलाचा मोठा साठा आहे. भारतीय तेल शुद्धीकरण कंपन्या ते खरेदी करण्याची तयारी करत आहेत. यापूर्वी इराणचे तेल उठवली, पण ती केवळ एका महिन्यापुरती आणि केवळ खरेदी करत होताना, पण आता बंदी उठवल्यामुळे ते भारतातही आयात केले जाईल. तीन भारतीय तेल शुद्धीकरण केंद्रांमधील सुझॉनी सांगितले की, ते इराणी असे की इराणचे तेल बाजारातील दरच्या तुलनेत स्वस्तात उपलब्ध होणार असल्याने सध्या स्थिरात भारताची गरज तेल खरेदीतून

प्रमुख आशियाई देशांच्या तुलनेत लक्षणीयरीत्या कमी आहे. अमेरिकेने राशियन तेलावरील बंदी उठवल्यामुळे, भारतीय तेल शुद्धीकरण केंद्री राशियन तेलाची नोंदणी वाढवली आहे. अमेरिकेचे अर्थमंत्री स्कॉट बसेंट यांनी शुक्रवारी सांगितले की, ट्रम्प प्रशासनाने समुद्रातून इराणकडून तेल खरेदी करण्यावर ३० दिवसांची निर्बंधमाफी दिली आहे. ही सूट समुद्रातून येणाऱ्या इराणी तेलाला लागू होईल आणि १९ एप्रिल रोजी तेल उतरवण्यात ती प्रभावी राहील. युद्ध सुरू झाल्यापासून अमेरिकेने तेल निर्बंधांना तात्पुरती सूट देण्याची ही तिसरी वेळ आहे. (वृत्तसंस्था)

जागतिक बाजारपेठेत अनिश्चितता

◆ **सौदी अरेबियाच्या** अधिकाऱ्यांच्या अंदाजानुसार, जर इराण युद्ध आणि त्यामुळे निर्माण झालेले उर्जा संकट एप्रिल अखेरपर्यंत सुरू राहिले, तर कच्च्या तेलाच्या किमती प्रति बॅरल १८० डॉलरच्या वर जाऊ शकतात. पश्चिम आशियातील वाढत्या तणावामुळे जागतिक बाजारपेठेत अनिश्चितता वाढली आहे. फेब्रुवारीमध्ये रशियाकडून भारतात होणारी तेल आयात २२ टक्क्यांनी घटून दररोज अंदाजे १० लाख बॅरलवर आली. इराककडून होणारी आयात वाढून दररोज ११.८ लाख बॅरल झाली. सौदी अरेबियाकडून होणारी आयातही वाढून दररोज अंदाजे ११.९८,००० बॅरल झाली.

८,४०० संकेतस्थळे, ३०० बेटिंग ऑप्सवर बंदी



नव्या कायद्याचा आधार घेत केंद्र सरकारची कारवाई

अनधिकृत कॅसिनो गेम ऑप्स रद्दकार

◆ **पारंपरिक सट्टा किंवा मटका चालवणारी डिजिटल नेटवर्कस केंद्र सरकारच्या रद्दकार आहे. रिअल-मनी कार्ड गेम्स आणि अनधिकृत कॅसिनो गेम ऑप्सचाही यामध्ये समावेश आहे. ऑनलाईन जुगारच्या व्यसनामुळे अनेकांचे आर्थिक नुकसान होत असल्याच्या तक्रारी सरकारला मिळाल्या. या पृष्ठभूमीवर, केंद्र सरकारने स्पष्ट केले की, आगामी काळात बेकायदेशीर ऑनलाईन जुगार आणि बेटिंगविरुधातील ही मोहीम अधिक तीव्र केली जाईल. नियमांचे उल्लंघन करणाऱ्या आणि विनापरवाना आर्थिक व्यवहार करणाऱ्या कोणत्याही डिजिटल प्लॅटफॉर्मला सवलत दिली जाणार नाही.**

होते. सरकारने केलेल्या या कारवाईची व्याप्ती मोठी आहे. यामध्ये प्रामुख्याने ऑनलाईन स्पोर्ट्स बेटिंग प्लॅटफॉर्मचा समावेश आहे, जे क्रिकेट, फुटबॉल आणि इतर मोठ्या क्रीडा स्पर्धांवर सट्टा

लावण्यासाठी व्यासपीठ उपलब्ध करून देते होते. यासोबतच ऑनलाईन कॅसिनो, स्लॉट्स, रूलेट आणि लाईव्ह डीलर गेम्स चालवणाऱ्या वेबसाइट्सवरही बंदी घालण्यात आली आहे. (वृत्तसंस्था)

२० जूनला सुप्रिया सुळे होणार सासूबाई

मुलगी अडकणार विवाहबंधनात

◆ **बारामती, २१ मार्च**

राष्ट्रवादी काँग्रेसचे ज्येष्ठ नेते शरद पवार यांची नात आणि खासदार सुप्रिया सुळे यांची कन्या स्वगत लवकरच विवाहबंधनात अडकणार आहे. रेवती सुळे आणि नागपूरचे उद्योगपती सारंग लखानी यांचा विवाह २० जून रोजी मुंबईत पार पडणार आहे. या विवाहसोहळ्यामुळे पवार कुटुंबात सध्या आनंदाचे वातावरण निर्माण झाले असून तयारीलाही वेग आला आहे. मिळालेल्या माहितीनुसार, हा विवाहसोहळा मुंबईतील एका प्रतिष्ठित ठिकाणी भव्य स्वरूपात आयोजित केला

जाणार आहे. या कार्यक्रमासाठी राज्यतील आणि देशातील अनेक नामांकित राजकीय नेते, उद्योगपती तसेच विविध क्षेत्रातील मान्यवर उपस्थित राहणार आहेत. विवाहानंतरही विविध ठिकाणी स्वागत समारंभांचे आयोजन करण्यात येणार आहे. रिसेप्शन मुंबईत पार पडेल, तर वरपक्ष नागपूरचा असल्याने तेथेही खास कार्यक्रम करण्यात येणार आहे. याशिवाय, पवार कुटुंबाचे राष्ट्रीय स्तरावरील महत्त्व लक्षात घेता दिल्लीतही एक भव्य स्वागत समारंभ होण्याची शक्यता आहे.

सारंग अरुण लखानी हे नागपूरचे रहिवासी असून ते विश्वराज गुपचे

अध्यक्ष आणि व्यवस्थापकीय संचालक असलेल्या अरुण लखानी यांचे सुपुत्र आहेत. सारंग हे केवळ उद्योग क्षेत्रातच नव्हे, तर क्रीडा क्षेत्रातही सक्रिय असून ते एक कुशल बॅडमिंटनपटू आहेत. (वृत्तसंस्था)



महत्वाचे...



बार कौन्सिल पंचवार्षिक निवडणुकीच्या अनुषंगाने संवाद कार्यक्रम

सोलापूर, दि. २१ मार्च-

बार कौन्सिल ऑफ महाराष्ट्र अँड गोवा यांच्या पंचवार्षिक निवडणुकीच्या अनुषंगाने सोलापूर बार असोसिएशनतर्फे उमेदवारांना आपले विचार, भूमिका आणि भावी धोरणे मांडण्यासाठी विशेष म नोगत व संवाद कार्यक्रमाचे आयोजन करण्यात आले होते. येत्या दि. २४ मार्च २०२६ रोजी होणाऱ्या मतदानाच्या पार्श्वभूमीवर आयोजित करण्यात आलेला हा कार्यक्रम सोलापूर बार असोसिएशन हॉल येथे संपन्न झाला. कार्यक्रमासाठी सोलापूर बार असोसिएशनचे सभासद असलेले उमेदवार बारचे माजी उपाध्यक्ष अॅड. असीम बांगी, बारचे माजी अध्यक्ष अॅड. संतोष न्हावकर, विद्यमान जिल्हा सरकारी वकील अॅड. प्रदीपसिंग रजपूत, माजी जिल्हा सरकारी वकील अॅड. हेमा शिंदे तसेच बार कौन्सिलचे विद्यमान सदस्य अॅड. मिलिंद थोबडे यांना विशेष आमंत्रित करण्यात आले होते. बारचे अध्यक्ष अॅड. बाबासाहेब जाधव यांनी प्रास्ताविक केले. सूत्रसंचालन बारचे सचिव अॅड. बसवराज हिंगमिरे यांनी केले. आभार बारचे उपाध्यक्ष अॅड. रियाज शेख यांनी मानले.



डोंबरजवळगे येथील काँग्रेस कार्यालयात तोडफोड करणाऱ्यांवर कारवाई करा

सोलापूर, दि. २१ मार्च-

अक्कलकोट तालुक्यातील डोंबर जवळगे या गावातील अर्शादीप गायकवाड अक्कलकोट तालुका काँग्रेस कमिटीचे उपाध्यक्ष व काँग्रेसचे पदाधिकारी यांच्या कार्यालयाची तोडफोड करून खुर्च्या व पोस्टर फोडण्यात आले आहे. ही बातमी समजताच सोलापूर जिल्हा काँग्रेस कमिटीचे जिल्हाध्यक्ष सातलिंग शेटार यांनी घटनास्थळी भेट देऊन काँग्रेस पदाधिकाऱ्यांच्या समवेत चर्चा केली. आणि अक्कलकोट उतरचे तालुक्याचे पोलीस निरीक्षक दिपक भिंताडे यांच्याशी चर्चा करून वरील कृत्य करणाऱ्या समाजकंटकाला शोधून काढून त्यांच्यावर कारवाई करावी अशी मागणी केली आहे. यावेळी उपसरपंच शिवलाल नारायण, श्रीशैल पाटील, स्वप्निल हदलारे, पांडुरंग नारायणकर, रामू माळगे, अविनाश नारायणकर, सतीश होदलूरे, दादा पाटील उपस्थित होते.

वाहनाच्या धडकेत एकाचा मृत्यू

सोलापूर, दि. २१ मार्च-

सोलापूर- पुणे हायवे, बाळे येथून दि. १४ मार्च रोजी कल्याणी प्रवीण नाईक वय ३४, रा. खंडोबा चौक, छळारे कास चौक, जि. अहमदनगर यांचे पती प्रवीण नाईक हे त्यांच्या मोटारसायकल क्र. एम एच ३० व्ही २९०१ या गाडीवरून जात असताना अज्ञात वाहन चालकाने त्यांच्या ताब्यातील वाहन हायगईने, भरघाववेगाने, निष्काळजीपणाने चालवून प्रवीण नाईक यांना जोराची धडक दिली. त्यात कपाळाला, छातीला व सर्वांगास मुकामार होऊन जखमी झाले. त्यात त्यांचा मृत्यू झाला. यात कारणीभूत उल्लेखप्रकरणी फौजदार चावडी पोलीस ठाण्यात दि. २० मार्च रोजी अज्ञात वाहन चालका विरोधात गुन्हा दाखल झाला आहे. पुढील तपास पाटील करत आहेत.

वाहनाच्या धडकेत महिलेचा मृत्यू

सोलापूर, दि. २१ मार्च-

जुना तुळजापूर नाका येथून दि. २० मार्च रोजी चोला राम सादाराम पटेल वय ३५, रा. चाटे गल्ली, बाळीवेस सोलापूर व त्यांची पत्नी कुसुम पटेल या त्यांची दुचाकी क्रमांक एम एच १३ ए व्ही ०३४९ या वाहनावरून बळकोटे नगर, सोलापूर येथे कामाकरिता जात असताना राहुल अंबादास जाधव वय ४० रा. गुळवंची सोलापूर याने त्यांच्या ताब्यातील वाहन क्रमांक एम एच १३ ईपी ०६२५ हे वाहन अतिवेगाने हायगईने, बेदरकारपणे चालवून चोला राम पटेल यांच्या वाहनाला उजव्या बाजूने जोराची धडक दिली. त्यात त्यांची पत्नी कुसुम पटेल या खाली पडल्या व त्यांच्या उजव्या पायाच्या खोब्यावरून डंपरचे मागील चाक गेले. त्यात त्यांना गंभीर दुखापत झाली व त्यांचा मृत्यू झाला. याबाबत जोडभावी पेट पोलीस ठाण्यात दि. २० मार्च रोजी गुन्हा दाखल झाला आहे. पुढील तपास बाणगे करत आहेत.

गर्दीचा फायदा घेत आयफोन चोरला

सोलापूर, दि. २१ मार्च-

भाजी मंडे मध्ये बाजी आणण्याकरिता दि. १ मार्च रोजी अशोक कुमार मिठालाल वय ५३, रा. प्लॉट नंबर ५०१ कृष्णविहार, आपारमेंट, सम्राट चौक सोलापूर यांची पत्नी ही बाळीवेस येथे गेली असता भाजी घेताना गर्दीचा फायदा घेऊन अज्ञात चोरट्याने पांढऱ्या रंगाचा ४० हजार रुपयांचा आयफोन चोरून नेला आहे. याबाबत जुडभावी पेट पोलीस ठाण्यात दि. २० मार्च रोजी अज्ञात चोरट्या विरोधात गुन्हा दाखल झाला आहे. पुढील तपास शिवशरण करत आहेत.

Classifieds

विकणे आहे

2325 रूबचे. फुट, गंगा नगर येथे, NA, व्हिलअर टायटल, खुला प्लॉट विकणे आहे. जुना देगाव नाका, मंगळवेढा रोडवट, CNS हॉस्पिटलजवळ, सोलापूर-1, मो. 8975744539

दे. सोलापूर तरुण भारत मध्ये प्रसिद्ध होणाऱ्या सर्व प्रकारच्या जाहिरातींमधील मजकूर जाहिरातदाराने दिल्यानुसार प्रसिद्ध केला जातो. यातील कोणत्याही मजकुराच्या सत्यतेबाबत दे. सोलापूर तरुण भारत हमी घेऊ शकत नाही, याची वाचकांनी नोंद घ्यावी.

महापौर कौड्याल यांचा 'चौकार-षटकार' डाव

५२ विषयांना एकमताने मॅरिथॉन मंजुरी, प्रशासकीय पकड मजबूत, गोंधळावर ब्रेक, विकासाला गती

पहिल्याच सभेत महापौरांचा करारी खेळ; विरोधक 'बॅकफूट' वर

तथा वृत्तसेवा,

सोलापूर, दि. २१ मार्च-

सोलापूर महानगरपालिकेच्या सर्वसाधारण सभेत महापौर विनायक कौड्याल यांनी दाखविलेल्या घडकेबाज नेतृत्वामुळे संपूर्ण सभागृहात शिस्त, समन्वय आणि निर्णयक्षमतेचा अनोखा संगम पाहायला मिळाला. 'चौकार-षटकार' शैलीत सभा चालवत त्यांनी तब्बल ५२ विषयांना एकमताने मंजुरी मिळवून एकप्रकारे विक्रमच घडविला.

एक घुरंदर महापौर म्हणून विनायक

कौड्याल यांची चर्चा होत आहे.

मागील सभेतील गोंधळाच्या पार्श्वभूमीवर या वेळी महापौरांनी सुरवातीलाच कडक भूमिका घेत सभागृहाची शिस्त अबाधित ठेवण्याचा स्पष्ट इशारा दिला. सभागृहात शिस्त आणि शांतता राखा अन्यथा संबंधितांना सभा सभागृहाबाहेर काढले जाईल अशी तंबीच महापौरांनी दिली. या ठाम भूमिकेचा परिणाम असा झाला की, संपूर्ण सभा शांत, संयमी आणि नियोजनबद्ध पद्धतीने पार पडली. प्रत्येक नगरसेवकाला आपले मत मांडण्याची समान संधी देत कौड्याल यांनी लोकशाही मूल्यांचे उत्तम उदाहरण घालून दिले. सभेत पायाभूत सुविधा, पाणीपुरवठा, रस्ते, आरोग्य, शिक्षण आणि नागरी सुविधा



अशा विविध विषयांवर सविस्तर चर्चा झाली. विशेष म्हणजे, सर्व ५२ विषयांना एकमताने मंजुरी मिळाल्यामुळे शहर विकासाच्या दृष्टीने ही सभा ऐतिहासिक ठरली आहे. विरोधकांनी मांडलेल्या 'शिवसेना प्रमुख बाळासाहेब ठाकरे कर सवलत

योजना' विषयावर सत्ताध्याऱ्यांनी ठोस माहिती मांडत ही योजना २०१९ पासून लागू असल्याचे स्पष्ट केले. लिंगायत स्म शानभूमीच्या जागेच्या विषयातही कौड्याल यांनी समन्वयाचा आदर्श दाखवत श्री सिद्धारामेश्वर देवस्थान आणि होटगी ब्रह्मट मठ यांच्यात संतुलित निर्णय घेतला. समाजहिताला प्राधान्य देत या विषयात राजकारण करू नये असा स्पष्ट संदेशही त्यांनी सभागृहाला दिला. याशिवाय, महापालिकेच्या शाळांच्या सुरक्षेसाठी संरक्षक भिंती उभारण्याचा निर्णय, नगरोत्थान योजनेअंतर्गत कोटयवर्ध्यांच्या रस्ते कामांना मंजुरी, तसेच नगरसेवकांना प्रशासनाशी समन्वय साधण्यासाठी ओळख विहळा देण्याचा निर्णय हे या सभेतील

ठळक निर्णय ठरले. सभागृह नेते नरेंद्र काळे, नगरसेविका रोहिणी तडवळकर, स्थायी समिती सभापती रंजिता चाकोते यांच्यासह सत्ताधारी नगरसेवकांनीही महापौरांना भक्कम साथ दिल्यामुळे सर्व निर्णय वेगाने आणि एकमताने पार पडले. या सभेत महापौर विनायक कौड्याल यांनी दाखविलेली प्रशासकीय पकड, समन्वय कौशल्य आणि निर्णयक्षमता यामुळे सोलापूर महानगरपालिकेच्या कामकाजाला नवी दिशा मिळाल्याची चर्चा शहरभर रंगली आहे. 'गोंधळातून शिस्तिकडे' आणि 'वादातून विकासाकडे' नेणारी ही सभा कौड्याल यांच्या नेतृत्वाची प्रभावी छाप उमटवून गेली. एक घुरंदर महापौर म्हणून त्यांची चर्चा होत आहे.

विवाहितेचा छळ; तिघांविरोधात गुन्हा दाखल

तथा वृत्तसेवा,

सोलापूर, दि. २१ मार्च-

सासरी नांदत असताना डिसेंबर २०२३ ते नोव्हेंबर २०२५ पर्यंत शिवानी गणेश काळे वय २५, रा. से.फ्रि. कॉलनी नंबर एक सोलापूर हीला नागेश पती, संजय सासरे, नंदा सासू सर्व रा. मु.पो. मोहोळ क्रांतीनगर जिल्हा सोलापूर यांनी शिवानी हिला मारहाण करणे, शिवीगाळ करणे, उपाशी ठेवणे, घराच्या बाहेर जाऊ न देणे. माहेरहून एक लाख रुपये घेऊन ये म्हणून तिला वारंवार त्रास दिला आहे. शिवानीच्या माहेरची परिस्थिती नसल्याचे सांगितल्यावर देखील तिला दोन दिवस जेवण न देऊन, मानसिक - शारीरिक त्रास देऊन पती, सासरे, सासू यांनी शिवानीचा लहान मुलगा हिसकावून घेऊन तिला घराबाहेर हाकलून दिले आहे. याबाबत सलगर वक्ती पोलीस ठाण्यात दि. २० मार्च रोजी तिघां विरोधात गुन्हा दाखल झाला आहे. पुढील तपास चौधरी करत आहेत.

महिला घराचे घरपण आणि कुटुंबव्यवस्थेचा आधारस्तंभ : बिराजदार

तथा वृत्तसेवा,

सोलापूर दि. २१ मार्च-

आजच्या स्पर्धेच्या युगात महिला सर्वच क्षेत्रात कार्यरत आहेत. एक मुलगी शिकली तर घराला घरपण येईल म्हणून मुलीला शिक्षण द्या असे विचार वीरशैव च्येष्ट नागरिक संघाच्यावतीने जागतिक महिलादिनानिमित्त आयोजित केलेल्या सत्तर वर्षावरील वीरशैव महिला व नूतन निर्वाचित वीरशैव नगरसेविकांचा गौरव समारंभात प्रमुख अतिथी म्हणून बोलताना बिराजदार रूपालयाचे सीईओ जयश्री बिराजदार यांनी व्यक्त केले.

अखिल भारतीय वीरशैव म हासभेच्या अध्यक्षा समाजभूषण उमादेवी धर्मराज कावडी यांच्या अध्यक्षतेखाली लिंगशेट्टी मंगल कार्यालयात संपन्न झाले. याप्रसंगी व्यासपीठावर संस्थाध्यक्ष



निलकंठया कोनापूर, कार्याध्यक्ष राजेंद्र मायनाळ, सचिव बाबासाहेब कुलकर्णी, सहसचिव शेख लक्ष्मेश्वर, पुण्या गुंगे उपस्थित होते. सुशिला वाकळे यांच्या भक्तीगीतांतर्गत आराध्यदेवत श्री शिवयोगी सिध्दरामांच्या प्रतिमेस पुष्पहार अर्पण करून मान्यवर अतिथी, अध्यक्षांनी दीपप्रज्वलन करून अभिवादन केले.

संस्थाध्यक्ष निलकंठया कोनापूर यांनी उपस्थितांचे स्वागत करून संस्थेच्यावतीने राबविण्यात येणाऱ्या विविध उपक्रमांची माहिती दिली. अतिथी व अध्यक्षांचे परिचय शेख लक्ष्मेश्वर यांनी केले. बिराजदार यांनी संस्थेच्या कार्याचे कौतुक करून ११ हजारांची देणगी दिली. नंतर सत्तरी पर केलेल्या ६० हून

अधिक महिला व नवनिर्वाचित वीरशैव नगरसेविकांचे भेटवस्तू व गुलाबपुष्प देऊन सत्कार केला.

त्यात ९० वर्षांच्या शांता माणिकशेट्टी, ८८ वर्षांच्या शशिरेखा लुपणे, सुमन कनाडे -सावित्री फतादे, ८७ वर्षांच्या शांता मरगुर, रतन अब्दुलपूरकर, श्रीदेवी सांडुरे, ललिता थोबडे, यांचे काडादी, बिराजदार यांचे कौतुक केले. नगरसेविका मंदाकिनी तोडकरी यांनी सत्काराला उत्तर दिले. यादी वाचन पुष्पा गुंगे यांनी केले. सूत्रसंचालन सपना पाटील यांनी केले. प्रमिला नंदगावकर आभार मानले. कार्यक्रमाच्या यशस्वीतेसाठी मंगला कोनापूर, मल्लिकार्जुन निराळे, नागनाथ लिगाडे, सचिन सोळसे, बाबुराव पटणे, छाया वाले यांनी योगदान केले.

महामार्गावर थाटण्यात आली थंड पेयांची दुकाने

मट्टा-ताकाची वाढली विक्री; उन्हाचा वाढता प्रकोप

तथा वृत्तसेवा,

सोलापूर, दि. २१ मार्च-

सोलापूर शहरात मार्चच्या म ध्यापासूनच उष्णतेचा तीव्र प्रकोप जाणवू लागला असून तापमान ४० अंशांच्या दिशेने झेपावत आहे. वाढत्या उन्हाच्या पार्श्वभूमीवर विजयपूर मार्गावरील हत्तू ते सैफुलपर्यंतच्या रस्त्यावर मट्टा, ताक तसेच उसाच्या रसाच्या विक्रीला चांगलाच प्रतिसाद मिळत आहे.

रस्त्याच्या कडेला असलेल्या झाडांच्या सावलीत अनेक विक्रेते थंड पेयाने स्टॉल लावून बसले असून प्रवासी व नागरिक या पारंपरिक पेयांचा आस्वाद घेत उन्हापासून दिलासा मिळवत आहेत.



विशेषतः दुचाकीस्वार व बाहेरून येणारे नागरिक या ठिकाणी थांबून ताक व मट्टा पिणे पसंत करत आहेत.

यंदा फेब्रुवारीच्या मध्यापासूनच उष्णतेची तीव्रता वाढलेली असून सकाळी दहापासूनच उन्हाचा तडाखा जाणवतो.

ग्रामीण भागातील नागरिक विविध कामानिमित्त शहरात येत असल्याने या मार्गावरील थंड पेयांच्या स्टॉलना अधिक मागणी चाढली आहे. साधा व मसाला मट्टा, ताक, लस्सी तसेच उसाचा रस असे विविध पर्याय येथे उपलब्ध आहेत.

दिवसभरात सुमारे १५० लिटर मट्टा व ताकाची विक्री होते. उन्हाच्या तडाख्यात प्राहकांना थंड व पौष्टिक पेय देताना समाधान मिळते. या निमित्ताने आम्हाला रोजगारही मिळतो. नागरिकांनी दुधजन्य पेयांना प्राधान्य द्यावे.

- शिवा वाले,
ताक विक्रेता (करजगी)

मंदूप, भंडारकवटे, टाकळी, धुळखेड तडाख्यात प्राहकांना थंड व पौष्टिक पेय देताना समाधान मिळते. या निमित्ताने आम्हाला रोजगारही मिळतो. नागरिकांनी दुधजन्य पेयांना प्राधान्य द्यावे.

ट्रकच्या धडकेत एकाचा मृत्यू

सोलापूर, दि. २१ मार्च-

ट्रकमध्ये कांडाची पोती भरून ताडपत्री टाकून रस्सेने बांधताना दि. १३ मार्च रोजी यशोदा राजू क्षीरसागर वय ४९, रा. १३३ शांतीसागर, मार्केट याडे सोलापूर यांचा मुलगा दीपक राजू क्षीरसागर याला एक चित्रवेहू या ट्रक क्र. टीएन ५२ ए ए ४०८१ चा चालक वय ४९, रा. इंदिरानगर मनालेंडु पोपड मैलाडयुराई तमिळनाडू याने कोणताही इशारा न देता ट्रक रिहर्स मध्ये पाठीमागे घेत असताना अचानक दीपक क्षीरसागर याला ट्रकचा धक्का लागला. तो डोक्यावर पडून, त्याला डोक्याला गंभीर दुखापत झाली व त्यात त्याचा मृत्यू झाला. याबाबत जेलरोड पोलीस ठाण्यात दि. २० मार्च रोजी आरोपी विरोधात गुन्हा दाखल झाला आहे. पुढील तपास मस्के करत आहेत.

फळबाग योजनेसाठी चार हजार ३५६ शेतकऱ्यांचे प्रस्ताव

तथा वृत्तसेवा,

सोलापूर, दि. २१ मार्च-

राज्य सरकारच्या भाऊसाहेब फुंडकर फळबाग लागवड योजनेसाठी सोलापूर जिल्ह्यातून मोठ्या प्रमाणावर प्रतिसाद मिळत असून, उपलब्ध निधीपेक्षा जास्त मागणी नोंदविण्यात आली आहे. राज्यस्तरावर सर्वसाधारण प्रवर्गासाठी १० कोटी रुपयांची तरतूद करण्यात आली असताना, सोलापूर जिल्ह्यातून तब्बल १२ कोटी ९९ लाख ८८ हजार रुपयांची मागणी प्रस्तावित करण्यात आली आहे. दरम्यान, २० मार्चअखेर जिल्ह्यातील एकूण ४ हजार ३५६ लाभार्थ्यांचे प्रस्ताव सादर करण्यात

आले आहेत. यामध्ये सर्वसाधारण प्रवर्गातील ४ हजार २५३ लाभार्थ्यांसाठीच १२ कोटी ७७ लाख रुपयांची आवश्यकता भासणार असल्याचे स्पष्ट झाले आहे. अनुसूचित जाती प्रवर्गातील ९८ लाभार्थ्यांसाठी २० लाख ८३ हजार रुपयांची मागणी करण्यात आली आहे. तसेच अनुसूचित जमाती प्रवर्गासाठीही स्वतंत्र निधीची गरज व्यक्त करण्यात आली आहे. महात्मा गांधी राष्ट्रीय ग्रामीण रोजगार हमी योजनेत (मनरेगा) पात्र न ठरणाऱ्या शेतकऱ्यांसाठी राज्य सरकारकडून भाऊसाहेब फुंडकर फळबाग लागवड योजना राबवली जाते. २०२५-२६ या

आर्थिक वर्षासाठी या योजनेसाठी एकूण १०४ कोटी ५० लाख रुपयांच्या निधीस प्रशासकीय म न्यता देण्यात आली आहे. फलोत्पादन संचालकांच्या प्रस्तावानुसार सर्वसाधारण प्रवर्गासाठी १० कोटी रुपयांच्या निधीचे वितरण करण्याचा निर्णय घेण्यात आला आहे. मात्र, या निधीतून प्रथम २०२३-२४ व २०२४-२५ या वर्षातील प्रलंबित अनुदानाचे वाटप केले जाणार असून, त्यानंतर चालू वर्षातील लाभार्थ्यांना अनुदान दिले जाणार आहे. यामुळे सोलापूर जिल्ह्यातील सध्याची मागणी लक्षात घेता निधी अपुरा पडण्याची शक्यता व्यक्त केली जात आहे.

पर्यावरण रक्षण लोकचळवळ व्हावी : डॉ. मल्लिनाथ कलशेट्टी

तथा वृत्तसेवा,

सोलापूर, दि. २१ मार्च -

पर्यावरणाचा होत असलेला न्हास थांबवण्यासाठी नागरिकांनी केवळ घोषणा न देता प्रत्यक्ष कृतीवर भर देणे आवश्यक आहे. विशेषतः ३८ (व्हावीव्हा, व्हालूव्हा, व्हाशीश) या संकल्पनेने अवलंब करून प्लास्टिकचा वापर पूर्णपणे टाळल्यास आपण निसर्गाचे रक्षण करू शकतो, त्यासाठी पर्यावरण रक्षण लोकचळवळ व्हावी, अशी अपेक्षा सेवानिवृत्त आयएएस तथा यशदाचे उपम हासंचालक डॉ. मल्लिनाथ कलशेट्टी यांनी केले.

जागतिक वन दिनानिमित्त युगंधर फाउंडेशन, सोलापूरच्या वतीने आयोजित 'युगंधर नवरत्न पुरस्कार' वितरण सोहळ्यात अध्यक्षीय स्थानावरून ते बोलत होते. लोकमान्य टिळक सभागृहात संपन्न झालेल्या या सोहळ्यात विविध क्षेत्रातील नऊ तरनांचा सन्मान करण्यात आला. यावेळी डॉ. कलशेट्टी यांनी सिंगल युज प्लास्टिकला कडाडून विरोध करण्याचे

युगंधर फाउंडेशनच्या नवरत्न पुरस्कारांचे थाटात वितरण



युगंधर नवरत्न पुरस्काराचे मानकरी

पर्यावरण - संतोष धाकपाडे, कला-सचिन जगताप, आरोग्य - डॉ. व्यंकटेश मेटन, पत्रकारिता- विजय गायकवाड, शिक्षण- प्रा. डॉ. युवराज सुरवसे, उद्योग- सविता जुजगार, महिला व बालकल्याण-एॅड. सरिता मोकाशी, कृषी- डॉ. स्वाती थिटे, क्रीडा - श्रेया परदेशी विशेष सन्मान: युवा प्रेरणा पुरस्कार: पंकज सुतकर (पर्यावरण व संशोधन) सामाजिक बांधिलकी पुरस्कार: सारथी युथ फाउंडेशन (सोलापूर) व वृक्ष संवर्धन समिती (बाशी) विशेष सत्कार: वनसेवक कार्यरत अधिकारी व कर्मचारी.

आवाहन करत पर्यावरण संवर्धनासाठी लोकचळवळीची गरज व्यक्त केली.

व्यासपीठावर प्रमुख पाहुणे म्हणून सोलापूर विद्यापीठाचे सहाय्यक कुलसचिव

डॉ. शिवाजी शिंदे, डॉ. आशा रोकेडे, केअर फाउंडेशन (पुणे) चे अवधूत कदम

आणि सामाजिक वनीकरण विभागाच्या सहाय्यक वनरक्षक शुभांगी जावळे यांची उपस्थिती होती.

युगंधर फाउंडेशनच्या दशकपूर्ती निमित्त संस्थेच्या १० वर्षांचा कार्यअहवाल मान्यवरांच्या हस्ते प्रकाशित करण्यात आला. संस्थेने गेल्या १० वर्षांत पर्यावरण, शिक्षण, आरोग्य, महिला व बालकल्याण तसेच युवकांसाठी स्वयंरोजगाराच्या संधी उपलब्ध करून देण्यासाठी केलेले कार्य कौतुकस्पद असल्याचे प्रतिपादन संस्थेच्या अध्यक्षा प्रा. रेश्मा माने यांनी प्रास्ताविकात केले.

शाल, सन्मानचिन्ह व पुस्तके देऊन सर्व मान्यवरांचा गौरव करण्यात आला. या सोहळ्याला नागरिक, विद्यार्थी व विविध क्षेत्रातील मान्यवरांची उत्कृष्ट उपस्थिती लाभली. कार्यक्रमाचे सूत्रसंचालन वसुंधरा शर्मा यांनी केले, तर आभार संस्थेच्या खजिनदार सुप्रिया माने यांनी मानले. कार्यक्रम यशस्वी करण्यासाठी युगंधर फाउंडेशनच्या सर्व पदाधिकाऱ्यांनी विशेष प्रिश्रम घेतले.

महत्त्वाचे

फ्रीस्टाईल जलतरणात कॅमेरॉनचा विश्वविक्रम

शॅन्झेन (चीन) : ऑलिंपिक व विश्व विजेता जलतरणपटू कॅमेरॉन मॅकडव्हॉयने पुरुषांच्या ५० मीटर फ्रीस्टाईल शर्यतीचा, गत १७ वर्षांपासून अबाधित असलेला जागतिक विक्रम मोडला आहे. या ३१ वर्षीय ऑस्ट्रेलियन जलतरणपटूने शॅन्झेन येथे सुरू असलेल्या चायना ओपन जलतरण स्पर्धेत २०.८८ सेकंदांची वेळ नोंदविली. या कामगिरीसह त्याने ब्राझीलच्या सीझर सिल्वेने प्रस्थापित केलेला आधीचा विक्रम ०.०३ सेकंदांनी मोडला. सिल्वेने आपला २०.९१ सेकंदांचा जागतिक विक्रम २००९ मध्ये, जलतरण क्षेत्रातील तथाकथित 'सुपर सूट' युगादरम्यान प्रस्थापित केला होता. हे सुपर सूट्स नंतरच्या काळात प्रतिबंधित करण्यात आले; कारण या सूट्समुळे पाण्यात तरंगण्याची क्षमता वाढत असे आणि पाण्याचा रोध कमी होत असे. यामुळे, २०१० मध्ये हे सूट्स प्रतिबंधित करण्यात आले. २००९ या एकाच वर्षात जलतरण क्षेत्रातील जवळपास १५० जागतिक विक्रम मोडले गेले होते. मला माझी सर्वातम वैयक्तिक कामगिरी नोंदविल्याची संधी आहे, याची मला खात्री होती, असे मॅकडव्हॉय म्हणाला. माझी जुनी सर्वातम वेळ २१.०६ सेकंद होती. त्यामुळे कदाचित २०.९९ सेकंदांपर्यंत पोहोचता येईल असे मला वाटले होते.

पृथ्वीराज, हर्षवर्धन उपांत्य फेरीत

६८ वी राज्य कुस्ती व महाराष्ट्र केसरी कुस्ती स्पर्धा, वाघोली ● शिवराज राक्षेचे आव्हान संपुष्टात

वाघोली, पुणे, २१ मार्च
पुण्यातील वाघोली येथे सुरू असलेल्या ६८ व्या वरिष्ठ महाराष्ट्र राज्य अजिंक्यपद व महाराष्ट्र केसरी किताब कुस्ती स्पर्धेत शनिवारी गतविजेता पुण्याचा पृथ्वीराज मोहोळ, कोल्हापूरच्या पृथ्वीराज पाटील व नाशिकच्या हर्षवर्धन सदगीरने विजयी हॅटट्रिकसह उपांत्य फेरीत धडक मारली. माजी केसरी किताब विजेता शिवराज राक्षेचे आव्हान संपुष्टात आले. नांदेडच्या शिवराज राक्षेला पृथ्वीराज पाटीलकडून ६-१० गुणांनी पराभव पत्करावा लागला.



महाराष्ट्र केसरी गटाच्या उपांत्यपूर्व लढतीतील रोमांचक क्षण

रामकृष्ण आण्णा सातव पाटील आयोजित या स्पर्धेत शनिवारी डोळ्याचे पारणे फेडणारा कुस्त्या रांगला. गतविजेते शिवराज राक्षे व पृथ्वीराज पाटील यांच्यातील सामना लक्षवेधी ठरला. पुण्यातील कोथरुड येथील स्पर्धेत महाराष्ट्र केसरी किताब जिंकलेल्या शिवराजला स्पर्धेत वाईड कार्डने प्रवेश देण्यात आला आहे. गत स्पर्धेत पंचाला मारहाण केल्याबद्दल बंदी घालण्यात आली होती. २०२२ मध्ये सातारा येथील स्पर्धेत महाराष्ट्र केसरी झालेल्या पृथ्वीराज पाटील हा आंतरराष्ट्रीय कुस्तीगीर असून त्याने कडवी झुंज

देत शिवराजचे आव्हान संपुष्टात आणले. महाराष्ट्र केसरी किताब गटातील गादी विभागातील उपांत्यपूर्व फेरीच्या लढतीत अकोल्याचा सिध्दांत गवई गैरहजर राहिल्यामुळे पुण्याचा पृथ्वीराज मोहोळला पुढे चाल मिळाली आहे. साताराच्या दिग्विजय जाधवने सोलापूर शहरच्या जय पाटील सखळ १०-० गुणांनी मात केली. नाशिकच्या हर्षवर्धन सदगीरने

सोलापूरच्या अक्षय मंगवडेला १०-० गुणांनी मात दिली. रविराज, महेंद्रजी आगेकूच महाराष्ट्र केसरी किताब गटातील गादी विभागातील उपांत्यपूर्व फेरीच्या लढतीत अकोल्याचा सिध्दांत गवई गैरहजर राहिल्यामुळे पुण्याचा पृथ्वीराज मोहोळला पुढे चाल मिळाली आहे. साताराच्या दिग्विजय जाधवने सोलापूर शहरच्या जय पाटील सखळ १०-० गुणांनी मात केली. नाशिकच्या हर्षवर्धन सदगीरने

० गुणांनी धूळ चारली. **माती विभाग अंतिम निकाल ५७ किलो:-** प्रथम- मुगल पाटील (कोल्हापूर जिल्हा), द्वितीय- ऑंकार निगडे (पुणे शहर), तृतीय- सुदर्शन पाटील (कोल्हापूर शहर). ६१ किलो:- प्रथम- अमोल वालगुडे (पुणे जिल्हा), द्वितीय- अजय कापडे (कोल्हापूर जिल्हा अ), तृतीय- तेजस आपलकर (धुळे).

(सोलापूर जिल्हा). द्वितीय- अविनाश शिंदे (बीड), तृतीय- प्रणव हांडे (सोलापूर जिल्हा). ८६ किलो:- प्रथम- मशीद शेख (सोलापूर जिल्हा ब), द्वितीय- चंद्रहार नरळे (पुणे शहर), तृतीय- जय धावड (सोलापूर अ). **गादी विभाग अंतिम निकाल ५७ किलो:-** प्रथम- अक्षय डेरे (कोल्हापूर शहर), द्वितीय- शुभम अचपडे (नाशिक जिल्हा), तृतीय- रोहित पाटील (कोल्हापूर जिल्हा अ), तृतीय- अमोल बोंगाडें (कोल्हापूर जिल्हा ब). ६१ किलो :- प्रथम- वैभव पाटील (कोल्हापूर शहर), द्वितीय- विवेक धावडे (कोल्हापूर जिल्हा), तृतीय- पांडुरंग माने (सांगली), तृतीय- आरु खांडेकर (सातारा). **७९ किलो:-** प्रथम- विकास करे (सोलापूर जिल्हा अ), द्वितीय- सुरज माने (ठाणे जिल्हा), तृतीय- निखिल वाडेकर (पुणे जिल्हा), तृतीय- पृथ्वीराज बोडके (कोल्हापूर शहर). **८६ किलो:-** प्रथम- अभिषेक कापडे (कोल्हापूर जिल्हा), द्वितीय- शुभम दुधाळे (सोलापूर शहर), तृतीय- शुभम मार (सोलापूर जिल्हा), तृतीय- तेजस आपलकर (धुळे). (वृत्तसंस्था)

भारतीय संघ आयर्लंडविरुद्ध टी-२० सामने खेळणार

२६, २८ जून रोजी सामने

नवी दिल्ली, २१ मार्च
विद्यमान विश्वविजेता संघ असलेल्या भारताने आयर्लंडमध्ये २६ व २८ जून रोजी अनुक्रमे दोन टी-२० आंतरराष्ट्रीय सामने खेळण्याचे निश्चित केले आहे. बीसीसीआयने शनिवारी या सामन्यांविषयी माहिती दिली. हे सामने इंग्लंडमधील मर्यादित षटकांच्या मालिकेपूर्वी खेळले जातील. हे दोन्ही सामने बेलफास्ट येथे खेळले जातील. २००७ नंतर भारतीय संघ या मैदानावर प्रथमच खेळणार आहे. भारतीय वरिष्ठ पुरुष संघ जून २०२६ मध्ये दोन सामन्यांच्या टी-२० आंतरराष्ट्रीय मालिकेसाठी आयर्लंडचा दौरा करेल. गत आठ वर्षात (२०१८, २०२२ व २०२३) तीन वेळा आयर्लंडचा दौरा केल्यानंतर भारतीय संघ या दौर्याद्वारे २००७ नंतर प्रथमच बेलफास्टमध्ये पुनरागमन करेल. असे बीसीसीआयचे सचिव देवजित सैकिया यांनी म्हटले आहे. आयर्लंडचे हाय परफॉर्मन्स डायरेक्टर ग्रॅम वेस्ट यांनी या मालिकेची पुष्टी केली. वेस्ट यांनी

पॉल स्टर्लिंगने टी-२० कर्णधारदावरून पायउतार होण्याचा निर्णय जाहीर करताना या मालिकेची माहिती दिली होती. भारत सध्या अफगाणिस्तानचे यजमानपद भूषवित असून, त्यांच्याविरुद्ध एक कसोटी व तीन एकदिवसीय सामन्यांची मालिका २० जून रोजी संपणार आहे. त्यानंतर, १ ते १९ जुलै या कालावधीत ५ टी-२० व ३ वन-डे सामन्यांच्या मालिकेसाठी भारतीय संघ इंग्लंडचा दौरा करेल. गत सात वर्षात भारताने तीन वेळा आयर्लंडचा दौरा केला आहे. या दौऱ्यादरम्यान डब्लिनच्या उपनगरातील मालाहाइड येथे सामन्यांना प्रेक्षकांचा मोठा प्रतिसाद लाभला होता. भारतासोबतची ही मालिका आमच्या आगामी उन्हाळी हंगामातील नियोजनाचाच एक भाग आहे, असे ते म्हणाले. २०२८ च्या टी-२० विश्वचषकासाठी पात्रता निश्चित झाल्यामुळे, पॉल स्टर्लिंग याने टी-२० कर्णधारदावरून पायउतार होण्याचा घेतलेला निर्णय एका नवीन कर्णधाराला आपली शैली आणि कार्यपद्धती अंमलात आणण्याची संधी उपलब्ध करून देतो. याची सुरुवात जूनमध्ये होणाऱ्या भारत मालिकेपासून होईल, असे वेस्ट यांनी म्हटले. (वृत्तसंस्था)

केकेआरचा आकाश दीप आयपीएल स्पर्धेच्या बाहेर



कोलकाता : २०२६ च्या आयपीएलमध्ये हार्थित राणा आणि मिथिया पथिराणा यांच्या अनुपस्थितीमुळे कोलकाता नाईट रायडर्सचा गोलंदाजी विभाग अत्यंत कठीण संकटाचा सामना करत आहे. गत शुक्रवारपासून कोलकाता येथे सुरू झालेल्या केकेआरच्या सराव शिबिरात आकाश दीप अनुपस्थित असल्याची बातमी समोर आली आहे. राणा हा उजव्या गुडघ्यातील अस्थिबंधाला झालेल्या दुखापतीमुळे या संपूर्ण हंगामातून बाहेर झाला आहे, तर पथिराणाला केकेआरच्या शिबिरात सहभागी होण्यासाठी अद्याप श्रीलंका क्रिकेटकडून परवानगी मिळालेली नाही. कडे या वृत्ताला दुजोरा दिला असून म्हटले आहे की, 'दुर्दैवाने, आकाश दीप आयपीएलमधून बाहेर झाला आहे. या हंगामासाठी त्याला स्पर्धेबाहेर घोषित करण्यात आले आहे, असे फ्रॅन्चायझीच्या एका वरिष्ठ अधिकाऱ्याने सांगितले. आकाशच्या दुखापतीची नेमकी कारणे अद्याप स्पष्ट झालेली नाहीत. सध्या तो बंगळूर येथील सेंटर ऑफ एक्सलन्समध्ये पुनर्वसन प्रक्रियेतून जात आहे.

शिवरामकृष्ण यांचा समालोचन पॅनेलमधून राजीनामा

नवी दिल्ली : भारतीय क्रिकेटमधील माजी खेळाडू आणि अनुभवी समालोचक लक्ष्मण शिवरामकृष्ण यांनी अचानकपणे समालोचनाच्या जबाबदारीतून बाजूला होण्याचा निर्णय घेतला. या निर्णयामुळे त्यांनी गंभीर आरोप केले आहेत. शिवरामकृष्ण यांनी भारतीय क्रिकेट नियामक मंडळाच्या समालोचन गटातून माघार घेत असल्याची घोषणा करत, आपल्यावर अन्याय झाल्याची भावना व्यक्त केली आहे. गत अनेक वर्षांपासून मला महत्त्वाच्या स्पर्धांमध्ये संधी दिली जात नव्हती. नाणेफेक किंवा बक्षीस वितरण यांसारख्या प्रमुख प्रसंगी नव्या समालोचकांना प्राधान्य दिले जात असताना, आपल्याकडे सातत्याने दुर्लक्ष करण्यात आले, असे त्यांनी नमूद केले. या वागणुकीमुळे निराशा निर्माण झाल्याचे त्यांनी स्पष्ट केले. दोन दशकांहून अधिक काळ त्यांनी समालोचन क्षेत्रात आपली छाप पाडली. त्याआधी त्यांनी भारतासाठी कसोटी आणि एकदिवसीय सामने खेळले होते. आपल्या फिरकी गोलंदाजीमुळे त्यांनी एक काळ गाजवला होता. त्यांनी केलेल्या आरोपांमुळे समालोचन क्षेत्रातील कामकाजावर प्रश्नचिन्ह निर्माण झाले आहे. पुढील काळात या प्रकरणात कोणते नवे खुलासे होतात याकडे सचिव लक्ष लागले आहे.

हिरो इंडियन ओपन गोल्फ स्पर्धेत स्टार खेळाडूंचा सहभाग

गुरुग्राम, २१ मार्च
जगातील अव्वल १०० खेळाडूंपैकील पाच खेळाडू व अनेक वर्ल्ड टूर विजेते हिरो इंडियन ओपन स्पर्धेत सहभागी होणार आहेत. यामुळे २६ ते २९ मार्च दरम्यान डीएलएफ गोल्फ अ‍ॅण्ड कंट्री क्लब येथे होणारी २०२६ ची ही आवृत्ती, स्पर्धेच्या इतिहासातील सर्वात मजबूत आणि दिग्गज खेळाडूंचा समावेश असलेली स्पर्धा ठरणार आहे. भारताचा अक्षय भाटिया व इटलीचा फ्रान्सिस्को मोलिनारी या जागतिक दर्जाच्या स्पर्धेचे मुख्य आकर्षण असेल. अक्षय सध्या जागतिक क्रमवारीत २२ इन्व्हेस्टेक साऊथ अफ्रिकन व्या क्रमांकावर आहे व त्याने नुकताच पीपीए टूरवर विजय मिळवला आहे. फ्रान्सिस्को

मोलिनारी २०१८ चा ओपन विजेता व तीन वेळा रायडर कप विजेता आहे. भाटियाशिवाय अव्वल १०० खेळाडूंमध्ये स्थान मिळवलेल्या इतर खेळाडूंमध्ये केसी जार्विस (६९), एलिस स्पायली (७४), डेविड पुइग (८५) आणि थिस्टन लॉरेन्स (८९) यांचा समावेश आहे. जार्विस सध्या अत्यंत बहादुर फॉर्ममध्ये आहे, त्याने हा हंगामाच्या सुरुवातीलाच सलग दोन स्पर्धा विजेतेपद पटकावली आहेत. एकापाठोपाठ येणाऱ्या आठवड्यांमध्ये त्याने इन्व्हेस्टेक साऊथ अफ्रिकन ओपन आणि मॅजिकल केनिया ओपन या स्पर्धा जिंकल्या आहेत. (वृत्तसंस्था)

एकही क्षण वाया घालवू नका, सज्ज व्हा

बंगळूर, २१ मार्च
आपल्या विजेतेपदाचे रक्षण करण्यासाठी सज्ज होत असताना, संघाचा आधारस्तंभ असलेला धडाकेबाज फलंदाज विराट कोहलीने शनिवारी आपल्या सॅमल चॅलेंजर्स बंगळूर (आरसीबी) संघातील सहकाऱ्यांना पूर्णपणे सज्ज होण्याचे आणि सराव सत्रांमधील एकही मिनिट वाया न घालवण्याचे आवाहन केले. एम. चिन्नास्वामी स्टेडियमवर झालेल्या सराव सत्रादरम्यान संघाला संबोधित करताना, कोहलीने गत वर्षी संघाला विजेतेपद मिळवून देणारी तीच तीव्रता कायम राखण्याची गरज असल्याचे सांगितले. आपल्या आयपीएल २०२६ मोहिमेची सुरुवात २८ मार्च रोजी एम. चिन्नास्वामी स्टेडियमवर सनरायडर्स हैदराबाद विरुद्धच्या सामन्याने होणार आहे.



शिबिरात मार्गदर्शन करताना विराट कोहली

अधिक कठीण होणार आहे, कारण इतर संघ आमच्याविरुद्ध पूर्ण ताकदीने मैदानात उतरतील, असे कोहली म्हणाला. आपल्या आयपीएल २०२६ मोहिमेची सुरुवात २८ मार्च रोजी एम. चिन्नास्वामी स्टेडियमवर सनरायडर्स हैदराबाद विरुद्धच्या सामन्याने होणार आहे. (वृत्तसंस्था)

इतरांच्या एक पाऊल पुढे रहा, १२० टक्के योगदान द्या
पहिल्या दिवसापासूनच कामात तत्परता असायत राहणे. आपण हे दिवस वाया घालवायचे नाहीत. आपण एकही क्षण वाया घालू नये. आपण पूर्णपणे सज्ज व्हा. आपण सहभागी असलेल्या कोणत्याही सराव सत्राचा

महत्त्वाचे विभाग अधिक बळकट : फ्लॉवर

फ्रॅन्चायझीने संघातील महत्त्वाच्या विभागांना अधिक बळकट केले आहे. आम्ही काही उत्कृष्ट नवीन खेळाडूंचा संघात समावेश केला आहे. विराट व रजत यांच्या नेतृत्वाखालील अनुभवी खेळाडूंच्या सोबतीने या नवीन खेळाडूंना आरसीबीच्या कार्यपद्धतीशी एकरूप करून घेणे, हा संघ उभारणी प्रक्रियेचा एक अत्यंत रोमांचक भाग आहे, असे विद्यमान आयपीएल विजेत्या आरसीबी संघाचे प्रशिक्षक अ‍ॅण्डी फ्लॉवर म्हणाले. विद्यमान विजेते असण्याचे महत्त्व अधोरेखित करताना फ्लॉवर म्हणाले की, संघ केवळ भूतकाळातील यशाचा विचार करत न बसता, समोर आलेल्या आव्हानाचा त्वाीकरण करत, असेही ते म्हणाले. आमच्या जर्सीवर आता एक स्टार (घाजेतेपदाचे प्रतीक) झळकत आहे. आरपीसीबीच्या सर्व चाहत्यांसाठी ही अत्यंत अभिमानाची गोष्ट आहे. आता आपल्यासमोर एक नवीन आव्हान उभे आहे. या वर्षीचे विजेतेपद पटकावण्यासाठीच आम्ही येथे आलो आहोत, असे ते म्हणाले. (वृत्तसंस्था)

एकही मिनिट आपण वाया घालवायचा नाही. या अडीच महिन्यांच्या कालावधीत आपण आपले १२० टक्के योगदान दिलेच पाहिजे, असे कोहली यावेळी म्हणाला. (वृत्तसंस्था)

लिहा अधिक उत्स्फूर्तपणे खेळेल : पुजारा

नवी दिल्ली, २१ मार्च
गुजरात टायटन्सचा कर्णधार शुभमन गिल हा आयसीसी पुरुष टी-२० विश्वचषकासाठी भारतीय संघात निवड न झाल्याच्या गोष्टीचा वापर, आगामी आयपीएल स्पर्धेत उत्कृष्ट कामगिरी करण्यासाठी एक प्रेरणा म्हणून करू शकतो. या आयपीएलमध्ये तो अधिक उत्स्फूर्तपणे खेळेल, असे मत भारताचा माजी फलंदाज चेनेश्वर पुजारा याने व्यक्त केले. शुभमन गिल हा तिन्ही क्रिकेट प्रकारासाठी योग्य असलेला एक दर्जेदार खेळाडू आहे, अशा शब्दां पुजाराने गिलचे कौतुक केले. आयपीएलमधील त्याची एक दमदार कामगिरी त्याच्या भारताच्या टी-२० संघात पुनरागमनाचा मार्ग मोकळा करू शकते, असेही तो म्हणाला. टी-२० विश्वचषकाच्या संघात निवड न होणे ही बाब शुभमन गिलला नक्कीच अधिक पेटवून देईल. (वृत्तसंस्था)

कर्नाटकच्या तुमाकुरुमध्ये प्रथमच आयटीएफ महिलांची टेनिस स्पर्धा

बंगळूर, २१ मार्च
कर्नाटकच्या टेनिस क्षेत्रातील वाढत्या प्रतिष्ठेला मोठी चालना देत, तुमाकुरु शहर ४ ते १० मे या कालावधीत आपल्या इतिहासातील पहिल्याच आयटीएफ महिला जागतिक टेनिस टूर डब्ल्यू ३५ स्पर्धेचे यजमानपद भूषवणार आहे. ही स्पर्धा तुमाकुरु विद्यापीठ परिसरातील तुमाकुरु जिल्हा स्टेडियमवर आयोजित केली जाईल. आगामी डब्ल्यू ३५ टेनिस स्पर्धा ही तुमाकुरुच्या इतिहासातील दुसरी आंतरराष्ट्रीय क्रीडा स्पर्धा ठरेल; तसेच, गत दोन दशकांहून अधिक काळातील पहिलीच आयटीएफ महिला स्पर्धा असेल. ३०,००० अमेरिकन डॉलर्सचे बक्षीस असलेल्या या स्पर्धेचा समावेश जागतिक आयटीएफ महिला सर्किटमध्ये होतो. ही स्पर्धा खेळाडूंना व्यावसायिक मानांकन गुण मिळवून देण्याची आणि डब्ल्यूटीए टूरच्या दिशिने प्रगती करण्याची संधी उपलब्ध करून देते. या स्पर्धेच्या ३२ खेळाडूंच्या सिंगल्स मेन ड्रॉ आणि पात्रता फेच्यांमध्ये आंतरराष्ट्रीय स्तरावर

उदयास येत असलेले खेळाडू आणि भारतातील अव्वल व्यावसायिक खेळाडू एकमेकांशी भिडतील. बंगळूर आणि कलनबुर्गी येथे आंतरराष्ट्रीय टेनिस स्पर्धेचे यशस्वी आयोजन झाल्यानंतर, तुमाकुरुमधील ही स्पर्धा जागतिक टेनिस नकाशावर कर्नाटकचे स्थान अधिक बळकट करते. यापूर्वी २००३ मध्ये म्हणजेच तब्बल दोन दशकांपूर्वी येथे एटीपी चॅलेंजर (तुमाकुरु ओपन) या आंतरराष्ट्रीय टेनिस स्पर्धेचे आयोजन करण्यात आले होते. (वृत्तसंस्था)

पाकिस्तान संघात बाहेरील हस्तक्षेप जास्त : गॅरी कस्टर्न

नवी दिल्ली, २१ मार्च
भारतीय संघाला विश्वविजेतेपद मिळवून देणारे माजी प्रशिक्षक गॅरी कस्टर्न यांनी पाकिस्तान क्रिकेटमधील अंतर्गत परिस्थितीवर भाष्य करत मोठा खुलासा केला आहे. त्यांनी पाकिस्तान क्रिकेट मंडळाच्या कामकाजाच्या पद्धतीवर टीका करत, तेथील वातावरण सामाधानकारक नसल्याचे स्पष्ट केले आहे. गॅरी कस्टर्न यांनी काही काळ पाकिस्तानच्या मर्यादित षटकांच्या संघाचे मार्गदर्शन केले होते. मात्र,

अवच्या काही महिन्यांतच त्यांनी ही जबाबदारी सोडण्याचा निर्णय घेतला. आता त्यांनी त्या काळातील अनुभव मांडताना सांगितले की, संघाच्या कामकाजात बाहेरील हस्तक्षेप मोठ्या प्रमाणात होता, ज्यामुळे प्रशिक्षक म्हणून काम करणे कठीण होत होते. अशा परिस्थितीत खेळाडूंची संवाद साधणे आणि संघात सन्मन्य राखणे आव्हानात्मक ठरते. सतत होणारा हस्तक्षेप संघाच्या कामगिरीवरही परिणाम करत असल्याचे त्यांनी नमूद केले. (वृत्तसंस्था)

सीएसकेच्या तुलनेत मुंबई इंडियन्स सर्वोत्कृष्ट : इरफान पठाण

मुंबई, २१ मार्च
इंडियन प्रीमियर लीगमध्ये चेन्नई सुपर किंग्सच्या (सीएसके) तुलनेत मुंबई इंडियन्स सर्वोत्कृष्ट संघ आहे, असे मत भारताचा माजी अष्टपैलू खेळाडू इरफान पठाण याने शनिवारी व्यक्त केले. गत काही वर्षात उत्कृष्ट युवा खेळाडूंना घडवून व त्यांना वाव देऊन मुंबई इंडियन्सने भारतीय क्रिकेटमध्ये महत्त्वपूर्ण योगदान दिलेले आहे, त्यामुळे मुंबई इंडियन्स सर्वातम आहे, असे तो म्हणाला. या दोन्ही संघांनी प्रत्येकी पाच वेळा आयपीएल विजेतेपद पटकावले



आहे. रोहित शर्मा व एम.एस. धोनी यांसारख्या रणनीतीकार कर्णधारांनी या संघाचे नेतृत्व केले आहे; त्यामुळे सर्वोत्कृष्ट फ्रॅन्चायझी कोण, या चर्चेत या दोन संघांमध्ये फारसा फरक करणे कठीण जाते. तथापि, मुंबई इंडियन्सची खेळाडू-निवड प्रणाली व त्यांची

एकूण कार्यपद्धती ही या फ्रॅन्चायझीसाठी तसेच भारतीय क्रिकेट संघासाठी अत्यंत फायदेशीर ठरली आहे. हार्दिक पांड्या, जसप्रीत बुमराह, सूर्यकुमार यादव, ईशान किशन व लिलक वर्मा यांसारखे गुणवान खेळाडू त्यांनीच भारतीय संघात आणले आहेत आणि याच खेळाडूंपैकी अलीकडच्या काळात भारताच्या विजेतेपदांच्या संख्येत लक्षणीय वाढ झाली आहे. आयपीएलमधील सर्वोत्कृष्ट संघ म्हणून सीएसके की मुंबई इंडियन्स यापैकी कोणती निवड करावी, हा विषय नेहमीच चर्चेचा आणि

आतापर्यंतच्या सर्व हंगामांमध्ये सहभाग घेतला आहे, यात रोहित शर्मा, विराट कोहली आणि मनीष पांडे हे इतर तीन खेळाडूंचा या यादीत समावेश आहेत. धोनीने आयपीएल मधील २७८ सामन्यांमध्ये ३८ च्या सरासरीने आणि १३७ च्या स्ट्राईक रेटने ५४३१ धावा केल्या आहेत. आयपीएलच्या इतिहासात सर्वाधिक धावा करणाऱ्या खेळाडूंच्या यादीत तो सहाव्या क्रमांकावर आहे. (वृत्तसंस्था)

लखनौ संघाने घेतले अयोध्येत श्रीरामाचे दर्शन

अयोध्या, २१ मार्च
आगामी इंडियन प्रीमियर लीग (आयपीएल) २०२६ हंगामाच्या पृष्ठभूमीवर लखनौ सुपर जायंट्सचे (एलएसजी) मालक संजय गोयनका व संघाचा कर्णधार ऋषभ पंत यांच्यासह संघातील खेळाडूंनी अयोध्येतील प्रभू श्रीराम मंदिरात जाऊन दर्शन घेतले. प्रभू श्रीरामाची प्रार्थना करणे हे कधीच पुरेसे नसते; आणि आता आयपीएलचा हंगाम सुरू होणार असल्याने, सर्व खेळाडूंनी येथील मंदिरात प्रार्थना केली आहे. प्रभू श्रीरामाच्या आशीर्वादाने, सर्व काही सुरूळीत पार पडते, असे संजीव गोयनका यांनी श्रीराम मंदिरामध्ये पूजा-आर्वा केल्यानंतर सांगितले. ही भेट संघाच्या हंगामापूर्व उपक्रमांचाच एक भाग होती. यावेळी गोयनका व पंत यांच्यासोबत एलएसजी व्यवस्थापन समितीचे काही निवडक सदस्यही उपस्थित होते. यापूर्वी, पंतने संघाच्या तयारीबद्दल भाष्य केले व फ्रॅन्चायझीच्या नवीन गोलंदाजी प्रशिक्षक म्हणून भारत अरण यांचा संघात समावेश झाल्याबद्दल त्यांचे



प्रभू श्रीरामाचे दर्शन घेतल्यानंतर संजीव गोयनका, कर्णधार ऋषभ पंत व इतर खेळाडू

कौतुक केले. पंतच्या नेतृत्वाखालील लखनौ सुपर जायंट्स संघ आपल्या आयपीएल २०२६ हंगामाची सुरुवात १ एप्रिल रोजी दिल्ली कॅपिटल्स विरुद्धच्या सामन्याने करेल. त्यांचे पुढील सामने ५ एप्रिल रोजी सनरायडर्स हैदराबाद विरुद्ध, ९ एप्रिल रोजी कोलकाता नाईट रायडर्स विरुद्ध आणि १२ एप्रिल रोजी गुजरात टायटन्स विरुद्ध खेळले जातील. (वृत्तसंस्था)

▶ महत्वाचे...



ईदनिमित्त टेंभुणीत बंधुभावाचे दर्शन प्रभारी अधिकारी राहुल आत्राम यांच्याकडून मुस्लिम बांधवांना शुभेच्छा

टेंभुणी, दि. २१ मार्च -

ईदच्या पावन पर्वांनिमित्त टेंभुणी शहरात आनंद, उत्साह आणि बंधुभावाचे वातावरण निर्माण झाले. शहरातील विविध मशिदींमध्ये मुस्लिम बांधवांनी मोठ्या श्रद्धा आणि शिस्ताने ईदची नमाज अदा केली. या पाक्षेभूमीवर टेंभुणी पोलीस ठाण्याचे प्रभारी अधिकारी राहुल आत्राम (भा.पो.से.) यांनी नमाजांतर मुस्लिम बांधवांना पुष्पगुच्छ देऊन ईदच्या शुभेच्छा दिल्या. या उपक्रमांमुळे पोलीस प्रशासन आणि नागरिकांमधील स्नेह व विश्वास अधिक दृढ झाल्याचे चित्र पाहायला मिळाले. ईद सणाच्या निमित्ताने कायदा व सुव्यवस्था अबाधित राहावी यासाठी पोलीस प्रशासनाकडून विशेष बंदोबस्त ठेवण्यात आला होता. प्रभारी अधिकारी राहुल आत्राम यांच्या मार्गदर्शनाखाली पोलीस अधिकारी व अंमलदार यांनी शहरातील संवेदनशील ठिकाणी दक्षतेने कर्तव्य बजावले. त्यामुळे संपूर्ण नमाज कार्यक्रम शांततेत आणि निर्विघ्नपणे पार पडला. नमाज संपल्यानंतर अकलूज रोड, एसटी स्टॅंड परिसरात प्रभारी अधिकारी राहुल आत्राम यांनी स्वतः उपस्थित राहून नमाजासाठी आलेल्या मुस्लिम बांधवांना पुष्पगुच्छ देत ईदच्या शुभेच्छा दिल्या. याप्रसंगी अनेक नागरिकांनी पोलीस प्रशासनाच्या या उपक्रमाचे कौतुक करत, धर्म वेगळे असले तरी आपण सर्व भारतीय एकच आहोत, अशी भावना व्यक्त केली.



'स्वेरी'च्या विद्यार्थ्यांची मॅकलॉइड्स फार्मास्युटिकल्स लिमिटेडमध्ये निवड पंढरपूर, दि. २१ मार्च -

येथील 'स्वेरी' संचालित कॉलेज ऑफ फार्मसीमधील बी.फार्मसीचे १७ आणि डी.फार्मसीचे १२ अशा २९ विद्यार्थ्यांची गुजरात येथील आंतरराष्ट्रीय दर्जा असलेल्या 'मॅकलॉइड्स फार्मास्युटिकल्स लिमिटेड' या औषध निर्मिती क्षेत्रातील कंपनीत कॅम्पस इंटरव्ह्यूद्वारे निवड करण्यात आली आहे. अशी माहिती बी. फार्मसीचे प्राचार्य डॉ. मिथुन मणियार यांनी दिली. निवड झालेल्या विद्यार्थ्यांचे संस्थेचे संस्थापक डॉ. बी.पी. रोंगे, संस्थेचे अध्यक्ष अशोक भोसले, उपाध्यक्ष सुरेश राऊत, सचिव डॉ. सुरज रोंगे यांनी अभिनंदन केले.

या विद्यार्थ्यांची झाली निवड

वैष्णवी देवरडे, काजल भोसले, आदित्य बोडके, प्रियांका मोकळे, प्रचिती काटकर, आरती मेटकरी, सुमेध वाघमारे, सोमनाथ गावंधरे, संदीप काळे, मयूर फंड, समीर शिंदे, रोहित माळी, आदित्य खुळे, आदर्श चव्हाण, रुजुल भोसले, हरी खोत व अंकिता लेंगरे, गणेश ढोणे, विनोद बंडगर, आर्यन शेळके, महेश नाईकनवरे, श्रीकांत नरुटे, सतीश कोळी, आदित्य भंडारे, निखिल पवार, प्रमोद काळे, आदेश पारसे, समाधान नरळे व अमेय जाधव.

सांगोल्यातील बसवेश्वर पतसंस्थेची

फसवणूक केल्याची तक्रार

सांगोला, दि. २१ मार्च -

सांगोल्यातील एका पतसंस्थेच्या सचिवाने दुसऱ्या बँकेत लॉकरम ध्ये ठेवलेले सोने परस्पर काढून पतसंस्थेची फसवणूक केल्याची तक्रार सांगोला पोलीस ठाण्यात दिली आहे. अमर कृष्णाथ कोळंबे (वय-४५), व्यवसाय-व्यापार, रा.स्टेशन रोड, सांगोला यांनी श्री.बसवेश्वर व्यापारी नागरी सहकारी पतसंस्था मर्यादित, सांगोला मधील सचिव रमेश विठ्ठल रणदिवे, (रा. अलराईनगर, सांगोला) यांना संस्थेचे पंढरपूर अर्बन को बँक शाखा सांगोला याकडील लॉकर क्र. २३९ व २४० हे हाताळणीचे सन २००७ सालापासून अधिकार दिले होते. याचा गैरफायदा घेवून आम्हा सर्व संचालक मंडळाचा विश्वास संपादन करून आमचे संस्थेतील एकूण ४४ सोने तारण कर्जदारांचे पंढरपूर अर्बन बँक मधील लॉकरमध्ये ठेवलेल्या सोन्यापैकी ४० सोने तारण कर्जदारांचे सोने आढळून आले नाही. त्यामुळे आमची खात्री झाली की रमेश रणदिवे याने स्वतःचे आर्थिक फायद्याकरता व त्याला दिलेल्या अधिकाराचा गैरवापर करून संस्थेतील एकूण ४० सोने तारण कर्जदारांचे सोने घेवून गेला आहे. त्याचे नक्की वजन ७३४.८५० ग्रॅ. इतकी आहे. त्यामुळे संस्थेचे अंदाजे ८७ लाख ४४ हजार ७१५ इतके किंमतीचे आर्थिक नुकसान होवून आमची फसवणूक केली आहे, अशी कायदेशीर तक्रार सांगोला पोलीस ठाण्यात दिली आहे. पुढील तपास सांगोला पोलीस करित आहेत.

▶ निधन वृत्त...

राजेंद्र काटे

सोलापूर, दि. २१ मार्च -

न्यू तिन्हे गाव येथील रहिवासी राजेंद्र बलभीम काटे यांचे (वय ६३) यांचे दि. १७ मार्च रोजी निधन झाले. त्यांच्या पश्चात पत्नी, मुलगा, सून, एक भाऊ, दोन बहिणी असा परिवार आहे.



संग्राम आखाडे

सोलापूर, दि. २१ मार्च -

दलित पंथचे कार्यकर्ते आणि माजी कोषाध्यक्ष संग्राम उर्फ मुन्ना नागनाथ आखाडे यांचे हृदयविकाराच्या तीव्र चक्रे याने शनिवारी निधन झाले. सामाजिक चळवळीत काम करित कुटुंबाच्या उदरनिर्वाहासाठी सोलापूर महानगरपालिकेत रोजंदारी कर्मचारी म्हणून कार्यरत होते. त्यांच्या पश्चात पत्नी, मुलगी आणि दोन मुले असा परिवार आहे.



अकलूजमध्ये ईद-उल-फित्र साजरी

ईदगाह मैदानाचे लवकरच सुशोभीकरण करणार आमदार उत्तमराव जानकर यांचे प्रतिपादन

तथा वृत्तसेवा,

अकलूज, दि. २१ मार्च -

मागील संपूर्ण महिनाभर रमजानचे रोजे केल्यानंतर ३१ वा दिवस म्हणजेच हिजरी सनानुसार शब्वालच्या एक तारखेला रमजान ईद साजरी केली जाते त्या अनुषंगाने अकलूज येथील नीरा नदी काठी असलेल्या भव्य ईदगाह मैदानावर अकलूज आणि परिसरातील हजारो मुस्लिम बांधवांनी ईद-उल-फित्र म्हणजे रम जान ईदचे नमाज अदा केली.

प्रारंभी हाफिज झाकीर हुसेन सहाब यांनी ईदची नमाज अदा करून प्रवचन केले तर खुल्वा जनाब रमजान मदारी यांनी दिला

याप्रसंगी बोलताना हाफीज जाकीर हुसेन म्हणाले की आपला देश म्हणजे समता, एकता बंधुत्वाचे प्रतिक असून जगात आपल्या देशासारखी एकता कोठे दिसून येत नाही सर्व हिंदू मुस्लिम बांधव एकमेकांच्या

उत्साहात सहभागी होऊन शुभेच्छा देतात ही आपल्या देशाची संस्कृती आहे याप्रसंगी मुस्लिम बांधवांना ईद च्या शुभेच्छा देण्यासाठी आमदार उत्तमराव जानकर, आमदार रणजित सिंह मोहिते पाटील, नगर परिषदेचे उपनगराध्यक्ष, शिवतेजसिंह मोहिते-पाटील नगरसेवक विशाल मोरे विलास क्षीरसागर, पृथ्वीराज अंबुरे नाशिक आबा सोनवणे, नगरसेवक योगेश गांधी मोहसीन शेख अजर शेख तसेच लालासाहेब आडगळे उपस्थित होते.

या ईदनिमित्त ईदगाह मैदानावर आल्यानंतर ईदची नमाज पडण्यासाठी समाज बांधवांना खडबडीत जाग्यामुळे त्रास सहन करून असुविधा सामना करावा लागत आहे गेली अनेक वर्षे अशाच खडबडीत जागेत समाज बांधव नमाज अदा करतात त्यामुळे समाजात एक निराशा जनक भावना निर्माण झाली होती मात्र आमदार उत्तमराव जानकर आणि उपनगराध्यक्ष-



शिवतेजसिंह मोहिते पाटील यांनी ईदगाह मैदानात सोयी सुविधा आणि सुशोभीकरणाचे आश्वासन दिल्याने समाज बांधवात आनंदाचे आणि उत्साहाचे वातावरण निर्माण झालेअसून समाजाच्या आशा पल्लवीचे झाले आहेत. अकलूज नगर परिषदेने मागील आठवड्यात ईदगाहाची रंगरंगोटी केली मात्र ती अर्धवट केली असल्याने ईदगाह चे मिनार आहेत असेच असून त्याची रंगरंगोटी केली नसल्याने समाजात नाराजीचा सूर दिसून येत होता तोंडाळा पाणी पुसण्याची काम नगरपरिषदेने केले असल्याची भावना नागरिकांमधून

व्यक्त होत आहे आगामी काळात या इसगाह मैदानाचे सुशोभीकरण करून खडबडीत जागेत पेविंग ब्लॉक बसवावे अशीही मागणी समाज बांधवातून होत आहे. होत आहे.

या रमजान ईद प्रसंगी मागील गेली ३२ वर्षे रमजानचे रोजे करत असलेले हिंदू बांधव सुरेश भाऊ गंधी यांचा यावेळी अकलूज शहर मुस्लिम समाजाच्यावतीने सत्कार करण्यात आला. या ईद निमित्त अकलूज पोलीस स्टेशनच्यावतीने चूक बंदोबस्त ठेवण्यात आला होता

मनोरमा बँक परिवाराच्या वतीने गुरुवारी

रामनवमीनिमित्त गीतरामायण

तथा वृत्तसेवा,

सोलापूर, दि. २१ मार्च -

येथील मनोरमा को-ऑपरेटिव बँक आणि मनोरमा मल्टीस्टेट यांच्या वतीने गुरुवार दि. २६ मार्च २०२६ रोजी गंधार प्रतिष्ठान प्रस्तुत ग. दि. माडगुळकर लिखित गीत रामायण कार्यक्रमाचे आयोजन करण्यात आले असल्याची माहिती मनोरमा बँकेचे चेअरमन श्रीकांत मोरे यांनी दिली.

हुतात्मा स्मृती मंदिर येथे अनुल बेले आणि सहकलाकार हा कार्यक्रम सादर करणार आहेत. गुरुवारी सायंकाळी ६:१५ ते रात्री दहा वाजेपर्यंत हा कार्यक्रम चालणार असून सर्वांनी वेळेवर उपस्थित राहावे, असे आवाहन चेअरमन श्रीकांत मोरे, व्हाईस चेअरमन संतोष सुवसे, मनोरमा मल्टीस्टेटच्या चेअरमन शोभा मोरे, बँकेच्या कार्याध्यक्ष अस्मिता गायकवाड आणि समस्त संचालक मंडळ आणि संयोजकांच्या वतीने करण्यात आले आहे. प्रवेशिका कार्यक्रम स्थळीच देणार आहेत. कार्यक्रम सर्वांसाठी खुला आहे.

लिंगायत समाजाचे तुळजापुरात आज राज्यव्यापी अधिवेशन

तथा वृत्तसेवा,

सोलापूर, दि. २१ मार्च -

लिंगायत महासंघ, शाखा धाराशिव जिल्ह्याच्यावतीने रविवार दि. २२ मार्च २०२६ रोजी त्रीमूर्ती मंगल कार्यालय, तुळजापूर येथे लिंगायत महासंघाचे प्रांताध्यक्ष प्रा. सुदर्शनराव निरादार यांच्या नेतृत्वाखाली लिंगायत समाजाचे राज्यव्यापी अधिवेशन आयोजित करण्यात आल्याचे लिंगायत महासंघाचे प्रदेश सरचिटणीस चंद्रकांत कालापाटील यांनी सांगितले. २२ मार्च २०२६ रोजी होणाऱ्या अधिवेशनात एकूण ९ सत्रे ठेवण्यात आले आहेत. महात्मा बसवेश्वरांच्या तत्वांची माहिती वचन, कायक, दासोह, अनुभवमंटप, आष्टावरण व इष्टलिंग यावर अनेक मान्यवर वक्ते मार्गदर्शन व प्रात्यक्षिके सादर करणार आहेत. याबरोबरच अक्कामहादेवी, चक्रबसवेश्वर, सिध्दरामेश्वर यांच्या जीवन चरित्रावर मार्गदर्शन होणार आहे. या अधिवेशनाचे पहिले सत्र सकाळी ६.३० वाजता ५०० दाम्पत्यां

जीवनगौरव, समाजभूषण व अक्कमहादेवी पुरस्काराचेही वितरण

जीवनगौरव, समाजभूषण व अक्कमहादेवी पुरस्काराचेही वितरण च्या सामूहिक प्रांताध्यक्ष प्रा. सुदर्शनराव निरादार यांच्या नेतृत्वाखाली लिंगायत समाजाचे राज्यव्यापी अधिवेशन आयोजित करण्यात आल्याचे लिंगायत महासंघाचे प्रदेश सरचिटणीस चंद्रकांत कालापाटील यांनी सांगितले. २२ मार्च २०२६ रोजी होणाऱ्या अधिवेशनात एकूण ९ सत्रे ठेवण्यात आले आहेत. महात्मा बसवेश्वरांच्या तत्वांची माहिती वचन, कायक, दासोह, अनुभवमंटप, आष्टावरण व इष्टलिंग यावर अनेक मान्यवर वक्ते मार्गदर्शन व प्रात्यक्षिके सादर करणार आहेत. याबरोबरच अक्कामहादेवी, चक्रबसवेश्वर, सिध्दरामेश्वर यांच्या जीवन चरित्रावर मार्गदर्शन होणार आहे. या अधिवेशनाचे पहिले सत्र सकाळी ६.३० वाजता ५०० दाम्पत्यां

करणार आहेत. या सत्राचे उद्घाटन प्रा. प्रभाकर उदगीर हे करणार आहेत. तर सहाव्या सत्रात आष्टावरण या विषयावर म. झिंकार्जुन मुलगे सोलापूर हे मार्गदर्शन करणार आहेत. सातव्या सत्रात महात्मा बसवेश्वरांचे तत्व व मंगळवेढा येथील त्यांचे वास्तव्य या विषयावर महात्मा बसवेश्वर महाविद्यालय लातूरचे माजी प्राचार्य डॉ. सोमनाथ रोडे हे मार्गदर्शन करणार आहेत. तर आठव्या सत्रात जाहीर महासभा होणार असून या कार्यक्रमाचे उद्घाटन तुळजापूरचे आमदार राणा जगजितसिंह पाटील यांच्या हस्ते होणार आहे. या सभेत माधवराव पटणे नांदेड, श्रीमंत तांदूळकर पुणे व प्राचार्य डॉ. रामलिंग मुळे यांना जीवनगौरव पुरस्कार देऊन गौरविण्यात येणार आहे.

तर शशिकांत विराजदार, सुरेश हत्ती, रवींद्र कानडे, उमेश पाटील, धनराज पांडे, प्रा. बसवराज कोरे, गणेश गुळवे, शेखराव मानकरी, डॉ. वसंतराव लंवेगे, आनंद कर्णे, डॉ. ओमप्रकाश कदम, गुरुनाथ बुडुरे, नरेंद्र गिरवलकर, पत्रकार शेखर पाटील, श्रीमंत कावळे, ऋषी बोमणे, आर्दानी समाजभूषण पुरस्कार तर आकांक्षा चौगुले व पुण्यात ई गुणे यांना अक्कमहादेवी पुरस्कार देवून गौरविण्यात येणार आहे. तसेच धाराशिव, लातूर व सोलापूर जिल्ह्यातील स्थानिक स्वराज्य संस्थेच्या निवडणुकीत निवडून आलेले नगराध्यक्ष, नगरसेवक, जिल्हा परिषद सदस्य, पंचायत समिती सदस्य यांचा सत्कार मान्यवरांच्या हस्ते संपन्न होणार आहे. या कार्यक्रमाची माहिती देण्यासाठी व अनेक मान्यवर समाज बांधवांच्या भेटीसाठी प्रा. विरादार सोलापूर येथे आले असता ही माहिती दिली. कार्यक्रम साठी प्रवचन किर्तनकार मंडळ उदगीर चे प्रदेशाध्यक्ष शि भ प शिवराज नावडे गुरुजी यांचे मार्गदर्शन लाभणार आहे.



बौद्ध विहाराच्या जागेसाठीचे आमरण उपोषण स्थगित

आंदोलन स्थळी आमदार राजू खरे यांची भेट

तथा वृत्तसेवा,

पंढरपूर, दि. २१ मार्च -

येथील यमाई तलावानजिक असणाऱ्या नगरपरिषदेच्या जागेवर बुद्ध विहार उभारण्याच्या मागणीसाठी बुद्धभूमी निर्माण कृती समितीने येथील तहसील कचेरीसमोर उपोषण सुरु केले होते. दरम्यान या आंदोलनस्थळी मोहोळचे आमदार राजू खरे यांनी भेट देवून बुद्ध विहारासाठी प्रस्ताव तयार करून त्वरित शासनाची मंजूरी मिळवण्यासाठी प्रयत्न करू असे आश्वासन दिल्यानंतर अखेर आंदोलन स्थगित करण्यात आले. पंढरपूर येथील यमाई तलावानजिक असणाऱ्या नगरपरिषदेच्या जागेवर बुद्ध विहार उभारण्याची बुद्धभूमी निर्माण कृती समितीची मागणी आहे. गेली चौदा

वर्षापूर्वी सर्व सामाजिक संघटनांच्या मागणी नुसार पंढरपूर नगरपरिषदेने ठराव करून तसेच समितीकडून वारंवार पाठपुरावा करून देखील प्रशासनाची संशयास्पद भूमिका असल्याने न्याय मिळत नसल्याने महाड चवदार तळे मुक्तिसंग्रामाच्या ९९ व्या वर्धापन दिनाचे औचित्य साधून बुद्धविहार उभारण्याच्या प्रस्तावास शासनाची मंजूरी त्वरित मिळावी या मागणीसाठी शुक्रवार (दि.२०) पंढरपूर तहसील कार्यालयासमोर बुद्धभूमी निर्माण कृती समितीचे संस्थापक सिद्धार्थ जाधव, कार्याध्यक्ष दिपक चंदनशिवे, सचिव स्वप्निल गायकवाड, उपाध्यक्ष योगेश जाधव, उपाध्यक्ष महेश मोटे, जनसंपर्कप्रमुख अमित कसबे यांनी आमरण उपोषण आंदोलन सुरु केले होते.

पंढरपूर सिंगड कॉलेजला पीसीईआरएफचे उपकेंद्र

विद्यार्थ्यांना संशोधन व उद्योग अनुभवाच्या नव्या संधी



तथा वृत्तसेवा,

पंढरपूर, दि. २१ मार्च -

पुणे कन्स्ट्रक्शन इंजिनिअरिंग रिसर्च फाउंडेशन (पीसीईआरएफ) यांच्या वतीने पुणे येथे आयोजित उपकेंद्र कॉन्क्लेव्हमध्ये एस.के. एन. सिंगड कॉलेज ऑफ इंजिनिअरिंग, पंढरपूर येथील सिव्हिल इंजिनिअरिंग विभागाला 'पीसीईआरएफ' चे उपकेंद्र म्हणून मान्यता प्रदान करण्यात आली. या मान्यतेमुळे परिसरातील तांत्रिक शिक्षणाला उद्योगाभिमुख दिशा मिळणार असून विद्यार्थी, प्राध्यापक आणि बांधकाम क्षेत्रातील तज्ज्ञ यांच्यातील सहकार्य अधिक बळकट होणार आहे.

पुणे येथे आयोजित या

एस.के.एन. सिंगड कॉलेज ऑफ इंजिनिअरिंग, पंढरपूरचे प्रतिनिधित्व सिव्हिल इंजिनिअरिंग विभागातील प्रा. गणेश लकडे व प्रा. अमोल कांबळे यांनी केले. तसेच विद्यार्थी प्रतिनिधी म्हणून प्रणव वनवरे व ओम जाधव उपस्थित होते. या मान्यतेमुळे सिव्हिल इंजिनिअरिंग व आर्किटेक्चर क्षेत्रातील विद्यार्थ्यांना संशोधन, नवकल्पना आणि उद्योग-अनुभवाच्या नव्या संधी उपलब्ध होतील, असे मत प्राचार्य डॉ. कैलाश कराडे यांनी व्यक्त केले. तांत्रिक शिक्षण अधिक दर्जेदार व उद्योगाभिमुख करण्यासाठी हा उपक्रम महत्त्वाचा

उरेल, असा विश्वास उपप्राचार्य डॉ. स्वानंद कुलकर्णी यांनी व्यक्त केला. या उपकेंद्राचे कार्यक्षेत्र सोलापूर जिल्हा व परिसर असेल. त्यामुळे या भागातील सिव्हिल इंजिनिअरिंग क्षेत्रातील विद्यार्थी, शिक्षक तसेच बांधकाम उद्योग क्षेत्राला विविध शैक्षणिक व तांत्रिक उपक्रमांचा लाभ मिळणार आहे. या मान्यतेमुळे विभागाला उद्योग क्षेत्राशी अधिक जवळून काम करण्याची संधी मिळणार असून विद्यार्थ्यांना प्रत्यक्ष प्रकल्प, इंटरशिप आणि तज्ज्ञांचे मार्गदर्शन उपलब्ध करून देण्यावर भर दिला जाईल, अशी माहिती विभागप्रमुख डॉ. यशवंत पवार यांनी दिली.

डोळे नसलेल्या सापाची आंतरराष्ट्रीय स्तरावर नोंद

तथा वृत्तसेवा,

सोलापूर, दि. २१ मार्च -

जन्मतःच डोळे नसलेल्या तस्कर सापाची संशोधनात्मक नोंद २० मार्च रोजी प्रकाशित झालेल्या अमेरिकेतील रेपटॉइल्स अँड अँफिबियन्स या आंतरराष्ट्रीय जर्नलमध्ये झाली आहे. सोलापूरचे सर्प अभ्यासक राहुल शिंदे आणि पुण्याचे अनिल कानस्कर यांच्या संयुक्त संशोधनाला आंतरराष्ट्रीय स्तरावर मान्यता मिळाली आहे.

पुणे येथील सुतारवाडी, पाषाण परिसरात १९ डिसेंबर २०२४ रोजी एका रेस्क्यू कॉलदरम्यान हा साप पकडण्यात आला. हा तस्कर जातीचा साप असून त्यामध्ये डोळे पूर्णतः अनुपस्थित असल्याचे आढळले. सुमारे २० सेंमी लांबीच्या या सापाच्या डोळ्यांच्या जागी गुळगुळीत खवले होते. तेथे डोळ्यांची बाह्यलीन नव्हती. तसेच त्याच्या जबड्याच्या रचनेतही काही प्रमाणात विकृती दिसून आली. या घटनेची माहिती सोलापूरचे सर्प अभ्यासक राहुल शिंदे यांना देण्यात आली. त्यांनी हा साप विचित्र दिसत असला तरी यावर



संशोधनात्मक नोंद होणे गरजेचे असल्याचे सांगितले. हे जन्मजात दोषाचे लक्षण असल्याचे त्यांनी नमूद केले आहे. या विकृतीला शास्त्रीय भाषेत 'बायलॅटरल अनऑफ्थालमिया' असे म्हणतात. बायलॅटरल म्हणजे दोन्ही बाजूला आणि अनऑफ्थालमिया म्हणजे डोळे अनुपस्थित असणे. विशेष म्हणजे, अशा प्रकारची ही विकृती सापांमध्ये अत्यंत दुर्मिळ असून, तस्कर या सापांमधील ही पहिली नोंद आहे. त्यामुळे या

संशोधनाला सर्पशास्त्र आणि प्राणीजन्य विकृतींच्या अभ्यासात विशेष महत्त्व प्राप्त झाले आहे. ही जन्मजात विकृती भ्रूणावस्थेत डोळ्यांची निर्मिती न होणे किंवा त्याचा विकास अर्धवट राहणे यामुळे निर्माण होते. यामुळे जनुकीय किंवा पर्यावरणीय घटक कारणीभूत असू शकतात. या सापाच्या शारीरिक विकृती असूनही

हा प्रकार अत्यंत दुर्मिळ असून आंतरराष्ट्रीय स्तरावरील अशा सापाची नोंद होणे ही मोठी वैज्ञानिक बाब आहे. ही एक जन्मजात अवस्था आहे. भ्रूणाच्या सुरुवातीच्या टप्प्यात डोळ्यांची प्राथमिक रचना तयार होत नाही किंवा तयार होऊन नंतर नष्ट होते. त्यामुळे डोळे विकसित होत नाहीत. सापांमधील ही अवस्था अत्यंत दुर्मिळ असून या संशोधनामुळे सापांच्या भ्रूणविकासाच्या अभ्यासात महत्त्वाची नोंद ठरली आहे. राहुल शिंदे, सर्प अभ्यासक

सोलापूरचे सर्प अभ्यासक राहुल शिंदे व पुण्याचे अनिल कानस्कर यांचे संशोधन

तो अन्य बाबतीत निरोगी दिसत होता. त्यामुळे त्याला सुरक्षितपणे त्याच्या नैसर्गिक अधिवासात सोडण्यात आले. या संशोधनासाठी पुणे वनविभागाचे सहकार्य लाभले असून पुण्याचे रफीक शेख आणि गणेश माने यांचे सहकार्य लाभले.

रेस्क्यू दरम्यान अशा वेगळ्या वैशिष्ट्यांचा साप आढळणे हे आमच्यासाठीही अनोखे होते. मी पकडलेल्या या तस्कर सापाला डोळे नसल्याचे पाहून याची माहिती घेण्याकरिता सर्प अभ्यासक राहुल शिंदे यांच्याशी संपर्क साधला. त्यांनी हा प्रकार अतिशय वैशिष्ट्यपूर्ण असून या सापाचे योग्य निरीक्षण करून त्यावर संशोधन करता आले, ही आनंदाची बाब आहे. या संशोधनात सहभागी असणाऱ्या सर्वांचा मी आभारी आहे. अनिल कानस्कर, पुणे

पार्किंग जागांचा कमर्शियल वापर महापौरांनी थांबवावा

● शहरातील वाहतूक कोंडीची समस्या सुटणे आणि पार्किंगची सुविधा होण्यास होईल मोठी मदत

● महापौर, उपमहापौर, पक्षनेता, विरोधी पक्षनेत्यांसह सर्व नगरसेवकांनी सुंदर सोलापूर, स्वच्छ सोलापूरसाठी घ्यावा पुढाकार

सोलापूरचे नूतन महापौर विनायक कोंडवाल यांनी पदभार घेतल्यापासून सोलापूरच्या समस्या सोडविण्यास प्राधान्य देत नुकतेच शहर पोलिस आयुक्तालायच्या अधिकाऱ्यांची बैठक घेवून शहरातील वाहतूक समस्या सोडविणे आणि पार्किंगची सुविधा यासाठी चर्चा करून मार्ग काढण्यासंदर्भात हालचाली सुरु केल्या हे खरंच कौतुकास्पद आहे. परंतु महापौरांनी सर्वप्रथम हे लक्षात घेतले पाहिजे की, शहरातील वाहतूक समस्या आणि पार्किंग सुविधा नसणे हे सर्व का होते आहे. याला महत्वाचे कारण म्हणजे शहरातील काही अपवाद वगळता बहुतांश इमारतींमधील पार्किंगच्या जागांचा वापर हा कमर्शियल झालेला आहे. शहरातील व्हायापयी रोड, प्रमुख चौक यासह आता जुळे सालापूर आणि शहरातील विविध भागात उभारण्यात येत असलेल्या रहिवासी अन् कमर्शियल अनेक इमारतींमधील पार्किंगच्या जागा या पार्किंगसाठीच वापरल्या जातात की, या पार्किंगच्या जागांचा वापर कमर्शियल कारणासाठी होतो आहे. महापालिका पथकांकडून याप्रकारची सर्वप्रथम तपासणी होणे गरजेचे आहे. महापालिकेच्या नगररचना आणि बांधकाम परवाना विभागाच्या अधिकारी, कर्मचाऱ्यांच्या संगनमताने तर हे झाले अथवा होत नाही ना? याचीही गांभीर्याने चौकशी होणे गरजेचे आहे. कारण महापालिका बांधकाम परवाना विभागातील अधिकाऱ्यांची समांतर् प्रशासकीय बोगस बांधकाम परवाना विभाग सुरु केला होता अन् याप्रकरणी पोलिसात गुन्हाही दाखल आहे. महापौरांना काही करावयाचे असल्यास हे अगोदर करावे.



करून कारवाई करणे अपेक्षित आहे.

गृहनिर्माण सोसायट्यांमधील बंधनकारक रिकाम्या जागांचा गैरवापर

एखाद्या विकासकाला गृहनिर्माण सोसायटी उभारण्यास परवानगी देताना महापालिकेकडून अनेक नियम व अटी घातल्या जातात पण त्याचे सर्रासपणे उल्लंघन होताना दिसते. अनेक सोसायट्यांमधील नियमानुसार सोडलेल्या मोकळ्या जागा बिल्डरकडून महापालिकेला हस्तांतर केल्या जात नाहीत अन् या जागांचा गैरवापर केला जातो. सोसायट्यांमधील घरे विकत घेणाऱ्यांना पाणी, ड्रेनेज, लाईट, मुलाना खेळण्यासाठी रिकामी जागा बिल्डरकडून या सुविधा दिल्या जात नाहीत. तर अनेकदा संबंधित प्रभागाना नगरसेवक मगपा निधीतून ही विकासकामे करताना दिसतात. संबंधित बिल्डर मात्र घर विकून पैसे कमवतो. मगपा यंत्रणा याकडे अर्थपूर्ण दुर्लक्ष करते. महापौरांनी याकडे लक्ष दिल्यास अनेक समस्या सुटू शकतात.

अनेक वसाहतीत अनधिकृत बांधकामे

गावठाणासह जुळे सोलापुरातील अनेक गृहनिर्माण सोसायट्यांमध्ये अनेकांनी जुनी घरे पाडून बहुमजली इमारती उभारल्या आहेत. हे करत असताना अंगणीतील व घराच्या मागच्या रिकाम्या जागांमध्ये बांधकाम केले आहे.

भाजी मंडईच्या जागांवर बहुमजली पार्किंग उभारवे...

शहरातील अपवाद वगळता बहुतांश भाजी मंडईमध्ये भाजी, फळे विक्रेते बसत नाहीत. मंडईतील ओट्यांचा वापर स्टोर म्हणून करतात आणि रस्त्यावर बसून व्यापार करतात. त्यामुळे शहरात सर्रास वाहतूक कोंडी पहावयास मिळते. लक्ष्मी मंडईच्या परिसरात तर सर्वचजण रस्त्यावर बसून व्यवसाय करतात. भंगारवाल्यांचे साहित्य रस्त्यावर पडलेले असते. लोकांना फुटपाथ असते हे तर आता माहितीच होत नाही. महापालिकेने भाजी मंडईतील काही भागावर बहुमजली पार्किंगची सुविधा उभारली तर शहरातील पार्किंग समस्या मोठ्या प्रमाणात सुटण्यास मदत होणार आहे. महापौरांनी पोलिसांची बैठक नक्कीच घेवून पार्किंग समस्येवर चर्चा करावी, पण अगोदर महापालिकेपासून कारवाईची सुरुवात केली तर सोलापूरकर महापौरांचे नक्कीच कौतुक करतील, यात शंका नाही.

पार्किंग जागांचा सर्रास गैरवापर

शहरातील बहुतांश इमारतींमधील पार्किंग जागांचा वापर कमर्शियल कारणासाठी सर्रासपणे होतो आहे. शहरातील अनेक दवाखाने प्रमुख रस्त्यांवर, चौकांमध्ये असून येथील पार्किंग जागांचा वापर ओपीडी अथवा स्टोररूम, मेडिकल दुकान यासाठी केलेला दिसून येतो. यामुळे याठिकाणी वाहने घेवून येणारे आपली वाहने रस्त्यावर उभी करून जातात. त्यामुळे रस्त्यावर वाहतूककोंडीची समस्या निर्माण होते. बांधकाम आणि वापर परवाना दिला जात असताना महापालिकेची यंत्रणा डोळेझाकपणे काम करते असे यावरून दिसून येते. बांधकाम, नगररचना या विभागशिवाय इतर विभागातील कर्मचाऱ्यांकडून याप्रकारची तपासणी करून महापौरांनी वस्तुस्थिती जाणून घेतल्यास सोलापूरची पार्किंग समस्या मोठ्या प्रमाणात सुटू शकते.



वाहतूक पोलिस विभागाचे महत्त्व

महापालिकेने बांधकाम परवाना दिल्यानंतर वापर परवाना घेणे बंधनकारक आहे, पण अनेकजण वापर परवानाच घेत नाहीत. मगपा अधिकारी संगनमत करतात म्हणून वापर परवाना देताना शहर वाहतूक शाखेचे नाहरकत पत्र बंधनकारक केल्यास संबंधित इमारतीमध्ये पार्किंग जागा सोडली आहे का आणि त्या जागेचा वापर कमर्शियल होत नाही याची खात्री वाहतूक पोलिस विभागाने केल्यास अशा प्रकारची जबाबदारी महापालिका व पोलिस यांच्यावर संयुक्तपणे जावू शकते.

फायर एनओसी तपासणी गरजेची

मगपा नियमानुसार ठराविक उंचीच्या इमारतींच्या विकासकांनी इमारतींमध्ये आग प्रतिबंधक यंत्रणा उभारणे बंधनकारक आहे. इमारत बांधताना त्या परिसरात अग्निशामक गाडी तिथे पोहचू शकेल इतकी जागा असणे गरजेचे आहे. बांधकाम व वापर परवाना देताना महापालिकेची संबंधित यंत्रणा चिरिमिरीसाठी याकडे दुर्लक्ष करते आणि मोठी दुर्घटना घडून जिवितहानी झाल्यानंतर मात्र सर्व यंत्रणा धावपळ करते आणि ब्लेमगेम सुरु होते, पण अशा दुर्घटनांमध्ये निष्पापांचे बळी जातात. यासाठी महापौरांनी गांभीर्याने लक्ष घालून पालिका यंत्रणेवर जबाबदारी निश्चित

बांधकाम परवाना

वेगळा आणि बांधकाम पूर्ण वेगळे असे प्रकार मोठ्या प्रमाणात आहेत. यामुळे महापालिकेचा महसूल तर बुडतच आहे पण अनेक घरांना धोका निर्माण झालेला आहे. जुळे सोलापुरातील पनाश इमारतीप्रमाणे अनेक प्रकार सुरु असतानाही महापालिका प्रशासन याकडे अक्षम्य डोळेझाक का करते हा गंभीर विषय आहे. असे प्रकार भविष्यात वाढल्यानंतर महापालिकेला कारवाईची जाग येते मग लोक विरोध करतात. असे प्रकार रोखण्यासाठी महापौरांनी लक्ष देणे गरजेचे आहे.

घरांच्या अंगणात थाटली दुकाने

शहर, हदवढा भागात अनेक ठिकाणी ज्यांची घरे रोडलगत आहेत, अशांनी घराच्या अंगणात दुकाने थाटली आहेत. जुळे सोलापुरातील भंडारी मैदानाच्या समोरील म्हाडाच्या सोसायटीतील रोडलगतच्या सर्वच घरांनी अंगणात दुकाने बांधलेली असून हॉटेलस सुरु केली आहेत. यामुळे या रस्त्यावर दिवसरात्र वाहने उभारलेली असतात आणि वाहतूकीला अडथळा होतो अन् अपघाताचे प्रमाण वाढले आहे. या हॉटेलसकडून सोडपाणी रस्त्यावरच सोडण्यात येत असल्याने नवीन रस्त्यांची लवकर दुरुवस्था होते. घर रहिवासी आणि वापर मात्र वाणिज्य होत असल्याने महापालिकेच्या टॅक्सचीदेखील मोठ्या प्रमाणात चोरी होत असून महसूल नुकसान होत आहे. महापौरांनी याकडे लक्ष देणे महत्वाचे आहे.

भाजीमंडई ओस अन विक्रेते रस्त्यावर

शहरातील अनेक भाजी मंडई अशा आहेत की त्या मंडईत भाजी, फळ विक्रेते बसत नाहीत तर ते रस्त्यावर

अतिक्रमण करून बसतात. त्यामुळे वाहतूकीची मोठी समस्या निर्माण होते. जुळे सोलापुरातील डीमार्ट चौकात संध्याकाळी चालायला जागा नसते इतक्या मोठ्या प्रमाणात रस्त्यावर अतिक्रमण असते. एकट्या विजापूर रोडची परिस्थिती महापौरांनी समक्ष जावून पहावी, उपमहापौर तर जुळे सोलापुरातच राहतात. छत्रपती संभाजी महाराज तलाव रोडवर तर फळविक्रेते जीवघेण्या परिस्थितीत रस्त्यावर अतिक्रमण करून भोंगे लावून गाड्यांवर व्यवसाय करत असल्याचे चित्र सर्रास असते.

अतिक्रमण कारवाई दिखावाच

गेल्या काही महिन्यात शहरात मोठ्या प्रमाणात अतिक्रमण विरोधी कारवाई होताना दिसते, पण कारवाईनंतर काही वेळातच अतिक्रमण पुन्हा जसे थे असते. मग अशा दिखाव्याच्या कारवाईने कायमचे प्रश्न कसे सुटणार आहेत. अतिक्रमण कारवाई करताना साहित्य जप्त, मोठा आर्थिक दंड आणि पोलिस गुन्हा दाखल करण्यासारखी कारवाई सातत्याने झाल्यास हे प्रकार रोखण्यास मदत होणार आहे. अतिक्रमण विभागाने एकाच रस्त्यावर दररोज महिनाभर दिवसभर कारवाई सुरु ठेवली तर असे प्रकार थांबून लोकांना सुरक्षित वाहने चालविणे शक्य होणार आहे.



जीवन समजून घ्यायचे असेल तर साहित्याकडे वळा

सांस्कृतिक मंत्री आशिष शेलार; लोकमंगल साहित्य पुरस्काराचे थाटात वितरण

तथा वृत्तसेवा,

सोलापूर, दि. २१ मार्च-

साहित्य हे समाजाला विचार, संस्कार आणि संवेदनशीलता देणारे प्रभावी माध्यम असून, लोकमंगल साहित्य पुरस्कारांच्या माध्यमातून हीच जाणीव अधिक बळकट होते. प्रत्येकाला आपले जीवन समजून घ्यायचे असेल तर त्यांनी साहित्याकडे वळावे, असे प्रतिपादन राज्याचे सांस्कृतिक कार्यमंत्री आशिष शेलार यांनी केले.

सोलापुरातील अंपी थिएटर येथे शनिवारी आयोजित लोकमंगल साहित्य पुरस्कार वितरण सोहळ्यात ते बोलत होते. कार्यक्रमाच्या अध्यक्षस्थानी दक्षिण सोलापूरचे आमदार व लोकमंगल फाउंडेशनचे संस्थापक अध्यक्ष सुभाष देशमुख होते. आधुनिक जीवनशैलीमुळे माणूस यंत्रांवर अधिक अवलंबून झाला असून, निसर्ग, माणुसकी आणि भावनांपासून दूर जात आहे. अशा काळात प्रत्येक गोष्टीत सकारात्मकता शोधण्याची वृत्ती जोपासली पाहिजे. परमेश्वराने निर्माण केलेल्या प्रत्येक घटकाला समजून घेतल्यास जीवन अधिक

जिल्ह्याने आमदार देशमुखांकडून शिकावे


लोकमंगलच्या विविध योजना पाहिल्यावर आमदार देशमुख यांचे मंगल कार्य कळून येते. आमदार सुभाष देशमुख यांचे काम बोलते. कमी बोलणे आणि जास्त काम करणे हे सुभाष देशमुख करतात. त्यामुळे राज्यातील ते ताकदवर आमदार आहेत आम्हीही त्यांच्यापासून काहीतरी शिकतो आहे. जिल्ह्यानेही त्यांच्याकडून शिकले पाहिजे, असे आमदार शेलार म्हणाले.

समृद्ध होईल. प्रत्येकामध्ये चांगले पाहण्याची दृष्टी निर्माण झाली, तर जीवनात 'मोगरा' फुलेल, असेही शेलार यांनी नमूद केले. यावेळी विविध साहित्यिकांच्या उल्लेखनीय साहित्यकृतींचा सन्मान करण्यात आला. प्रसाद कुमठेकर (वसई) यांच्या 'इतर गोष्टी', प्रदीप सिद्धभट्टी (बुलढाणा) यांच्या 'विस्मरणाच्या अरण्यात', चित्रा पालेकर (मुंबई) यांच्या 'तर अशी सारी गंमत' तसेच मयूरेश कुलकर्णी (पुणे) यांच्या 'सुबाकी स्टेशनर्स' या कादंबरीच्या अनुवादाला लोकमंगल पुरस्कार प्रदान करण्यात आला. तसेच ज्ञानेश्वर जाधव (बोरगाव, ता. बार्शी) यांच्या 'शृंगेरा' या विज्ञान कादंबरीलाही सन्मानित करण्यात आले. साहित्य

पिकअपची चारचाकीला धडक

सोलापूर, दि. २१ मार्च-

घरी जात असताना दि. १८ मार्च रोजी त्रिवेद भीमराव मोगल वय ३१, रा. १४३ / ४४ रेल्वे लाईन, सोलापूर हे एलपीजी पेट्रोल पंप समोर आले असता पिकअप क्रमांक एम एच २५ एजे ४९०१ चा चालक याच्या ताब्यातील पिकअप हे रस्ता क्रॉस करून त्रिवेद यांच्या मारुती ईटिंगा मॉडेल नंबर एम एच १३ डी एम ८५७६ कारच्या उजव्या बाजूच्या मागील दरवाज्याला धडक देऊन त्रिवेद यांच्या कारच्या मागील बाजूच्या बंपरला धडक देऊन नुकसान केले आहे. याबाबत जोडभावी पेट पोलिस ठाण्यात दि. २० मार्च रोजी गुन्हा दाखल झाला आहे. पुढील तपास रूपांतर करत आहेत.



एस.पी. प्रतिष्ठानच्या आंबेडकर जयंती उत्सव अध्यक्षपदी चंदनशिवे

तथा वृत्तसेवा,

सोलापूर, दि. २१ मार्च-

भीम युवक क्रीडा मंडळ संचालित एस.पी. प्रतिष्ठानच्या वतीने विश्वरत्न डॉ बाबासाहेब आंबेडकर यांच्या जयंती निमित्त वार्षिक बैठक घेण्यात आली. या बैठकीत उत्सव अध्यक्षपदी यशराज चंदनशिवे यांची निवड करण्यात आली.

यावेळी मंडळाचे आधासस्तंभ सिद्धेश्वरजी पांडाळे व प्रतिष्ठानचे संस्थापक समीर पांडाळे यांच्या मार्गदर्शनाखाली बैठक पार पडली. या वेळी सर्व प्रथम भगवान गौतम बुद्ध व डॉ बाबासाहेब आंबेडकर यांच्या प्रतिमेचे पूजा करून बुद्ध वंदना घेण्यात आली त्या नंतर बैठक महादेव तोरणे यांच्या अध्यक्षतेखाली पार पडली.

Online वि. वि. BookMyShow वर सुरु. लिंकितयंती संकेत: गुरु वठार 901174400
म.रा. संस्कार
सर्वोत्कृष्ट अभिनेत्री मयुरी देशमुख
शुक्र ३ एप्रिल संध्या. ७
हुतात्मा स्मृती मंदिर सभागृह, सोलापूर
तिकीट विक्री ३९ पासून नाट्यगृहावर सुरु

सविता दामोदर पराजपे
लेखक : शेखर ताम्हाणे, दिग्दर्शक : राजन ताम्हाणे
निर्माते : निरंजन ताम्हाणे, मेनेज रिसर्च, आलाप मोहिते
मयुरी देशमुख, आरसाद काळे, संगम समेत, राजन ताम्हाणे
स्वयंभूत शिकते तळकः 9082468969, 9920571876

गुरुस्मरण सोहळा
पं. भीमराव कजळकर आणि पं. विठ्ठलराव क्षीरसागर यांच्या पुण्यतिथी निमित्त
रविवार दिनांक २२ मार्च २०२६ रोजी संध्याकाळी ६.०० वा.
स्थळ - लोकमंगल टिकट सभागृह (अॅम्फीथिएटर), सरस्वती चौक, सोलापूर
* विवेक - सतीश वैद्य * ध्वनी - संपी साऊंड
* विक्री - सर्व शिवा परिवार * संपर्क - 8805983263/9823919591

कुर्म अवतार...

पूर्व विभाग श्रीराम
मंदिरच्या वतीने श्रीराम
नवमीनिमित्त शनिवारी प्रभु
श्रीरामास कुर्म अवताराने
अलंकृत करण्यात आले
होते.

सुभवासि युग युग
A DANCE DRAMA
२७ मार्च, रात्री ८:३० वाजता
हुतात्मा स्मृती मंदिर, सोलापूर
TICKETS AVAILABLE ON
book my show
BOOK TICKETS NOW
संकेतस्थल, कृष्ण आणि दिग्दर्शन संस्कृती वॉलगुडे | कृष्ण स्वर सुमित राघवन
प्रयोगशाळा संकेत : डिजिटल सिनेमा - 9921766690



न मे कर्मफले स्पृहा

होटगी रोड



जुनी मिल कपाऊंड

आसार मैदान

मुस्लिम बांधवांनी केली सामुदायिक नमाज अदा

समानता, क्षमा, मानवतेचा आदर्श म्हणजे ईद

**सोलापूर शहर-जिल्ह्यात
ईद-उल-फित्र साजरा**

**शहरातील पाच ठिकाणी
करण्यात आली नमाज अदा**

**नवीन कपडे परिधान;
एकमेकांची घेतली गळाभेट**

**बच्चे कंपनीसह युवा
वर्गामध्ये नवचैतन्य**

**महिलांचीही होती
उत्स्फूर्त उपस्थिती**

तथा वृत्तसेवा,
सोलापूर, दि. २१ मार्च-
इस्लाम धर्मांमध्ये ईद-उल-फित्र अर्थात 'रमजान ईद'ला अनन्यसाधारण महत्व दिले जाते. आजच्या दिवसाचे औचित्य साधून सोलापूर शहरातील होटगी रोड येथील ईदगाह मैदानसह रंगभवन चौक, पानगल प्रशाला,

सावरकर मैदान, जुनी मिल येथील मैदान असे एकूण पाच ठिकाणी मुस्लिम बांधवांनी सामुदायिक नमाज अदा केली. शहर काझी आणि त्या-त्या ठिकाणाच्या मौलाना यांनी 'अल्लाह'कडे केलेल्या दुवानंतर उपस्थितांनी एकमेकांची गळाभेट घेत ईदच्या शुभेच्छा दिल्या. सकाळच्या सत्रात सामुदायिक नमाज अदा केल्यानंतर

दुपारच्या सत्रात घरोघरी शिरखुर्मा, गुलगुलेंचा आस्वाद घेण्यात मुस्लिम बांधव दंग होते. रमजान ईदच्या निमित्ताने नवीन कपडे परिधान केले होते. आजच्या दिवशी बच्चेकंपनीसह युवा वर्गामध्ये नवचैतन्य संचारल्याचे दिसून आले. दरम्यान, पै-पाहुणे, मित्र-परिवार, शेजारी-पाजारी यांच्यासह अन्य धर्मियांनी घरी पाचारून शिरखुर्मा व गुलगुले

देत भाईचारा जोपासण्यात आला. गत महिनाभराच्या रोजाद्वारे संयम, त्याग आणि आध्यात्मिक साधना करण्यात आली. रमजान काळात कुरआन पठण, प्रार्थना आणि आत्मशुद्धी करताना मुस्लिम बांधवांनी जकात आणि फिजा देऊन गरजू घटकांनाही सणात सामावून घेतले. रमजान ईदच्या दिवशी शहरातील पाच ठिकाणी झालेल्या

सामुदायिक नमाज अदाद्वारे श्रद्धा, शांतता, सुख, शांती, बंधुभाव, सामाजिक सलोखा आदींविषयी प्रार्थना करण्यात आली. रमजान ईदच्या पार्श्वभूमीवर होटगी रोड, आसार मैदान, सावरकर मैदान, पानगल प्रशाला, जुनी मिल कपाऊंड येथील ईदगाह मैदानांसह शहरात पोलिस प्रशासनाकडून चोख बंदोबस्त ठेवण्यात आला होता.



उन्हात उभे असणाऱ्या

गॅस ग्राहकांना 'शीरखुर्मा' वाटप

सोलापूर, दि. २१ मार्च-

युद्धाच्या पार्श्वभूमीवर सोलापुरात गॅसचा तुटवडा जाणवत आहे. गॅस सिलेंडर घेण्याकामी लोक सकाळपासून आपापल्या एजन्सीजसमोर उन्हातान्हात रांगाच रांगा लावत आहेत. ही बाब लक्षात घेवून येथील wow या महिला संघटनेच्या वतीने शिरखुर्माचे वाटप करण्यात आले. या उपक्रमाच्या निमित्ताने 'सर्वधर्मसमभाव'चा संदेश देण्यात आला. यावेळी स्वामी गायकवाड, विद्या लोलोने, मारता आसादे, मोनिका सरकार, शोभा गायकवाड, मनीषा नलावडे, मदिना पटेल, उषा नरले, अंबुबाई सांगते, वैशाली देशपांडे उपस्थित होत्या.

द्वेष सोडा आणि प्रेम पेरा

ईदचा खरा संदेश मानवता, प्रेम आणि बंधुभाव वाढवण्याचा आहे. प्रेषित मोहम्मद यांच्या जीवनातून क्षमा, समानता आणि मोठेपणाचा आदर्श दिसून येतो. विरोधकांनाही माफ करून त्यांनी समाजासमोर आदर्श ठेवला. द्वेष सोडा आणि प्रेम पेरा हा संदेश आजही तितकाच महत्त्वाचा आहे, असे शहर काझी मुफती सय्यद अमजदअली यांनी होटगी रोड येथील ईदगाह मैदान येथे बोलताना सांगितले.

फक्त नमाज आणि रोजे पुरेसे नाहीत

फक्त नमाज आणि रोजे पुरेसे नाहीत, तर आपल्या वर्तनात सकारात्मक बदल दिसणे गरजेचे आहे. नफरत, भेदभाव आणि स्वार्थ सोडून प्रेम, भाईचारा आणि मानवता जपवावी. शेजाऱ्याच्या घरात भूक असेल, तर आपली ईद अपुरी आहे, असे मौलाना ताहेर बेग यांनी अहले हदीस ईदगाह मैदान येथे बोलताना सांगितले.

समाजात शांतता टिकवणे हिच खरी ईद

रमजान संयम आणि त्याग शिकवतो, तर ईद हा गरजूंना मदत करून त्यांच्या चेहऱ्यावर हसू आणण्याचा दिवस आहे. असे मौलाना सादिक मणियार यांनी सावरकर अर्थात आसार मैदान येथील ईदगाह मैदान येथे बोलताना सांगितले.

नफरत पसरवणे थांबवून गरजूंना मदत करा

नफरत पसरवणे थांबवून गरजूंना मदत करा. एकमेकांचा आधार बना. देशात शांतता, एकता आणि प्रगती टिकवण्यासाठी समाजातील सर्व घटकांनी एकत्र राहणे आवश्यक आहे, असे सय्यद मोहम्मद खतीब यांनी आदिलशाही ईदगाह मैदान येथे बोलताना सांगितले.

द्वेष, मत्सर, राग इस्लामच्या विरुद्ध

मनात द्वेष, मत्सर किंवा राग ठेवणे इस्लाम धर्माच्या विरुद्ध आहे. इस्लाम धर्मात अशा गोष्टींना थारा नाही. इतरांच्या भल्याचा विचार करत प्रेम, करुणा आणि बंधुभावाने वागल्यास समाजात शांतता आणि समृद्धी नांदेल, असे मौलाना सय्यद अहमद गौरी यांनी शाही आलम गौर ईदगाह मैदान येथे बोलताना सांगितले.

धार्मिक व आधुनिक शिक्षणाचा समतोल

आजच्या काळात धार्मिक आणि आधुनिक शिक्षणामध्ये समतोल राखणे अत्यंत आवश्यक आहे. आज मदर्शांमध्ये धार्मिक शिक्षणासोबत इंग्रजी आणि मराठीचे शिक्षण दिले जात आहे, ही एक सकारात्मक बाब आहे. मात्र विज्ञानाची मूलभूत माहिती देणे ही काळाची गरज आहे. हा समन्वय जागरूक आणि संतुलित पिढी घडवण्यास मदत करेल, असेही सांगण्यात आले.



**संभाजी ब्रिगेडच्यावतीने
गुलाब पुष्प वाटप**

सोलापूर, दि. २१ मार्च-

रमजान ईदनिमित्त संभाजी ब्रिगेडच्या वतीने होटगी रोड येथील ईदगाह मैदान येथे नमाज अदा करण्यासाठी आलेल्या मुस्लिम बांधवांना गुलाब पुष्प वाटप करण्यात आले. यावेळी संभाजी ब्रिगेडचे पश्चिम महाराष्ट्र अध्यक्ष श्याम कदम, जिल्हाध्यक्ष संभाजी भोसले, जिल्हा कार्याध्यक्ष शेखर भोसले, जिल्हा संघटक तेजस शेळके, सचिन होनमाने, सिध्दू जगताप, दिलीप भोसले, संतोष सुर्वसे आदी उपस्थित होते.

झेडपी पदाधिकाऱ्यांना मिळणार नवे वाहन देखभाल दुरुस्ती खर्च वाढल्याने घेतला निर्णय

**अध्यक्ष, उपाध्यक्षांसह
सभापतींसाठी पाच
नव्या चारचाकी**

तथा वृत्तसेवा,
सोलापूर, दि. २१ मार्च

सोलापूर जिल्हा परिषदेतील अध्यक्ष, उपाध्यक्ष आणि विविध विषय समिती सभापतींसाठी नव्या चारचाकी वाहनांची खरेदी करण्याचा निर्णय घेण्यात आला आहे. याप्रस्तावाला प्रशासनाने हिरवा कंदील दिला आहे. याप्रस्तावाला वाढता दुरुस्ती खर्च आणि वारंवार उद्धवणाऱ्या अडचणी लक्षात घेऊन हा निर्णय घेण्यात आला आहे.

सध्या जिल्हा परिषदेकडे असलेली अनेक वाहने अत्यंत खराब स्थितीत आहेत. त्यांची देखभाल आणि दुरुस्ती करण्यासाठी मोठ्या प्रमाणात खर्च करावा लागत आहे. परिणामी, पदाधिकाऱ्यांच्या दैन्यांमध्ये अडथळे निर्माण होत होते. या पार्श्वभूमीवर नवीन वाहनांची खरेदी अपरिहार्य

ठरली. नवीन वाहनांमुळे जिल्ह्यातील विकासकामांची पाहणी, अधिकाऱ्यांचे दारे आणि प्रशासकीय कामकाज अधिक गतिमान होण्यास मदत होणार आहे. यासाठी लवकरच निविदा प्रक्रिया राबवली जाणार असून, त्यानंतर प्रत्यक्ष खरेदी प्रक्रिया पूर्ण केली जाईल. गेल्या चार वर्षांपासून जिल्हा परिषदेत प्रशासक राजवट होती. त्या काळात उपाध्यक्षांची गाडी मुख्य कार्यकारी अधिकाऱ्यांकडे, तर इतर सभापतींची वाहने विविध विभाग प्रमुखांकडे वापरता होती. दरम्यान, ही वाहने जुनी झाल्याने त्यांची उपयुक्तता कमी झाली आहे. नियमानुसार, उपाध्यक्षांना १५ लाखांपर्यंत किंमतीची चारचाकी गाडी घेता येणार आहे, तर उपाध्यक्ष, इतर सभापतींसाठी १२ लाखांपर्यंतचा खर्च निर्धारित करण्यात आला आहे. संबंधित पदाधिकाऱ्यांच्या पसंतीनुसार वाहनांची निवड केली जाणार आहे.

जिल्हा परिषद प्रशासनाने स्पष्ट केले आहे की, सध्या

उपलब्ध असलेली जुनी वाहने वापरण्यायोग्य नसल्यामुळे लवकरच निविदा प्रक्रियेद्वारे पाच नव्या चारचाकी वाहनांची खरेदी करण्यात येणार आहे. **खरेदीची प्रक्रिया लवकरच** अध्यक्ष, उपाध्यक्ष आणि सभापतींसाठी असलेली वाहने अतिशय जीर्ण झाली आहेत. त्यामुळे नवीन वाहनांची खरेदी करण्याचा निर्णय घेण्यात आला असून, लवकरच ही प्रक्रिया पूर्ण केली जाईल, अशी माहिती मुख्य कार्यकारी अधिकारी कुलदीप जंगम यांनी दिली.



जिल्हा परिषदेत विरोधक नामशेष; भाजपाच्या बहुमताने विरोधी पक्षनेतेपदाची प्रतीक्षाच

तथा वृत्तसेवा,
सोलापूर, दि. २१ मार्च-

सोलापूर जिल्हा परिषदेत यंदाच्या निवडणुकीत भाजपने ऐतिहासिक यश मिळवत तब्बल ३८ सदस्य निवडून आणले. स्पष्ट बहुमताच्या जोरावर अध्यक्ष व उपाध्यक्षांची निवड बिनविरोध पार पडली. त्यानंतर आता विषय समित्यांची सूत्रेही भाजपकडेच जाण्याची शक्यता आहे. या पार्श्वभूमीवर जिल्हा परिषदेत विरोधी पक्षनेतेपद अस्तित्वात राहणार का, हा प्रश्न निर्माण झाला असून सध्याच्या राजकीय घडामोडींवरून त्याचे उत्तर 'नाही' असेच दिसत आहे.

सोलापूर जिल्हा परिषदेत ११ सदस्य असलेल्या राष्ट्रवादी काँग्रेस आणि ८ सदस्य असलेल्या शिवसेनेने सत्तेसोबत राहण्याचा निर्णय घेतला आहे. पालकमंत्री जयकुमार गोरे यांच्या उपस्थितीत झालेल्या चर्चेनंतर महायुती एकत्र राहणार असल्याचे स्पष्ट करण्यात आले. त्यामुळे भाजपचे ३८, राष्ट्रवादी काँग्रेसचे ११ आणि शिवसेनेचे ८ असे मिळून एकूण ५७ सदस्य सत्तेच्या बाजूने एकत्र आले आहेत. एकूण ६८ सदस्यांच्या जिल्हा परिषदेत एवढे मोठे संख्याबळ सत्तेसोबत गेल्याने विरोधकांकडे आवश्यक आकडे उरलेले नाहीत. सध्या सत्तेबाहेर राष्ट्रवादी काँग्रेस (शरदचंद्र पवार गट) चे ५, शेकापचे ३ आणि स्थानिक विकास आघाडीचे ३ असे मिळून ११ सदस्य आहेत. या सदस्यांनी एकत्र आल्यास



विरोधी पक्षनेता निवडण्याची संघी निर्माण होऊ शकते. मात्र या तिन्ही गटांमध्ये अद्याप कोणतेही ठोस एकमत झालेले नाही. त्यामुळे विरोधी पक्षनेतेपद मिळवण्यासाठी राजकीय एकजूट दिसून येत नाही. माळशिरस तालुक्यात राष्ट्रवादी काँग्रेस (शरद पवार गट) आणि शिवसेनेत वाढती जवळीक दिसून येत आहे. पंचायत समितीत संख्याबळ असूनही शिवसेनेला सभापतिपद देण्याचा निर्णय घेतल्याने सत्तेकडे झुकण्याचे संकेत मिळाले आहेत. शेकापनेही विधानसभा निवडणुकीपासून भाजपशी जवळीक साधल्याचे चित्र आहे.

पंढरपूर तालुक्यातील तीर्थक्षेत्र विकास आघाडीने शिवसेनेशी सुसंवाद वाढवला आहे. करमाळा तालुक्यातील आमदार नारायण पाटील गटाच्या दोन सदस्यांचा निर्णय अद्याप प्रलंबित आहे. या सर्व राजकीय हालचालींमुळे सोलापूर जिल्हा परिषदेत विरोधकांची स्थिती अधिकच कमकुवत झाली आहे. परिणामी, विरोधी पक्षनेतेपदासाठी आवश्यक ताकद आणि एकजूट दोन्हीचा अभाव स्पष्टपणे जाणवत आहे.

जिल्हाच्या राजकारणात बदल

जिल्हाच्या राजकारणातही या निवडणुकीमुळे मोठा बदल झाल्याचे दिसून येत आहे. आतापर्यंत करमाळा, माळशिरस, माडा आणि पंढरपूर तालुक्यातील नेत्यांचे वर्चस्व राहिले होते. विशेषतः माळशिरस तालुक्यातील मोहिते-पाटील यांच्या नेतृत्वाखाली राजकीय निर्णय घेतले जात होते. मात्र यंदा परिस्थिती पूर्णतः बदलली असून राजकीय केंद्रबिंदू अकलकोट आणि बार्शी तालुक्याकडे सरकल्याचे दिसते.

भाजपाची प्रभावी कामगिरी

महापालिका, नगरपालिका आणि जिल्हा परिषद अशा सर्वच स्तरांवर भाजपने प्रभावी कामगिरी करत एकहाती सत्ता प्रस्थापित केली आहे. त्यामुळे जिल्हातील सत्तेची सूत्रे आता नव्या नेतृत्वाकडे गेल्याचे स्पष्ट झाले आहे. भाजपाच्या भक्कम बहुमतामुळे सोलापूर जिल्हा परिषदेत विरोधकांची भूमिका जवळपास संपुष्टात आली आहे. विरोधी पक्षनेतेपदच अस्तित्वात नसण्याची वेळ येणे, हा जिल्हाच्या राजकारणातील मोठा आणि महत्त्वाचा टप्पा मानला जात आहे.



महत्वाचे... वखारिया विद्यालयात डॉ. गोविंद खरात यांचे मार्गदर्शन

उपचे दुमाला येथील श्री शिवाजी शिक्षण प्रसारक मंडळ बाशांचे संचालित वखारिया विद्यालयात प्राथमिक आरोग्य केंद्र उपचे दुमाला येथील वैद्यकीय अधिकारी डॉ. गोविंद खरात यांनी एच.पी. व्ही. लसीकरणबाबत मुलींना मार्गदर्शन केले. प्रारंभी मुख्याध्यापक दयानंद रेवडकर, वैद्यकीय अधिकारी डॉ. गोविंद खरात यांच्या हस्ते छत्रपती शिवाजी महाराज आणि कर्मवीर डॉ. मामासाहेब जगदाळे यांच्या प्रतिमेस पुष्पहार घालून अभिवादन करण्यात आले. याप्रसंगी मान्यवरांचा युके व कर्मवीर डॉ. मामासाहेब जगदाळे शैक्षणिक तत्त्वज्ञान हे पुस्तक देऊन मुख्याध्यापक यांनी सत्कार केला. उपस्थित विद्यालयातील मुलींना मार्गदर्शन करताना डॉ. गोविंद खरात यांनी स्त्री ही नवनिर्मिती करणारी शक्ती असून स्त्रीचे आरोग्य अतिशय महत्त्वाचे आहे असे सांगत गर्भाशयाच्या मुखाच्या कर्करोगापासून संरक्षण करणारी एचपीव्ही लस अत्यंत प्रभावी व सुरक्षित असल्याचे सांगितले. ही लस ९ ते १४ वर्ष वयोगटातील मुलींना देणे सर्वांत योग्य मानले जाते. तसेच ही लस मोफत दिली जाणार असल्याचे सांगितले. कार्यक्रमासाठी मुख्याध्यापक दयानंद रेवडकर, डॉ. गोविंद खरात, आरोग्य सहाय्यक शंकर काळे, सुनिता माने (आशा पयवेक्षक), आरोग्यसेवक वैभव धर्मे, आशावर्कर वनमाला सुरवसे आणि वैशाली शेंडगे यांची उपस्थिती होती. प्रास्ताविक आरोग्यसेवक वैभव धर्मे यांनी केले तर सूत्रसंचालन रोहिणी डोंडफोडे (बुरुगुटे) यांनी केले.

पिलीव परिसरात वादळी वाऱ्यासह अवकाळी पाऊस, पिकांचे नुकसान

माळशिरस तालुक्यातील पिलीव परिसरात बुधवारी संध्याकाळी व गुरुवारी रात्री वादळी वाऱ्यासह झालेल्या अवकाळी पावसामुळे काढणीला आलेला गहू, हरभरा, पिकाबरोबरच मका, कडवळ, यांचे नुकसान झाले आहे. तर केळी, द्राक्ष बागायतदार शेतकरी चांगलाच या अवकाळी पावसामुळे धास्तावला आहे. तर या वादळी वाऱ्यासह आलेल्या पावसामुळे आंब्याचे मोठे नुकसान झाले आहे. यंदा रोगराई मुळे आंब्याला फळ कमी आले आहे. त्यातच आता झाडाला राहिलेले आंबे वादळी वाऱ्यामुळे पडल्यामुळे मोठे नुकसान झाले आहे. यामुळे बाजारत आंबा चांगलाच भाव खाण्याची चिन्हे आहेत. सध्या गहू काढणीला चांगलाच वेग आला आहे. रोजगारी मिळत नसल्यामुळे सरास शेतकरी सध्या मशीनचे गहू काढत आहेत. पण ज्या शेतकऱ्यांना अद्यापपर्यंत मशीन मिळालेच नाही ते शेतकरी अद्यापपर्यंत गहू काढणीच्या प्रतीक्षेत आहेत. पिलीवसह, कुसमोड, झिंजेवस्ती, माळोली, चांदपुरी या भागात मोठा अवकाळी पाऊस झाला आहे. या अवकाळी पावसामुळे शेतकऱ्यांमध्ये भितीचे वातावरण निर्माण झाले आहे. पिलीवसह, कुसमोड व इतर गावातील अवकाळी पावसामुळे नुकसानीचे पंचनामे करावेत याबाबत माळशिरसचे तहसीलदार सुरेश शेजुळ यांना कुसमोडचे माजी उपसरपंच संजय पाटील यांनी संपर्क साधला असता तलाठी व कृषी सहायक यांना नुकसानीचे पंचनामे करण्यास सांगितले असल्याचे त्यांनी सांगितले.

शिर्डी, तुळजापूरच्या धर्तीवर विठ्ठल मंदिरात स्वतंत्र दर्शनाची व्यवस्था करण्याची मागणी

येथील श्रीविठ्ठल स्वामींनी मातेच्या दर्शनासाठी शिर्डी आणि तुळजापूर प्रमाणेच पंढरपुरकरांना स्वतंत्र दर्शन रांगेची व्यवस्था करा अन्यथा मोठे जनआंदोलन उभे करू, असा इशारा येथील सामाजिक कार्यकर्ते तथा महर्षी वाल्मिकी संघाचे संस्थापक अध्यक्ष गणेश अंकुशराव यांनी दिला. गुढी पाडव्याच्या निमित्ताने अनेक भाविक, वारकरी व पंढरपुरकरांनीही श्रीविठ्ठल दर्शनासाठी मोठी गर्दी केली होती, यावेळी एकीकडे व्हीआयपी दर्शन रांगेतून काहीजणांना सोडले जात होते. तर दुसरीकडे अनेक भाविक व स्थानिक पंढरपुरकर दर्शनासाठी तिष्ठत उभे होते. ही बाब अत्यंत निंदनीय तसेच खेदाची आहे. त्यामुळे शिर्डी व तुळजापूरला ज्या पध्दतीने स्थानिक नागरिकांसाठी स्वतंत्र दर्शन व्यवस्था आहे तशीच स्थानिक पंढरपुरकरांसाठी स्वतंत्र दर्शन रांगेची व्यवस्था मंदिर समितीने देखील सुरू करावी अशी मागणी यावेळी करण्यात आली. या संदर्भात मंदिर समितीला निवेदन देखील दिल्याची माहिती अंकुशराव यांनी दिली.

गुढीपाडव्यानिमित्त बाशांती महिलांची मोटारसायकल रॅली

तथा वृत्तसेवा,
बाशांती, दि. २० मार्च-
बाशांती शहर व तालुक्यात गुढीपाडवा हा हिंदू मराठी नववर्षाचा पहिला दिवस उत्साहात साजरा करण्यात आला. घरोघरी अंगणात गुढी उभारून नागरिकांनी नवीन वर्षाचे आनंदाने स्वागत केले. घराबाहेर गुढी उभारणे हे विजय व समृद्धीचे प्रतीक मानले जाते. गुढीची पूजा करून सुख-शांतीची प्रार्थना केली जाते. लहान मुले नवीन कपडे परिधान करून सणाचा आनंद घेताना दिसून आली.



महिलांची फेटे बांधून श्री भगवंत मंदिरात भाविकांची मोटारसायकल रॅली
बाशांती शहरात महिलांनी पारंपरिक वेशभूषेत फेटे बांधून काढलेल्या मोटारसायकल रॅलीने सर्वांचे लक्ष वेधून घेतले. बाशांतीतील श्रीराम मंदिरापासून या रॅलीला सुरुवात झाली. शहरातील प्रमुख मार्गावरून जात शिवसुष्टी या ठिकाणी या रॅलीचा समारोप झाला. यावेळी महिलांनी उत्स्फूर्तपणे सहभाग घेत घोषणाबाजी केली.

श्री भगवंत मंदिरात भाविकांची मोठी गर्दी

बाशांतीचे ग्रामदैवत असलेल्या श्री भगवंत मंदिरात सकाळपासूनच भाविकांची मोठी गर्दी पाहायला मिळाली. चैत्र शुद्ध प्रतिपदेच्या शुभ मुहूर्तावर श्री भगवंत व लक्ष्मीच्या मूर्तीसमोर साखरेच्या हारांची आकर्षक आरास करण्यात आली होती. लहान मुलांपासून, महिला, ज्येष्ठ नागरिकांपर्यंत सर्वांनी मंदिरात दर्शनासाठी गर्दी केलेली दिसून आली.

उजनी पर्यटन प्रकल्पाला शेतकऱ्यांचा तीव्र विरोध

जमीन मोजणीसाठी आलेल्या अधिकाऱ्यांना हाकलले परत,
पुनर्वसन कायद्याची अंमलबजावणी करण्याची मागणी

एक इंचही जमीन देणार नाही;
न्यायालयीन लढ्याचाही शेतकऱ्यांचा इशारा

तथा वृत्तसेवा,
टेंभुर्णी, दि. २१ मार्च-

माढा तालुक्यातील उजनी धरण परिसरात शासनाकडून प्रस्तावित करण्यात आलेल्या पर्यटन प्रकल्पाला स्थानिक धरणग्रस्त शेतकऱ्यांनी तीव्र विरोध दर्शविला आहे. जलसंपदा विभाग व भूमी अभिलेख विभागाकडून जमीन मोजणीसाठी नोटिसा दिल्यानंतर शेतकऱ्यांमध्ये संतापाची लाट उसळली असून, मोजणीसाठी आलेल्या अधिकाऱ्यांना शेतकऱ्यांनी परत पाठवून आपला निषेध नोंदविला.

उजनी गावातील पूर नियंत्रण रेषेबाहेरील जमीन शेतकरी पूर्वापार कसत असून, ही जमीन शासनाने अतिक्रमण म्हणून घोषित करून मोजणी करण्याचे आदेश दिल्याने वाद निर्माण झाला आहे. यापूर्वीही या प्रश्नावर धरणग्रस्त शेतकरी संघटनेच्या नेतृत्वाखाली जलबुडी आंदोलन करण्यात आले होते. त्यानंतर प्रशासनाने संबंधित शेतकऱ्यांची नावे सातबाऱ्याच्या



इतर हक्कात नोंदवून घेतली होती. दरम्यान, उजनी धरणासाठी सुमारे ७०० ते ९०० एकर जमीन संपादित करण्यात आली होती. पुनर्वसन कायद्यानुसार, मूळ उद्देश पूर्ण झाल्यानंतर उर्वरित जम

नी शेतकऱ्यांना परत देणे बंधनकारक असल्याचा दावा शेतकऱ्यांनी केला आहे. यासाठी त्यांनी न्यायालयातही दावा दाखल केला असून, संबंधित कागदपत्रे व निवेदन अधिकाऱ्यांना सादर करण्यात आले. असे असतानाही

जलसंपदा विभागाकडून जमीन परत घेण्याचा प्रयत्न सुरू असल्याचा आरोप करत शेतकऱ्यांनी संताप व्यक्त केला. उजनी पर्यटनाच्या नावाखाली उद्योगपतींना जमीन देण्याचा शासनाचा डाव आम्ही हाणून पाडू. आमची एक इंचही जमीन कुणालाही देणार नाही, असा इशारा धरणग्रस्त शेतकरी संघटनेचे तालुकाध्यक्ष सुरेश पाटील यांनी दिला. आवश्यक असेल तर तीव्र आंदोलन छेडण्याचा इशाराही त्यांनी यावेळी दिला. या आंदोलनात रयत क्रांती संघटनेचे प्रदेशाध्यक्ष प्रा. सुहास पाटील यांच्यासह उजनी धरणग्रस्त समितीचे पदाधिकारी व मोठ्या संख्येने शेतकरी उपस्थित होते. इंदापूर, कर्माळा तसेच शिराळ, सुर्ती, पुढजवळगाव, अकोले आदी भागांतील धरणग्रस्त शेतकऱ्यांनीही या आंदोलनाला पाठिंबे दर्शविला. उजनी पर्यटन प्रकल्पावरून शेतकरी आणि प्रशासन आमने-सामने आले असून, न्यायालयीन लढ्यासोबतच स्त्यावरही संघर्ष तीव्र होण्याची चिन्हे दिसत आहेत.

महिलेस मारहाण करून विनयभंग केल्याची एकमेकांविरुद्ध तक्रार

दोन्ही बाजूच्या प्रत्येकी
सात जणांविरुद्ध
गुन्हा दाखल

तथा वृत्तसेवा,
मंगळवेढा दि. २१ मार्च-
उचेठाण येथे पत्राशेड करीता डांब उभे करीत असताना ही जागा आमची आहे. डांब उभे करू नका असे म्हणाल्याच्या कारणावरून एका पंचवीस वर्षीय विवाहित महिलेस लोखंडी गजाने व प्लास्टिक पाईपेने मारहाण करून तिच्या मनाला लज्जा वाटेल असे कृत्य केल्याप्रकरणी सुभाष खंकाळ, रोहित खंकाळ, रणजित खंकाळ, विकास खंकाळ, विष्णू खंकाळ, अशोक खंकाळ, सिमा खंकाळ या सात जणांविरुद्ध मंगळवेढा पोलिसात गुन्हा दाखल झाला आहे.

पोलिस सूत्रांकडून मिळालेली माहिती अशी, यातील फिर्यादी तथा पिडीत महिला

मारहाण करून तिच्या मनाला लज्जा वाटेल असे कृत्य केल्याप्रकरणी दत्तात्रय काशिद, परशुराम जावळे, अंकुश काशिद, अश्विनी काशिद, रूपाली जावळे, सिंधू शिंदे, कुलदिप शिंदे या सात जणांविरुद्ध गुन्हा दाखल झाला आहे.

पोलिस सूत्रांनी दिलेली माहिती अशी, यातील फिर्यादी ४७ वर्षीय महिला हि दिनांक १६ रोजी सकाळी ९ वाजता तिच्या मुलासह घरी असताना आरोपीने फिर्यादीच्या घराच्या मागील जागेच्या बांधावर खड्डा खणत असताना फिर्यादीच्या मुलगा याने हा बांध आमचा आहे. थोडे पुढे शेट मारा असे म्हणाल्याच्या गोष्टीचा राग मनात धरून त्यास लाथाबुक्याने मारहाण केली. या दरम्यान फिर्यादी ही भांडणे सोडवण्यास गेली असता आरोपीने लोखंडी

दुसऱ्या घटनेत उचेठाण येथे घराच्या मागील जागेच्या बांधावर पत्राशेड मारत असताना हा बांध आमचा असून पत्राशेड मारू नका म्हणाल्याच्या कारणावरून एका ४७ वर्षीय विवाहित महिलेस लाथाबुक्याने

खासगी सावकाराकडून महिलांना वारंवार कॉल, मेसेज करून त्रास दिल्याच्या तक्रारी

तथा वृत्तसेवा,
मंगळवेढा दि. २१ मार्च-
मंगळवेढा शहरात खासगी सावकाराने डोक वर काढले असून महिलांना रात्री अपरात्री कॉल करून व मेसेज पाठवून त्रास देण्याचा उद्योग या खाजगी सावकाराने सुरू केल्यामुळे महिला वार्ग त्रास झाला आहे. दरम्यान पोलिस प्रशासन व सहकारी संस्था अधिकारी यांनी त्या खाजगी सावकाराचा शोध घेवून तात्काळ त्याच्यावर कारवाई करावी अशी मागणी महिला वर्गातून पुढे येत आहे. शनिवार पेठेत राहणाऱ्या खासगी सावकार प्रामुख्याने महिलांना पैसे देतो व त्याची वसुली करूनही तुमच्याकडे अजून आमचे पैसे राहिले आहेत असे म्हणत वारंवार त्यांच्या मोबाईलवर पेशाची मागणी करीत असल्याचा विदारक प्रकार उजेडात आला आहे. हा खासगी सावकार भाळवणी येथे एका सौर उर्जा प्रकल्पामध्ये कार्यरत असल्याची माहिती पुढे येत आहे. वारंवार पेशाची मागणी रात्री अपरात्री करत असल्यामुळे महिला वार्ग त्रास झाला असून यातून काही दुर्घटना घडल्यास या खाजगी सावकाराला जबाबदार धरण्यात यावे असेही त्या महिलांचे म्हणणे आहे. मागील आठवड्यातूनच निंबोणी येथील एका खासगी सावकाराने पैसे घेऊनही आजून पैसे आसल्याचा बाहाना करीत वाईट हेतुने कॉल करून त्रास दिल्याने पोलिसात विनयभंगाचा गुन्हा दाखल झाला होता, पुन्हा तशी घटना घडू नये यासाठी पोलिस प्रशासन व सहकारी संस्था निबंधक अधिकारी यांनी खबरदारी घ्यावी अशी मागणी आग्रहाने पुढे येत आहे.

अध्यात्मिक इंटीलिजन्ससाठी मंद्रूपचे चिमुकले हरिपाठ, कीर्तनात दंग

अखंड हरिनाम सप्ताह, शिवलीलामृत ग्रंथाचे पारायण सुरू

तथा वृत्तसेवा,
दक्षिण सोलापूर, दि. २१ मार्च-
कृत्रिम बुद्धिमत्ता (एआय) तंत्रज्ञानाचा सर्वत्र बोलबाला आहे. पण, शहरालगतच्या मंद्रूप (ता. दक्षिण सोलापूर) येथील चिमुकले दररोज हरिपाठ, भजन, किर्तन करीत अध्यात्मिक इंटीलिजन्स वाढवत आहे. युवकांच्या पुढाकारातून 'गुढी पाडवा पासून अखंड हरिनाम सप्ताह, शिवलीलामृत ग्रंथाचे पारायण सुरू आहे. सप्ताहाचे यंदाचे पाचवे वर्ष आहे. विधायक कृतीशिलता, एकात्मता वाढवण्याच्या उद्देशाने जय हनुमान भजनी मंडळाने गावामध्ये अखंड हरिनाम सप्ताह, शिवलीलामृत ग्रंथ पारायण, स्वच्छता मोहिम राबवण्याचा निर्धार केला. त्यास ज्येष्ठ मंडळींनी सकारात्मक प्रतिसाद दिल्याने पाच वर्षांपासून गुढी पाडवा पासून अखंड हरिनाम सप्ताहाची सुरुवात होते. पाच वर्षांमध्ये नगर, पुणे, मराठवाड्यातील अनेक नामांकीत कीर्तनकार मंद्रूपमध्ये आले होते. यंदाच्या वर्षी प्रसिद्ध कीर्तनकार 'किर्तनसेवा' होणार आहे. सप्ताह निमित्ताने

भाविकांसाठी दररोज महाप्रसाद आयोजन करण्यात आले आहे. तसेच सोमवारी (दि. २३) सकाळी गावातून ग्रंथाची नगरप्रदक्षिणा दिंडी काढण्यात येणार आहे, अशी माहिती, अध्यक्ष सुभाष वाघमोडे, सुनील लाड यांनी दिली.

गावातील चिमुकले हरिपाठ, भजनमध्ये तह्नीन कोविड नंतर लहान मुलांमध्ये मोबाईलचा वापर जास्त वाढला. त्यापासून चिमुकल्यांना परावृत्त करण्यासाठी जय हनुमान भजनी मंडळाने पुढाकार घेत, दररोज सायंकाळी दीड तास हरिपाठ सुरू केला. सुरवातीला चार-दोन मुलं हरिपाठसाठी येत होती. हळूहळू त्यांचा मोबाईल कमी झालेला वापर, हरिपाठातील ओवी गुणगुण असल्याचे पाहून इतर पालकांनी त्यांच्या मुलांना हरिपाठाला जाण्यासाठी प्रोत्साहित केले. मागील एक-दीड वर्षांपासून ४० ते ५० चिमुकले दररोज हरिपाठ, भजन-साठी मधला मारुती मंदिरात येतात. जय हनुमान भजनी मंडळाच्या पुढाकारामुळे लहान मुलांना हरिपाठ, संतांचे भजन, गौळण म्हणण्याची गोडी लागली आहे. 'एआय'च्या काळात गावातील चिमुकले स्वतःचे

'अध्यात्मिक इंटीलिजन्स' वाढवत आहेत. यासाठी बबन देशमाने, ऑंकार झेंडेकर, सुरेश देशमुख, संजय केमकर, विनायक कोरे, आबा मोटे, मुकेश देविदास यांनी विशेष पुढाकार घेतला आहे.

या महाराज मंडळींची कीर्तन सेवा

अखंड हरिनाम सप्ताहाच्या निमित्ताने २२ मार्चपर्यंत मधला मारुती मंदिरात होणाऱ्या सप्ताहमध्ये वारकरी संप्रदायातील मान्यवरांची मांदियाळी असेल. अखिल भाविक वारकरी मंडळाचे राष्ट्रीय अध्यक्ष सुधाकर महाराज इंगळे, जिल्हाध्यक्ष संजय महाराज पाटील, सुनेश नाईकवाडे महाराज (बीड), दत्तात्रय क्षीरसागर महाराज (उज्जे), ज्ञानेश्वरी घाडगे महाराज (अकलूज), संस्कार खंडागळे महाराज (पंढरपूर) यांचे किर्तन होईल. वैष्णवी भगरे (अकोले), भीमा भोसले (कामती), बाळू पवार (गुंजेगाव), दशरथ खरात (मंद्रूप) यांचे प्रवचन होईल.

डॉ. बाबासाहेब आंबेडकर जयंती उत्सव समिती अध्यक्षपदी थोरात

तथा वृत्तसेवा,
वेळापूर, दि. २१ मार्च-
महात्मा फुले व डॉक्टर बाबासाहेब आंबेडकर संयुक्त जयंती मंडळ फुले शाहू आंबेडकर नगर अध्यक्षपदी भाऊसाहेब थोरात यांची निवड करण्यात आली. तसेच हनुमान नगर येथील गणेश गालफडे यांची अध्यक्षपदी निवड करण्यात आली. यावेळी सर्वांचे मार्गदर्शक माजि जिल्हा परिषद सदस्य बाळासाहेब धार्डे, तसेच किसन ओव्हाळ, गजेंद्र वाघमारे, संजय कांबळे, बाबू बनसोडे, नाराेश सीता सावंत, स्वप्निल सरवरे, अजित वाघमारे, बाँबी वाघमारे, सुनील साठे, महेंद्र साठे, अमोल साठे, अनिल खारे, राजू थोरात, धनाजी जाधव, दादासाहेब शिवपालक, सोनू काळुखे, दीपक भोसले, बापू लोडे, करण कांबळे, अजय बनसोडे, माऊली गेजगे, संजय बनसोडे, विजय कसबे व सर्व समाज बांधव उपस्थित होते.

निसर्गाच्या लहरीपणाचा आंब्याला फटका

तथा वृत्तसेवा,
पिलीव दि. २१ मार्च-

महाराष्ट्र राज्यात काही दिवसांपासून निसर्गाच्या लहरीपणामुळे झालेल्या अवकाळी पाऊस, भीषण गारपीट आणि सतत बदलत्या हवामानाचा मोठा तडाखा आंबा उत्पादक पट्ट्यांना बसला असून, या नैसर्गिक आपत्तीमुळे बागांचे अतोनात नुकसान झाले आहे. या गंभीर परिस्थितीची दखल घेत शुक्रवार दि. २० रोजी 'म हादेश फार्म प्रोड्यूसर कंपनी'च्यावतीने महाराष्ट्र राज्याचे कृषिमंत्री दत्तात्रय भरणे यांना सचिन नलावडे आणि शेतकऱ्यांनी नुकसानीचे सविस्तर निवेदन देऊन तातडीने मदतीची मागणी याबाबत वातावरणातील तीव्र बदलांमुळे राज्यातील अनेक आंबा उत्पादक पट्ट्यांमध्ये गंभीर परिस्थिती निर्माण झाली असून, अनेक भागात मोहोर उशिरा आला आणि त्यानंतर अचानक वाढलेल्या अति थंडीमुळे तो मोठ्या प्रमाणावर करून गेला. त्यातच अवकाळी पाऊस आणि वादळी वाऱ्यासह झालेल्या



गारपीटमुळे फळधारणा अत्यंत कमी झाली असून हजारो शेतकऱ्यांच्या असून हजारो कुटुंबांचे अर्थकारण बागा उद्ध्वस्त झाल्या आहेत. आंबा यावर अवलंबून असताना हवामान

निमगावात गारपीटने शेतकरी नुकसान

यंदा मोहोरची स्थिती चांगली असताना अचानक आलेल्या गारपीट आणि अति थंडीमुळे झाडांवरचा मोहोर पूर्णपणे करपून गेला आहे. वर्षभर औषध फवारणी, खते आणि मजुरीवर केलेला मोठा खर्चही आता निघणे कठीण झाले असून निसर्गाने हाता-तांडाशी आलेला घास हिरावून नेला आहे अशा वेळी केवळ आश्वासन नको तर प्रशासनाने प्रत्यक्ष शेतात येऊन वस्तुनिष्ठ पंचनामे करावेत. आंबा उत्पादकांना प्रति हेक्टर किमान १० लाख रुपयांचे विशेष पॅकेज देऊन लवकरात लवकर दिलासा द्यावा तरच शेतकरी पुन्हा उभा राहू शकेल.

सुवर्णा पाटील, आंबा उत्पादक शेतकरी, निमगाव म.

नुकसानीचे तातडीने पंचनामे करण्याचे आदेश

महादेश फार्म प्रोड्यूसर कंपनीने आंबा उत्पादकांच्या समस्यांबाबत जे निवेदन दिले आहे, त्यातील मुद्द्यांची गांभीर्याने दखल घेतली आहे. अवकाळी पाऊस आणि गारपीटमुळे झालेल्या नुकसानीचे वस्तुनिष्ठ पंचनामे करण्याचे आदेश संबंधित अधिकाऱ्यांना तातडीने देण्यात आले आहेत. आंबा बागायतदारांना जास्तीत जास्त मत्त कशी मिळेल, यासाठी शासन स्तरावर कामे प्रयत्न सुरू आहेत.

ना दत्तात्रय भरणे, कृषिमंत्री,

आपला जिल्हा

सोलापूर तरुण भारत, सोलापूर येथून प्रकाशित केले. आवृत्ती सातारा, संभाजीनगर, नंदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | रविवार, २२ मार्च २०२६

www.tarunbharat.org

तरुण भारत

महत्वाचे



स्वामी भक्तीत दडले भक्ती शक्ती आणि मुक्तीचे मार्ग : सांस्कृतिक मंत्री शेलार अक्कलकोट, दि. २१ मार्च-

श्री स्वामी समर्थाने प्रकट दिन या पावन दिवशी श्री स्वामी समर्थान्या पदस्पर्शाने पावन झालेल्या अक्कलकोट नगरात व वटवृक्ष मंदिरात येता आल्याने जीवन धन्य झाले आहे. श्री स्वामी भक्तीला माझ्या जीवनात नेहमीच प्राधान्य आहे, कारण भक्ती, शक्ती आणि मुक्तीचे मार्ग स्वामी भक्तीत दडले आहे, असे मनीगो भारतीय जनता पार्टीचे महाराष्ट्र शासन सांस्कृतिक प्रौद्योगिक मंत्री व बांद्रा मुंबई विधानसभा मतदार संघाचे आमदार आशिष शेलार यांनी व्यक्त केले. ते नुकतेच येथील श्री वटवृक्ष स्वामी महाराज मंदिरास भेट देऊन श्री स्वामी समर्थाने दर्शन घेतले. या प्रसंगी मंदिर समितीच्या वतीने समितीचे अध्यक्ष महेश इंगळे-प्रथमेश इंगळे यांनी आ. आशिष शेलार यांचा श्री स्वामी समर्थाने कृपावस्त्र, प्रसाद, प्रतिमा देऊन सत्कार केला. यावेळी आमदार आशिष शेलार बोलत होते. याप्रसंगी महाराष्ट्र भाजपा कार्यकारणी सदस्य शहाजी पवार, प्रथमेश इंगळे, अक्कलकोट नगरपरिषदेचे आरोग्य सभापती अविनाश मडीखांबे, शहर अध्यक्ष शिवशरण जोजन, वटवृक्ष देवस्थान समितीचे अध्यक्ष तथा नगरसेवक महेश इंगळे, प्रवीण देशमुख, अभिषेक लोकारे, न्यू कोरवू, अविनाश महागावकर, लखन झंपले, मंदिर समितीचे सचिव आत्माराम घाटगे, विश्वस्त महेश गोगी, संपतदाव शिंदे, धनराज स्वामी, संतोष जमगे, खाजपा झंपले, सागर गोंडाल उपस्थित होते.



जागतिक वन दिनानिमित्त

वृक्षारोपण व अनीमुक्तीची शपथ

माळशिरस, दि. २१ मार्च-

तरंगफळ येथे जागतिक वन दिन २१ मार्च निमित्त जिल्हा परिषद प्राथमिक शाळा या ठिकाणी वृक्षारोपण करण्यात आले. यावेळी वन अनीमुक्तीची शपथ देण्यात आली. यावेळी पर्यावरण हवामान वृक्ष लावणारे, जलसंधारण याविषयी वनरक्षक भगवान तांबे यांनी मार्गदर्शन केले. यावेळी वनरक्षक भगवान तांबे, सरपंच नारायण तरंगे, माजी सरपंच सुजित तरंगे, दिव्यांग संघटनेचे गोरख जानकर, माजी उपसरपंच सतीश कांबळे, शशिकांत साळवे, बाजीराव मोटे, वन समितीचे अध्यक्ष संपत साळवे, ग्रामशिक्षण समितीचे अध्यक्ष दामोदर कांबळे, महेश पाटील, सागर तरंगे, अक्षय कोडलकर नितीन कोशी, युवराज साळवे, बाळू सरवदे, गणपत मोहिते गोरख तरंगे, दादा कांबळे, अजित कुलाल, गोरड उपस्थित होते.



गोरमाळे जि.प. शाळेत स्वसंरक्षणाचे धडे

वैराग, दि. २१ मार्च-

बदलता काळ आणि मुलांच्या सुरक्षिततेचा विचार करता, विद्यार्थ्यांना स्वसंरक्षणाचे तंत्र अवागत असणे ही काळाची गरज बनली आहे. याच उद्देशाने जिल्हा परिषद प्राथमिक शाळा गोरमाळे (ता. बाशी) येथे विद्यार्थ्यांसाठी विशेष करार प्रशिक्षण शिबिराचे आयोजन करण्यात आले आहे. शाळेतील विद्यार्थ्यांना करार प्रशिक्षक समाधान आणि राजश्री यांच्याकडून नियमितपणे करारटेचे शास्त्रीक प्रशिक्षण दिले जात आहे. यामध्ये स्वसंरक्षणाचे विविध पंचप्रसंग, शारीरिक हालचाली आणि शिस्तीचे धडे विद्यार्थ्यांना दिले जात आहेत. या प्रशिक्षण वर्गाला बाशी उपविभागाच्या 'निर्भय पथका'ने भेट दिली. यावेळी पोलीस प्रशासनातील अनुभवी अधिकाऱ्यांनी विद्यार्थ्यांना मार्गदर्शन केले. यामध्ये पोलीस हवालदार बाबासाहेब घाडगे, पोलीस कॉन्स्टेबल हनुमंत पाडुळे, महिला पोलीस नम्रता गटकूळ, पोलीस कॉन्स्टेबल भाऊसाहेब महानोर यांनी विद्यार्थ्यांना संकटाच्या वेळी बचाव कसा करावा, अनोळखी व्यक्तींपासून सावध कसे राहावे आणि कोणत्याही प्रसंगात धावून न जाता धैर्याने कसे सामोरे जावे, याबद्दल मार्गदर्शन केले. प्रशिक्षण यशस्वीसाठी शशिकांत खुने, हिरालाल जोडवे, संजय पाटील, अमोलकुमार माने, सुरेश विधाते यांचे प्रोत्साहन लाभत आहे.

अन्वी गर्जेची नवोदय विद्यालयासाठी निवड जेकर दि. २१ मार्च-

जिल्हा परिषद प्राथमिक शाळा करंजेची विद्यार्थिनी अन्वी संजय गर्जे हिची नवोदय विद्यालय सोलापूर (पोखरापूर) येथे निवड. परीक्षेत तिला ९७.५०% गुण मिळवून उत्तीर्ण झाली आहे. कोणत्याही प्रकारचे क्लासेस न लावता तिने हे यश संपादन केले आहे. तिचे वडील व शिक्षक संजय गर्जे यांचे मार्गदर्शन लाभले व तिची बहीण आदिती संजय गर्जे तिचेही मार्गदर्शन लाभले ती नवोदय विद्यालय पोखरापूर येथे शिक्षण घेत आहे. या यशाबद्दल करमाळा तालुक्याचे गटशिक्षणाधिकारी कदम व विस्तार अधिकारी टकले तसेच करंजी केंद्राचे केंद्रप्रमुख मुंडे यांनी तिचे अभिनंदन केले. या यशासाठी तिला मुख्याध्यापक अमोल राजत, गरड, शिंदे, घोगे, कांबळे, रासकर यांनी मार्गदर्शन केले.

हराळवाडीचा रामा शेळके ठरला 'गुरु रेवणसिद्ध केसरी'

सोलापूर, दि. २१ मार्च-

ग्रामदैवत गुरु रेवणसिद्ध यात्रेनिमित्त २० मार्च रोजी आयोजित भव्य कुस्ती मैदानात प्रेक्षकांची प्रचंड गर्दी उमळली होती. पंचक्रोशीसह जिल्हातील नामांकित पलवानांनी या मैदानात दमदार हजेरी लावत चुरशीच्या लढती रंगवल्या. शंभर रुपयांपासून ते एक लाख रुपयांपर्यंतच्या कुस्त्यांनी दिवसभर मैदानात उत्साहाचे वातावरण निर्माण केले.

मैदानातील अंतिम आणि मानाची कुस्ती हराळवाडीचा पै. रामा शेळके आणि सांगलीचा पै. राजकुमार पाटील यांच्यात रंगली. एक लाख रुपयांच्या इनामासाठी झालेल्या या लढतीत रामा शेळके यांनी अप्रतिम लपेट डाव टाकत राजकुमार पाटील



यांना चितपट केले. या शानदार विजयामुळे रामा शेळके यांना रोख एक लाख रुपये व चपक देऊन मानाचा गुरु रेवणसिद्ध

केसरी किताब बहाल करण्यात आला. उपविजेता पै. राजकुमार पाटील यांना २० हजार रुपयांचे पारितोषिक देऊन गौरविण्यात आले. दुसऱ्या क्रमांकाची कुस्ती ७५ हजार रुपयांची ठेवण्यात आली होती. या लढतीत पुजुजचा पै. नव्हेजे कांडकर याने मोहोळ्या पै. विक्रम गायकवाड यांच्यावर मात करत बक्षीस पटकावले. विजेत्या पलवानांना रोख रक्कम, मानचिन्ह आणि फेटा बांधून सन्मानित करण्यात आले. या कुस्ती मैदानासाठी पै. रवि शेळके, विठ्ठल हराळे, पै. सिद्ध माने, पै. रवि पवार, पै. सोन्याबापू ऐवळे, पै. रंगसिद्ध शेळके, विलास शेळके, पै. रोहित शेळके यांनी पंच म्हणून काम पाहिले. तर पै. रवि शेळके, पै. सचिन हेगडे, आदींनी परिश्रम घेतले.

विठ्ठल-रुक्मिणीला दररोज दीड किलो चंदनाचा लेप

उन्हाच्या तीव्रतेमुळे विठुरायाला शीतलता

तथा वृत्तसेवा,

पंढरपूर, दि. २१ मार्च-

दरवर्षी ग्रीष्म ऋतुमधील वाढत्या उन्हाच्या तीव्रते पासून विठुरायाला शीतलता मिळावी या भावनेतून पाडव्या पासून चंदनउटी पूजेस प्रारंभ करण्याची परंपरा आहे. त्यामुळे गुरुवारी पाडव्यापासून दररोज दीड किलो चंदनाचा लेप विठ्ठलाला लावण्यात येणार असून ही पूजा मृग नक्षत्रापर्यंत चालणार आहे. राजस सुकुमार मदनाचा पुतळा, रविशशिकळा लोपलिया कस्तुरी मळवट चंदनाची उटी, रूळे माळ कंठी वैजयंती संत तुकाराम महाराज यांनी विठुरायाच्या चंदन उटी पूजेचे वर्णन केले आहे. गुढी पाडव्यापासून विठ्ठल-रुक्मिणीची चंदन उटी पूजा सुरु झाली आहे. मृग नक्षत्रापर्यंत चंदन उटी पूजा केली जाते.



पाडव्या पासून दररोज दुपारी चार वाजता मोठ्या भक्तीभावाने विठुरायाची चंदन उटी पूजा संपन्न होत असते. उन्हाळ्यातील असह्य करणाऱ्या उकाड्याबरोबरच तीव्र उष्णतेमुळे सर्वसामान्य माणसाच्या

मनाची होणारी घालमेल आणि तगमा आपण नेहमीच अनुभवतो. उष्णतेचा मनुष्य आणि प्राणीमात्राला जसा त्रास होतो. तसाच देवांनाही होतो अशी धारणा भक्तांमध्ये असते. उन्हाळ्यातील

उष्णतेपासून विठुरायाचे ही संरक्षण व्हावे व थंडावा मिळावा यासाठी दरवर्षी चंदन उटी पूजा केली जाते. ही परंपरा अनेक शतकापासून मंदिरात सुरु आहे.

सध्या दररोज दीड किलो सुवासिक चंदन उगाळून त्याचा विठ्ठल आणि रुक्मिणीमातेच्या सर्वांगाला (चेहरा सोडून) लेप लावला जातो. चंदन उटी पूजेमुळे नेहमीपेक्षा देवाचे रूप अधिक खुलून दिसते. हेच सुंदर देवाचे रूप डोळ्यांत साठवून ठेवण्यासाठी भाविक आतूर असतात. चंदन उटी पूजेसाठी दरवर्षी भाविकांकडून आगाऊ नोंदणी केली जाते. यंदा देखील ऑनलाईन पध्दतीने पूजेचे बुकिंग सुरु केले होते. त्याला भाविकांकडून चांगला प्रतिसाद मिळाला असून ९५ टक्के चंदन उटी पूजेचे बुकिंग झाल्याचे मंदिर समितीचे व्यवस्थापक भोसले यांनी सांगितले. चंदनउटी पूजा ही भाविकांमार्फत मंदिर समिती करित आहे. त्यामुळे मंदिर समितीला देखील चांगले उत्पन्न ही मिळते.

अशी केली जाते चंदनउटी पूजा

पाडव्यापासून या चंदन उटी पूजेस प्रारंभ करण्याची परंपरा आहे. या पूजेच्या वेळी विठ्ठल आणि रुक्मिणीमातेच्या मूर्तीला चंदनाचा लेप लावण्यात येत असतो हे या पूजेचे खास वैशिष्ट्य आहे. विठ्ठल मूर्तीचा चेहरा सोडून बाकी मानेपासून ते कमरेपर्यंतच्या सर्वांगाला या पूजेच्या वेळी चंदनाचा लेप लावला जात असतो.

ऋतुमानानुसार विठुरायाच्या

खानपानात होतो बदल

चंदन उटीपूजे नंतर देवाला शिरा, पोहे, सुका मेवा कैरीच पन्हे आणि थंड लिंबू सरबत असा खास नैवद्य ही दाखवला जातो. चंदन उटी पूजेसाठी श्री विठ्ठल रुक्मिणी मंदिर समितीने कर्नाटकामधील बंगळूर, म्हैसूर येथून उच्च प्रतीचे सुगंधी ४०० किलो चंदन खरेदी केले आहे. पूजेसाठी रोज दीड किलो चंदन उगाळून त्याचा लेप देवाला लावला जातो. चंदन उटी पूजेमुळे देवाचे रूप सुवर्णलंकारा पेक्षाही उदून दिसते म्हणूनच अनेक भाविक चंदन उटी पूजा करून समाधान मानतात.

तडवळे येथे हिंदू-मुस्लिम बांधवांनी साजरी केली ईद

तथा वृत्तसेवा,

वैराग, दि. २१ मार्च-

आजच्या धावपळीच्या आणि संकुचित विचारसरणीच्या काळात, बाशी तालुक्यातील तडवळे गावाने संपूर्ण समाजासमोर 'राष्ट्रीय एकात्मतेचा' एक नवा आदर्श उभा केला आहे. आज दिनांक २१ मार्च २०२६ रोजी, रमजान ईदच्या निमित्ताने तडवळे येथील हिंदू बांधवांनी मुस्लिम बांधवांना मशिदीसमोर एकत्र येत गळाभेट घेऊन शुभेच्छा दिल्या. तडवळे गावाचे सर्वात मोठे वैशिष्ट्य म्हणजे येथील सर्वधर्मसमभाव. या गावात जात-धर्म या भिंती कधीच आड येत नाहीत. भगवती देवीची यात्रा असो वा मोहत्सव, गणपती उत्सव, नवरात्र असो वा दीपावली, रंगपंचमी असो वा ईद, प्रत्येक उत्सव हा संपूर्ण गावाचा असतो. सर्व जाती-जमातीचे लोक एकमेकांना सन्मानाने वागवतात आणि संकटाच्या काळात एकमेकांसाठी खंबीरपणे



उभे राहतात. हा एकात्मतेचा सोहळा रामेश्वर स्वामी, किरण जाधव, शशांक शिराळ, अजय गुवळ, सुधाकर विभूते, प्रदिप जाधव, रंगपंचमी असो वा ईद, प्रत्येक उत्सव हा संपूर्ण गावाचा असतो. सर्व जाती-जमातीचे लोक एकमेकांना सन्मानाने वागवतात आणि संकटाच्या काळात एकमेकांसाठी खंबीरपणे

आज ज्या पद्धतीने आमच्या हिंदू बांधवांनी मशिदीसमोर येऊन आम्हाला शुभेच्छा दिल्या, ते प्रेम आणि आपुलकी पाहून अक्षरशः गहिवरून आले. हेच आमचे खरे संस्कार आहेत.

- मोहिदीन नदाफ, मुस्लिम बांधव

शौरखुरमाचा आस्वाद घेतला. गोड शौरखुरम्याने या कार्यक्रमाची सांगता झाली.

माळशिरस येथे रमजान ईद उत्साहात साजरी

तथा वृत्तसेवा,

माळशिरस, दि. २१ मार्च-

माळशिरस शहर व परिसरात मुस्लीम धर्मियांचा पवित्र सण रमजान ईद उत्साहात साजरी करण्यात आली. आज सकाळी सर्व मुस्लीम बांधव नगर पंचायत चौकाजवळ असलेल्या राजा जामा मशीद येथे जमले तेथुन प्रार्थना म्हणत नगरपंचायत चौक मुख्य बाजारपेठ हॉटेल अमीर चौक मार्गे फुलेनगर येथील ईदगाह मैदानावर गेले तेथे मौलाना मोहीत बरकाटी यांच्या मार्गदर्शनाखाली नमाज पठण करण्यात आले. नमाजंतर मुस्लीम बांधवांनी एकमेकांना ईदच्या शुभेच्छा दिल्या. यावेळी समाजाच्या वतीने पोलीस स्टेशन व्यापारी संघटना विजमंडळ पत्रकार यांचे आभार मानले रमजान ईद मुळे जामा मशीदीवर आर्कषक विद्युत रोपनाई करण्यात आली होती दिवसभर अनेक नागरीक मुस्लीम बांधवांच्या घरी जाऊन शिरकुर्माचा आनंद घेत शुभेच्छा देत होते ईद निमीत माळशिरस पोलीसांनी चोख पोलीस बंदोबस्त ठेवला होता.



सांगोल्यात सभापती, उपसभापतींनी स्वीकारला पदभार

तथा वृत्तसेवा,

सांगोला, दि. २१ मार्च-

सांगोला पंचायत समितीच्या नूतन सभापती पूतम इंगळे व उपसभापती अजय सरगर यांनी आपल्या पदाचा पदभार स्वीकारला. यावेळी माजी आ. दिपकआबा साळुंखे पाटील, माजी जि.प.अध्यक्ष जयमाला गायकवाड, जि.प.सदस्य चेतनसिंह केदार, दादासाहेब लवटे, सदस्या शोभा खटकाळे, युवासेनेचे सागर पाटील,

पंचायत समिती म्हणजे ग्रामीण भागाच्या विकासाचे मिनी मंत्रालय म्हणून ओळखले जाते. या लोकाशाहीच्या पवित्र मंदिरात सांगोला तालुक्यातील गोरगरीब नागरिकांना हेलपाटे मारायची वेळ येऊ देऊ नका असा कानमंत्र याप्रसंगी माजी आ. दिपकआबा साळुंखे-पाटील यांनी देत राज्याला आदर्शवत असणारा सांगोला पटंन तयार करून राज्याच्या समोर ठेवावा, अशी अपेक्षा त्यांनी यावेळी व्यक्त केली.

बाळासाहेब एरंडे, भाऊसाहेब रुपनर, आलदर, बाळासाहेब काटकर, सचिन देशमुख, तानाजी पाटील, अनिल खडतरे, शिवाजीराव गायकवाड, पं.

स. सदस्य राणी पाटील, सोनाली पाटील, बाळासाहेब बंडार, अशोक चोरमुले, बापू जावीर, डॉ. सदाशिव दवडे, गटविकास अधिकारी उमेशचंद्र कुलकर्णी उपस्थित होते.

मंडूपमध्ये रमजान ईद उत्साहात साजरी

तथा वृत्तसेवा,

मंडूप, दि. २१ मार्च

इस्लामी संस्कृतीतील पवित्र सण रमजान ईद मंडूपमध्ये साजरा करण्यात आला. मुस्लिम बांधवांनी परंपरिक पोशाख परिधान करून नमाज अदा केली. यावेळी सामाजिक एकतेचे दर्शन घडले. नमाजानंतर सर्वांनी एकमेकांना आलिगन देत ईद मुबारक म्हणत शुभेच्छांची देवाणघेवाण केली.

ईदनिमित्त शिरकुर्मा हा पारंपरिक गोड पदार्थ तयार करण्यात आला. दिवसभर घरोघरी पाहुणचार सुरु होता. हिंदू-मुस्लिम बांधवांनी एकमेकांच्या घरी जाऊन सणाचा आनंद द्विगुणित केला. दरम्यान, सण शांततेत पार पडावा यासाठी मंडूप पोलीसांकडून चोख बंदोबस्त ठेवण्यात आला होता. तसेच पोलीस प्रशासनाच्या वतीने मुस्लिम बांधवांना शुभेच्छाही देण्यात आल्या.



शेतकऱ्यांवरील अन्यायकारक वसुली थांबवा

आमदार दिलीप सोपल यांची सभागृहात मागणी
पाणीपट्टीची दहापट वाढ, अधिकाऱ्यांची बळजबरी, अन्यायकारक वसुलीवर विधानसभेत मांडला मुद्दा

तथा वृत्तसेवा

बाशी, दि. २१ मार्च-

मुंबई येथे सुरु असलेल्या अर्थसंकल्पीय अधिवेशनात शेतकऱ्यांवर होत असलेल्या बळजबरीने व अन्यायकारक पाणीपट्टी वसुलीच्या कारवाईचा मुद्दा आमदार दिलीप सोपल यांनी सभागृहात उपस्थित केला. तालुक्यात शेतकऱ्यांकडून पाणीपट्टीची वसुली बळजबरीने आणि अन्यायकारक पद्धतीने

केली जात असल्याचे त्यांनी सभागृहात नमूद केले. काही अधिकाऱ्यांकडून शेतकऱ्यांच्या मोटार रमचे कुलूप तोडून पयुज काढणे, वीजपुरवठा खंडित करणे अशा पद्धतीने दडपशाही केली जात असल्याचा गंभीर आरोप त्यांनी केला. अशा कारवायांमुळे शेतकऱ्यांमध्ये भीती आणि संतापाचे वातावरण निर्माण झाल्याचेही त्यांनी सांगितले. पाणीपट्टी दरामध्ये तब्बल दहापट वाढ करण्यात आली आहे. एका बाजूला शेतीमालाला योग्य बाजारभाव मिळत नाही, तर दुसऱ्या बाजूला बियाणे, खत, औषधे व मजुरी यासारख्या शेती खर्चात सातत्याने वाढ होत आहे. परिणामी, शेतीतील उत्पन्न आणि गुंतवणूक यामध्ये मोठी तफावत निर्माण झाली असून शेतकरी

आर्थिकदृष्ट्या अडचणीत सापडला आहे. त्यातच गेल्या काही वर्षात कधी अतिवृष्टी, कधी दुष्काळ, तर कधी अवकाळी पाऊस आणि गारपीट यामुळे पिकांचे मोठ्या प्रमाणात नुकसान झाले आहे. या नैसर्गिक आपत्तींच्या फटक्यांमुळे आधीच अडचणीत असलेल्या शेतकऱ्यांवर वाढीव दहापट पाणीपट्टी आणि बळजबरीची अन्यायकारक वसुली ही दुहेरी मार उरत असल्याचे त्यांनी स्पष्ट केले. या सोबतच शेतकऱ्यांची आर्थिक परिस्थिती लक्षात घेऊन पाणीपट्टी दरांचा पुनर्विचार करावा, तसेच वसुली प्रक्रियेत मानवी आणि कायदेशीर मर्यादांचे पालन करण्याचे आदेश प्रशासनाला देण्यात यावेत, अशीही त्यांनी सरकारकडे विनंती केली आहे.

बुधदराष्ट्र प्रतिष्ठानच्या उत्सव अध्यक्षपदी सुहास साबळे

सोलापूर, दि. २१ मार्च-

विश्वरत्न डॉ. बाबासाहेब आंबेडकर यांच्या जयंतीनिमित्त बुधदराष्ट्र प्रतिष्ठानची वार्षिक नियोजन बैठक पार पडली. कार्यक्रमाची सुरुवात डॉ. बाबासाहेब आंबेडकर यांच्या प्रतिमेचे पूजन करून करण्यात आली. यावेळी प्रमुख पाहुणे म्हणून महादेव बाबरे, प्रा. सिद्धार्थ जाधव, संस्थापक अजित गादेकर, अमोल दादा वामणे, पवन थोरात, चंदन निंबार्गीकर, शहाबाज बागवान, अल्ताफ शेख, अतिश शिरसट, प्रबुद्ध कुमार दोड्यानूर, प्रेम बिडबाग, सुजित शेंडें, किरण मस्के, कपिल सुर्वसे उपस्थित होते. यामध्ये अध्यक्षपदी सुहास

साबळे यांची एकमताने निवड करण्यात आली. उपाध्यक्षपदी रितेश इंगळे, प्रथम कांबळे, राजन जेठीथोर व भुवन गायकवाड यांची निवड झाली. खजिनदार म्हणून जीवन हजारे, ऋषिकेश यांच्या प्रतिमेचे पूजन करून चंदनशिवे यांची जबाबदारी देण्यात आली. सेक्रेटरीपदी सुनील शिवशरण, आप्पा कांबळे व राजू शेख, तर सह सेक्रेटरीपदी अजय प्रशाळे व बाळू साबळे यांची निवड झाली. सोशल मीडिया प्रमुख म्हणून रोहन चितारे व बबलू शेख, तर मिरवणूक प्रमुख म्हणून गजानन होटक, सचिन कांबळे व प्रशांत गायकवाड यांची निवड करण्यात आली.

